

விலை : 20.00

website : www.valampurii.lk

Registered as a Newspaper in Sri Lanka

பக்கங்கள் : இருபத்து நான்கு



# வலம்புரி

## Valampurii

E-mail: valampurii@yahoo.com,  
valampurii@sltnet.lk

கல்யாண மாலை

[சர்வஜேசு திருமண ஐசுவல்]

T.P: 021 720 1005



இல. 144,

பிறவுண் வீதி,  
யாழ்ப்பாணம்.

Email: Kalyanamaalai.jaffna@gmail.com

பதிவுக் கட்டணம்  
1000/- மட்டும்

சங்கு 17 வள்ளுவர் ஆண்டு 2047 ஆவணி 13 திங்கட்கிழமை (29.08.2016) தொலைபேசி 222 3378, 222 7829 ஒலி 254

க.பொ.து (சா/து)

பரீட்சை  
மாதிரி வினாத்தாள்

வனிகமும் கணக்கிட்டு கல்வியும் : I  
குடியியல் : II



உள்ளே...

எதிர்பாருங்கள்

கிராம சேவையாளர் போட்டிப்  
பரீட்சை - 2016  
மாதிரி வினாத்தாள்  
நாளை  
வலம்புரியில் பிரகரமாகும்.

- வலம்புரி கல்விப் பிரிவு  
தொடர்பு - 076 6363 378

# பாதிக்கப்பட்டோருக்கு நன்மை கிடைக்காது!



காணாமல்போனோர் அலுவலக சட்டமூலம்  
குறித்து அருட்தந்தை யோகேஸ்வரன் கருத்து

(சம்மாந்துறை)

மக்களின் கருத்துக்களை உள்ளீர்க்காது நாடாளுமன்றத்தில் நிறைவேற்றப்பட்டுள்ள காணாமல்போனோர் தொடர்பான அலுவலக சட்டமூலம் பாதிப்புக்குள்ளான மக்களின் எதிர்பார்ப்பை பூர்த்தி செய்யமாட்டாதென தெரிவித்துள்ள அருட்தந்தை யோகேஸ்வரன், சட்டமூலத்தை நிறைவேற்றுவதற்கு முன்னர் மக்களின் கருத்துக்கள் பெறப்பட்டிருக்க வேண்டும் என சுட்டிக்காட்டி உள்ளார்.

(23-ம் பக்.)

வெளி.அமைச்சின் அலுவலகம்;  
முதலமைச்சர் சி.வி வரவேற்பு



(யாழ்ப்பாணம்)

வெளிவிவகார அமைச்சின் கிளை அலுவலம் ஒன்று வடபகுதி யில் அனுமதிக்கப்பட்ட வேண்டியது அவை

வட பகுதி மக்களின் நன்மை கருதி

வெளிவிவகார அமைச்சின் அலுவலகம்  
வவுனியாவில் அமைக்கப்படும் - மங்கள

Digitized by Noolaham Foundation  
noolaham.org | kavayanaam.org



## வெளி.அமைச்சின் அலுவலகம்; முதலமைச்சர் சி.வி வரவேற்பு



(யாழ்ப்பாணம்)

வெளிவிவகார அமைச்சின் கிளை அலுவலம் ஒன்று வடபகுதியில் அமைக்கப்பட வேண்டியது அவசியம் என தெரிவித்த வடமாகாண முதலமைச்சர் சி.வி விக்கிளேஸ்வரன், எம் மக்களுக்கு நன்மை பயக்கும் இவ்வலுவலகத்தை வரவேற்பதாகவும் தெரிவித்துள்ளார்.

வெளிவிவகார அமைச்சின்

23<sup>ஆம்</sup> பக்கம் பார்க்க....

## வட பகுதி மக்களின் நன்மை கருதி வெளிவிவகார அமைச்சின் அலுவலகம் வவுனியாவில் அமைக்கப்படும் - மங்கள

(யாழ்ப்பாணம்)

வடபகுதி மக்களின் நன்மை கருதி வெளிவிவகார அமைச்சின் கிளை அலுவலகம் ஒன்றினை வவுனியா மாவட்டத்தில் அமைக்கவுள்ளோம் என வெளிவிவகார அமைச்சர் மங்கள சமரவீர, தெரிவித்துள்ளார்.

வெளிவிவகார அமைச்சின் கொன்சியூலர் பிரிவினரால் வழங்கப்படும் சேவைகள் தொடர்பான விழிப்புணர்வை வடமாகாண மக்களிற்கு ஏற்படுத்தும் வகையிலான நடமாடும் சேவை ஒன்று வெளிநாட்டலுவல்கள் அமைச்சர் மங்கள

24<sup>ஆம்</sup> பக்கம் பார்க்க....



## வட பகுதி காணி விடுவிப்பு தொடர்பில் அரசிடம் எந்தக் கொள்கையுமில்லை

ஜே.வி.பியின் பொதுச் செயலர் யாழில் தெரிவிப்பு

(யாழ்ப்பாணம்)

வடபகுதி காணிகள் விடுவிப்பு தொடர்பில் இந்த அரசு கொள்கை ரீதியான நடவடிக்கைகளை செயற்படுத்துவதாக தெரியவில்லை என மக்கள் விடுதலை முன்னணியின் பொதுச் செயலாளர் ரில்வின் சில்வா தெரிவித்துள்ளார்.

மக்கள் விடுதலை முன்னணியின் யாழ்.மாவட்ட அலுவலகத்தில் நேற்றைய தினம் நடைபெற்ற ஊடகவியலாளர் சந்திப்பிலேயே அவர் மேற்கண்டவாறு தெரிவித்தார்.

அவர் இது தொடர்பாக மேலும் தெரிவிக்கையில்,

23<sup>ஆம்</sup> பக்கம் பார்க்க....



## முனின் வருகை பாதகமானது!

(கொழும்பு)

உண்மையை கண்டறியும் குழு மற்றும் யுத்த குற்ற விசாரணை நீதிமன்றம் ஆகியவற்றை அமைக்கும் சட்ட மூலங்களை நிறைவேற்றுவதை துரிதப்படுத்தவே பான் கீ மூன் இலங்கை வருகிறார் எனக் குற்றம் சாட்டும் தேசப்பற்றுள்ள தேசிய இயக்கம் முனின் வருகை இலங்கைக்கு பாதகமானது என்றும்

23<sup>ஆம்</sup> பக்கம் பார்க்க....

## இ.போ.ச பணிப்புறக்கணிப்பு; தற்காலிகமாக இடைநிறுத்தம்

அங்கஜன், மாவை உறுதிமொழிக்கமைய

(யாழ்ப்பாணம்)

இலங்கை போக்குவரத்து சபை யாழ் சாலையின் இணைந்த தொழிற்சங்கங்களினால் நாளை முன்னெடுக்கப்படவிருந்த பணிப்புறக்கணிப்பு போராட்டம் நாடாளுமன்ற உறுப்பினர்களான மாவை சேனாதிராஜா மற்றும் அங்கஜன் இராமநாதனின் உறுதிமொழிக்கமைய

தற்காலிகமாக இடைநிறுத்தியுள்ளதாக அறிவித்துள்ளனர்.

இலங்கை போக்குவரத்து சபையாழ் சாலையின் இணைந்த தொழிற்சங்கங்களினால் 7 அம்சக் கோரிக்கைகளை முன்வைத்து அவற்றுக்கு உடனடியாக தீர்வினை பெற்றுத் தருமாறு கோரி நாளை பணிப்பு

24<sup>ஆம்</sup> பக்கம் பார்க்க....

## போரினால் பாதிக்கப்பட்டோருக்கு நடமாடும் சேவையை வழங்குங்கள் இராஜாங்க அமைச்சர் அரசிடம் கோரிக்கை



(யாழ்ப்பாணம்)

வடக்கில் போரினால் பாதிக்கப்பட்டவர்களுக்கென நடமாடும் சேவை ஆரம்பிக்கப்பட்டு அதன் ஊடாக அவர்களின் பிரச்சினைகளுக்கு தீர்வு காணப்படவேண்டும் என என சிறுவர் விவகார இராஜாங்க அமைச்சர் விஜயகலா மகேஸ்வரன் அரசிடம் கோரிக்கை விடுத்துள்ளார்.

23<sup>ஆம்</sup> பக்கம் பார்க்க....

## ஒருவர் கைது

(கரணவாய்)

இந்தியாவிலிருந்து இலங்கைக்கு கடல்வழியாகக் கடத்தி வரப்பட்ட ஒருகோடியேபதினான்கு இலட்சம் ரூபாய் பெறுமதியான 57 கிலோகிராம் கேரள கஞ்சாவினை கட

23<sup>ஆம்</sup> பக்கம் பார்க்க....



## நடுவு நிலை தவறா நன்னெறி காக்கும் உங்கள் நாளிதழ்



இல.1 பிறவுண் வீதி, நாவலர் வீதி சந்தி,  
யாம்ப்பாணம். Tel : 021 222 6113



# சிங்கள மக்கள் அனைவரும் இனவாதிகள் இல்லை-ரணில்

(கொழும்பு)

இலங்கையில் உள்ள சிங்கள மக்களை இனவாதிகளாக வெளிநாட்டவர்கள் வர்ணித்து கேள்வி கேட்கின்றார்கள். ஆனால் இலங்கையில் ஒரு சில சிங்களவர்களே இனவாதிகளாவர். அனைத்து சிங்களவர்களும் இனவாதிகள் இல்லை என பிரதமர் ரணில் விக்கிரமசிங்க தெரிவித்துள்ளார்.

மஸ்கெலியா தேர்தல் தொகுதியில் ஐக்கிய தேசிய கட்சியின் பெரும்பான்மையான அங்கத்துவத்தினை பெற்றுக் கொள்ளும் முகமாக ஜ.தே.கட்சியின் தலைவரும், நாட்டின் பிரதமருமான ரணில் விக்கிரமசிங்க நேற்று ஹற்றன் நகருக்கு விஜயத் தினை மேற்கொண்டார்.

இவ் வைபவத்தில் மக்கள்

மத்தியில் உரை நிகழ்த்திய ரணில் விக்கிரமசிங்க மேற்கண்டவாறு தெரிவித்தார்.

அவர் மேலும் தெரிவிக்கையில்,

முதன் முதலாக லக்ஷபானவில் மின்சாரம் பெறுவதற்கு வாய்ப்பு கிட்டியமையினால் ஹற்றன் பிரதேசம் அபிவிருத்தி கண்டது. பெயரும் வெளிவந்தது. இதனையடுத்து கொழும்பை, விக்டோ

ரியா ஆகிய நீர்த்தேக்கங்கள் அமைக்கப்பட்டதனால் பாரிய மக்கள் குடியேற்றமும் இங்கு அமைக்கப்பட்டது.

1977இல் பிரஜாவுரிமை அற்ற நிலையில் ஒரே ஒரு பராளுமன்ற உறுப்பினர் நுவரெலியா மாவட்டத்தில் இருந்தார். இன்று ஏகப்பட்ட பராளுமன்ற உறுப்பினர்கள் தெரிவு செய்யப்பட்டுள்ளனர். ஐக்கிய தேசிய கட்சி எதிர்



காலத்தை முன்னோக்கி செல்லும் ஒரு கட்சியாகும். இக்கட்சியை சக்திமயப்படுத்துவது பொதுமக்களின் கடமையாகும்.

இந்த நாட்டில் முன்னாள் ஜனாதிபதிகளான ஜே.ஆர். ஜெயவர்தன மற்றும் பிரேமதாச உள்ளிட்ட இன்னும் பல ஜனாதிபதிகள் அபிவிருத்தி பணிகளை மேற்கொண்டிருந்தாலும் நாட்டின் மாற்றத்

திற்காக ஜனாதிபதி மைத் திரிபால சிறிசேனவின் ஊடாக செய்யப்படும் அபிவிருத்தி திட்டங்கள் பாரிய மாற்றத்தை எதிர்காலத்தில் உருவாக்கும்.

அபிவிருத்தி பணிகளை முன்னெடுத்து செல்வதும், பிரதேசங்கள் முன்னேற்றமடையவும் பாரிய சக்தி ஒன்று தேவைப்படுகின்றது. எதிர்காலத்தில் முன்னேற்றம்

செய்யப்படும் இந்த சக்தியானது ஐக்கிய தேசிய கட்சி மூலமாகவே கிடைக்கும் எனவும் நாம் நாட்டை பாதுகாக்கவும் நல்லாட்சியை பாதுகாக்கவும் மக்கள் சக்தி அவசியமாக அமைய வேண்டும் என்பது வேண்டும்கோளாகும்.

இளைஞர்களும் எதிர்காலத்தில் அரசியலுக்கு வர வேண்டும். மக்களுக்கான தெளிவூட்டல்கள் அவசியம். இதன் பிரதிபலிப்பு இளைஞர்களின் எதிர்கால அரசியலில் உள்வாங்கப்படும்.

சமூக ஊடகங்களுக்கு அப்பால் சென்று தொழில் நுட்ப ஊடக சக்தியை பெற நாம் உதவ வேண்டும். ஆகையினால் தொழில்நுட்ப வளர்ச்சியை நாம் ஊக்கப்படுத்துவோம் என தனது உரையில் பிரதமர் மேலும் தெரிவித்தார். (இ-7)

## நல்லூர்த் தேர்த்திருவிழாவினை முன்னிட்டு யாழ்.மாவட்ட பாடசாலைகளுக்கு விடுமுறை

### வடக்கு கல்வி அமைச்சின் செயலாளர் அறிவிப்பு

"நல்லூர் முருகன் ஆலய தேர்த்திருவிழாவை முன்னிட்டு யாழ். மாவட்ட பாடசாலைகளுக்கு நாளை மறு

தினம் 31.08.2016 ஆம் திகதி புதன்கிழமை விடுமுறை வழங்கப்படுகின்றது. 01.09.2016 ஆம் திகதி

முதல் பாடசாலைகள் ஆரம்பமாகும். இதற்குரிய பதில் பாடசாலை 03.09.2016 ஆம் திகதி சனிக்கிழமை

நடைபெறும் என வடக்கு மாகாண கல்வி அமைச்சின் செயலாளர் இ.இரவீந்திரன் அறிவித்துள்ளார். (இ)

## ஹெரோயினுடன் நேற்று இந்தியப் பிரஜை கைது

(கொழும்பு)

ஹெரோயின் போதைப் பொருளுடன் இந்திய நாட்டுப் பிரஜை ஒருவர் கைது செய்யப்பட்டுள்ளார்.

கட்டுநாயக்க விமான நிலையத்தில் வைத்து, நேற்று அதிகாலை கட்டுநாயக்க

போதைப் பொருள் ஒழிப்பு பிரிவினர் இவரை கைது செய்துள்ளனர்.

இதன்போது, 838 கிராம் ஹெரோயின் போதைப்பொருள் சந்தேக நபரிடமிருந்து கைப்பற்றப்பட்டுள்ளதாக தெரிவிக்கப்பட்டுள்ளது. (இ-7)

## வாக்குறுதிகள் மட்டுமே செயலில் எதுவுமில்லை மகிந்த அரசு மீது விசனம்

(கொழும்பு)

இணைய வசதியை வழங்குவதாக கூறினார்கள். புதிய அபிவிருத்தி திட்டத்தை ஆரம்பிப்பதாக கூறினார்கள். இதுவரையிலும் கூறி ஒத்தெழு மொரு வாக்குறுதிகளை நிறைவேற்றினார்களா என அரசாங்கத்திடம் மகிந்த ராஜபக்ஷ கேள்வி எழுப்பியுள்ளார்.

மேலும் அரசாங்கத்தினால் வாக்குறுதியளிக்கப்பட்ட அனைத்தும்வெற்றும்சேர்தல் வாக்குறுதிகள் மாத்திரமே எனவும் அதனால் மக்களுக்கு எவ்விதமான பயனும்

ஏற்படவில்லை எனவும் அவர் மேலும் தெரிவித்தார்.

ஆனமெடுவில் நேற்று இடம்பெற்ற மக்கள் சந்திப்பொன்றில் கலந்துகொண்டு உரையாற்றும் போதே அவர் மேற்கண்டவாறு கருத்து தெரிவித்தார். (இ-7)

## இன்று வருகிறது அமெரிக்க கப்பல்



அமெரிக்க கடற்படைக்குச் சொந்தமான, யு.எஸ்.எஸ் பிராங் கேபிள் (ஏஎஸ்-40) கப்பல், இன்று திங்கட்கிழமை கொழும்புதரை முகத்துக்கு விஜயம் செய்யவுள்ளதாக, இலங்கைக்கான அமெரிக்கத் தூதரகம் அறிவித்துள்ளது. எரிபொருள் நிரப்பு வதற்காகவும் சாதாரண துறைமுக விஜயத்துக்காகவுமே கப்பல் வரவுள்ளது.

குறித்த கப்பலானது, அமெரிக்காவுக்குச் சொந்தமான குவாம் தீவுகளில் நிலைநிறுத்தப்பட்டு, இந்து-ஆசிய-பசுபிக் வலயத்தில் மீட்பு மற்றும் பாதுகாப்பு நடவடிக்கைகளை மேற்கொள்ளும் கப்பலாகும். (இ-7)

# இலங்கை அணிமீது தாக்குதல்; ஆயுததாரிகள் நால்வர் கொலை

(இஸ்லாமாபாத்)

பாகிஸ்தானில் வைத்து 2009 ஆம் ஆண்டு இலங்கை கிரிக்கெட் அணி மீது தாக்குதல் நடத்திய ஆயுத

தாரிகளில் 4 பேர் நேற்று அந் நாட்டு பொலிஸாரால் கொல்லப்பட்டுள்ளனர்.

மனாவ என்ற பிரதேசத்தில் பொலிஸாருக்கும் -

ஆயுததாரிகளுக்கும் இடையே இடம்பெற்ற மோதலில் இவர்கள் கொல்லப்பட்டுள்ளனர்.

7 ஆயுததாரிகள் பொலி

ஸாருடன் மோதியதாகவும் பொலிஸார் மேற்கொண்ட துயரக்கிச்சுப்பில் 4 பேர் கொல்லப்பட்டதாகவும் அந் நாட்டு தகவல்கள் தெரிவிக்கின்றன.

2009ஆம் ஆண்டு இலங்கை கிரிக்கெட் அணி மீது இடம்பெற்ற தாக்குதலில் 9 பேர் காயமடைந்திருந்தனர். லாகூர் நகரில் உள்ள

கடாபி விளையாட்டு மைதானத்தில் இலங்கை கிரிக்கெட் அணி பங்கேற்ற போட்டியின் போது இந்த தாக்குதல் மேற்கொள்ளப்பட்டிருந்தது. (இ-7)



# விடைபெற்றார் டிஸ்சான் அவுஸ்திரேலியா வெற்றி



சண்டிமல் நிதானமாக ஓட்டங்கள் குவிப்பில் ஈடுபட்டார்.

இருப்பினும் அணித்தலைவர் மத்யூஸ் (2), தனன்ஜெய டி சில்வா (12), குஷால் (11), திசுர பெரேரா (9) என அடுத்து வந்தவர்கள் சொற்ப ஓட்டங்களில் ஆட்டமிழந்தனர். தில்ருவான் 17 ஓட்டங்கள் எடுத்தார்.

துணைத்தலைவர் சண்டிமல் நிதானமாக ஆடி சதம் அடித்தார். அவர் 130 பந்தில் 102 ஓட்டங்கள் குவித்து ஆட்டமிழந்தார். இதனால் 49.2 ஓவரில் இலங்கை 226

ஓட்டங்கள் எடுத்திருந்த போது அனைத்து விக்ரெட்டையும் இழந்தது.

அவுஸ்திரேலிய அணி சார்பில், ஸ்டார்க், ஹன்ஸ்டிங்ஸ், பால்கனர் தலா 2 விக்ரெட்டுகளும், ஆடம்சுடா 3 விக்ரெட்டுகளும் வீழ்த்தினார்கள்.

பின்னர் வெற்றி இலக்கை நோக்கி துடுப்பெடுத்தாடிய அவுஸ்திரேலியா 46 ஓவர்களில் 8 விக்ரெட்டுகளை இழந்து வெற்றி பெற்றது.

போட்டியின் ஆட்டநாயகனாக அவுஸ்திரேலியாவின் பெய்லி தெரிவானார். (க)



இலங்கைக்கு எதிரான மூன்றாவது ஒருநாள் போட்டியில் அவுஸ்திரேலியா 2 விக்ரெட் வித்தியாசத்தில் வெற்றிபெற்றுள்ளது.

இலங்கை - அவுஸ்திரேலியா அணிகள் மேர்திய 3வது ஒரு நாள் போட்டித் துடுப்பெடுத்தாடியதில் வெற்றிபெற்றுள்ளது. இதில் நாணய சுழற்சியில் வென்று முதலில் துடுப்பெடுத்தாடிய

இலங்கை அணிக்கு தொடக்க வீரர் குணத்திலக (5) நிலைக்கவில்லை. அடுத்து வந்த மெண்டிஸ் (4) வந்த வேகத்தில் கிளம்பினார்.

நிதானமாக ஆடி வந்த டில்லான் 42 ஓட்டங்கள் எடுத்து ஆட்டமிழந்தார். இது அவருக்கு கடைசி ஒருநாள் போட்டியாகும். மறுமுனையில் அசத்தி வந்த

## நியூசிலாந்துக்கு எதிரான டெஸ்ட் தென்னாபிரிக்கா ஆதிக்கம்

நியூசிலாந்துக்கு எதிரான 2-வது மற்றும் கடைசி டெஸ்ட் போட்டியில் தென்னாபிரிக்கா

அணி முதல் இன்னிங்சில் 481 ஓட்டங்கள் குவித்து டிக்கேயர் செய்துள்ளது.

தென்னாபிரிக்கா - நியூசிலாந்து அணிகளுக்கு இடையிலான 2-வது மற்றும் கடைசி டெஸ்ட் போட்டி செஞ்சூரியனில் நேற்றுமுன்தினம் தொடங்கியது. நாணயச் சுழற்சியில் வென்ற நியூசிலாந்து அணி களத்தடுப்பைத் தேர்வு செய்தது.

அதன்படி முதலில் களம் இறங்கிய தென்னாபிரிக்கா அணி முதல் ஆட்ட முடிவில் 3 விக்ரெட் இழப்பிற்கு 283 ஓட்டங்கள் எடுத்திருந்தது.

டுமினி 67 ஓட்டத்துடனும், டுபிளிசில் 13 ஓட்டத்துடனும் களத்தில் இருந்தனர். நேற்று 2-வது நாள் ஆட்டம் தொடங்கியது.

டுமினி 88 ஓட்டங்கள் எடுத்து ஆட்டம் இழந்தார். அதன்பின் வந்த பவுமா 8 ஓட்டத்துடன் வெளியேறினார்.

ஆனால், அணித்தலைவர் டுபிளிசில் சிறப்பாக விளையாடி சதம் அடித்தார். இவரது சதத்தால் தென்னாபிரிக்கா அணி முதல் இன்னிங்சில் 8 விக்ரெட் இழப்பிற்கு 481 ஓட்டங்கள் குவித்து டிக்கேயர் செய்தது. டுபிளிசில் 112 ஓட்டங்களுடன் விளாசி கடைசி வரை ஆட்டமிழக்காமல் இருந்தார்.

நியூசிலாந்து அணி சார்பில் வாக்கனர் ஐந்து விக்ரெட்டுகள் வீழ்த்தினார்.

பின்னர் முதல் இன்னிங்சுக்காக துடுப்பெடுத்தாடிய நியூசிலாந்து நேற்றைய நாள் முடிவில் 3 விக்



கெட்டிப்பிற்கு 38 ஓட்டங்கள் எடுத்துள்ளது. (க)

## 2ஆவது ஒருநாள் போட்டியிலும் பாகிஸ்தானை வென்றது இங்கிலாந்து



இங்கிலாந்தில் சுற்றுப்பயணம் மேற்கொண்டு டெஸ்ட் மற்றும் ஒருநாள் போட்டிகளில் பாகிஸ்தான் அணி விளையாடி வருகின்றது.

டெஸ்ட் தொடர் சமனில் முடிந்த நிலையில், தற்பொழுது, ஒருநாள் போட்டிகள் நடைபெற்று வருகின்றன.

இந்த நிலையில் முதல் ஒரு நாள் போட்டியில் இங்கிலாந்து

அணி 44 ஓட்டங்கள் வித்தியாசத்தில் வெற்றியைப்பெற்றுக் கொண்டது.

2ஆவது ஒருநாள் போட்டி நேற்று முன்தினம் லண்டனில் உள்ள லோர்ட்ஸ் மைதானத்தில் ஆரம்பமாகியது. நாணயச் சுழற்சியில் வெற்றி பெற்ற பாகிஸ்தான் அணி முதலில் துடுப்பெடுத்தாடி முடிவு செய்தது.

இதனடிப்படையில் 50 ஓவர்கள் நிறைவில் பாகிஸ்தான் அணி 251 ஓட்டங்கள் மட்டுமே எடுக்க முடிந்தது.

அந்த அணியின் தொடக்க ஆட்டக்காரர்கள் சோபிக்க தவறிய நிலையில் பாபர் ஆஸம் 30 ஓட்டங்கள் எடுத்த நிலையில் ஆட்டமிழந்தார்.

அடுத்ததாக ஜோடி சேர்ந்த சர்பராஸ் அஹமது மற்றும் இமாத்வாசிம் இணைந்து பாகிஸ்தான் அணியினை மீட்டனர்.

சர்பராஸ்அஹமது 105 ஓட்டங்கள் எடுத்து ஆட்டமிழந்தார், இமாத்வாசிம் அவுட்டாகாமல் 63 ஓட்டங்கள் எடுத்தார். பாகிஸ்தான் அணி அனைத்து விக்ரெட்டுகளையும் இழந்து 251 ஓட்டங்கள் எடுத்தது.

பின்னர் 252 ஓட்டங்கள் எடுத்தால் வெற்றி என்ற இலக்குடன் இங்கிலாந்து துடுப்பெடுத்தாடியது.

இங்கிலாந்து அணியின் தொடக்க ஆட்டக்காரர்கள் ஜேஸன் ரோய் ஓட்டம் எதுவும் எடுக்காமலும், அலெக்ஸ் ஹேல்ஸ் 14 ஓட்டங்களிலும் ஆட்டமிழந்தனர்.

இதற்கு பின்னர் ஜோடி சேர்ந்த மோர்கன் மற்றும் ஜோ ஸ்டீவ்ஸ் அணியின் ஓட்ட எண்ணிக்கையினை அதிகமாக்கினார்.

எனினும் மோர்கன் 68 ஓட்டங்களிலும், ஜோ ஸ்டீவ்ஸ் 89 ஓட்டங்களிலும் ஆட்டமிழந்தனர்.

பென் ஸ்டோக்ஸ் 42 ஓட்டங்களுடனும் ஆட்டமிழக்க மொயின் அலி 21 ஓட்டங்கள் எடுத்து அணியை வெற்றிப்பாதைக்கு அழைத்துச் சென்றார்.

இதன் மூலம் இங்கிலாந்து அணி 6 விக்ரெட் இழப்புக்கு 255 ஓட்டங்கள் பெற்று வெற்றி பெற்றது. ஆட்டநாயகனாக ஜோ ஸ்டீவ்ஸ் வானார்.

எனவே 5 போட்டிகள் கொண்ட ஒருநாள் தொடரை 2-0 என்ற அடியில் வெல்ல இங்கிலாந்து அணி முன்னிலை பெற்றுள்ளது. (க)



# தமிழ் பேசும் மாணவர்கள் மீதான தாக்குதலுக்கு யாழ். பல்கலைக்கழக ஆசிரியர் சங்கம் கண்டனம்

(யாழ்ப்பாணம்)

பேராதனை பல்கலைக் கழகத்தில் கடந்த திங்கட்கிழமை தமிழ் மற்றும் முஸ்லிம் மாணவர்கள் மீது மேற்கொள்ளப்பட்ட தாக்குதல் காரணமாக பல மாணவர்கள் காயங்

களுக்குள்ளானார்கள்.

இந்த வன்முறை சம்பவத்தினை யாழ். பல்கலைக்கழக ஆசிரியர் சங்கம் மிக வன்மையாக கண்டிப்பதோடு இவ்வாறான செயற்பாடுகளில் ஈடுபட்ட மாணவர்கள் தொடர்

பில் முறையான விசாரணைகள் மேற்கொள்ளப்பட்டு எதிர்காலத்தில் இடம்பெறாவண்ணம் தண்டனைகள் வழங்கப்படவேண்டும் என்பதனையும் வலியுறுத்துகின்றது.

பேராதனை பல்கலைக்கழகத்தில் தமிழ், முஸ்லிம் மாணவர்கள் நெருண்டகாலமாகவே கல்வி பயின்று வருகின்றார்கள். எல்லா மாணவர்களினதும் பாதுகாப்பு சம்பந்தப்பட்ட தரப்பினரால் உறுதிப்படுத்தப்பட வேண்டும்.

யாழ்ப்பாண பல்கலைக்கழகத்தில் ஏற்பட்ட மாணவப் பிரச்சினைக்கு விசாரணை தீர்வு எட்டப்படாத போன்று பேராதனை பல்கலைக்கழகத்திலும் தீர்வு எட்டப்பட மாணவர்கள்தாங்களே விசாரணை நடவடிக்கை மேற்கொள்ள வேண்டும் என்று ஆசிரியர் சங்கம் வலியுறுத்தி வேண்டுகொள்கின்றது என அச்சங்கத்தின் தலைவர் தெரிவித்துள்ளார். (இ)

## நிறுவனக்கருவிக்கு முத்திரை இடப்படும்

வடமராட்சி தெற்கு மேற்கு பிரதேச சபையைச் சேர்ந்த சகல வர்த்தகர்களினதும் (பு.நோ.கூ. சங்கங்கள், சந்தை வியாபாரிகள் உட்பட) நிறுவன அளவைகள் கருவிகளுக்கு எதிர்வரும் செப்டம்பர் மாதம் 6ஆம் திகதி முதல் பரிசோதகர்களால் பரிசோதனை செய்யப்பட்டு முத்திரையிடப்படும். கீழ்க்காணும் நிரலுக்கமைய சகல வர்த்தகர்களும் தங்களுடைய நிறுவனங்கள் அளவைகள், நிறுக்கும் கருவிகளுக்கு தவறாது முத்திரையிடக் கொள்ளுமாறு வடமராட்சி கரவெட்டி தெற்கு மேற்கு பிரதேச செயலாளர் அ.வினோபாஜ் அறிவித்துள்ளார்.

எதிர்வரும் 6 ஆம் திகதி காலை 9 மணி முதல் பி.ப.3 மணிவரை வடமராட்சி தெற்கு மேற்கு பிரதேச சபை உட்பிட்டி உப அலுவலகத்திலும் (கரவெட்டி) எதிர்வரும் 20 ஆம் திகதி காலை 9 மணி முதல் பி.ப.3 மணிவரை வடமராட்சி தெற்கு மேற்கு பிரதேச சபை உட்பிட்டி உப அலுவலகத்திலும் இடம்பெறும். (இ-3-60)



பன்முகப்படுத்தப்பட்ட வரவு செலவுத்திட்ட நிதியிலிருந்து நாடாளுமன்ற உறுப்பினர் அங்கஜன் இராமநாதனால் தெல்லிப்பழை குரும்பசிட்டி கிராம அபிவிருத்தி சங்கத்திற்கு கதிரைகள் மற்றும் புத்தக அனுமாரிகள் அண்மையில் வழங்கி வைக்கப்பட்டன.

## தே.மு.தி.கவினருக்கு கடும் எதிர்ப்பு



தமிழீழ விடுதலைப் புலிகளின் தலைவர் பிரபாகரனின் புகைப்படத்தில் மாற்றம் செய்து விஜயகாந்தின் புகைப்படத்தை இணைத்து கட் அவுட் வைத்ததற்கு கடும் எதிர்ப்பு ஏற்பட்டுள்ளது. தே.மு.தி.க. தலைவர்

விஜயகாந்த் கடந்த 25 ஆம் திகதி தனது பிறந்தநாளைக் கொண்டாடினார்.

அதனை முன்னிட்டு அவரது ஆதரவாளர்கள் ஊரெல்லாம் போஸ்டர், பதாகை என ஒட்டி அமர்க்களப்படுத்தினர். இந்நிலையில், ஆரணி தே.மு.தி.க. அணியினர் வைத்த பதாகை, சர்ச்சையாக உலகம் முழுவதும் வெடித்துள்ளது. விஜயகாந்த் பிறந்த நாளைக் க்காக வைக்கப்பட்ட பதாகை ஒன்றில் விடுதலைப் புலிகள் இயக்க சீருடையில் அந்த இயக்கத்தின் தலைவர் பிரபாகரன் இருக்கும் புகைப்படம் ஒன்றில் பிரபாகரன் முகத்தை நீக்கிவிட்டு விஜயகாந்த் புகைப்படத்தை மாற்றிப் செய்து வைத்திருக்கின்றனர்.

இந்த புகைப்படம் ஊடகங்களில் வெளியான நிலையில் உலக தமிழர்கள் மத்தியில் கடும் கொந்தளிப்பு ஏற்பட்டுள்ளது. திருட்டு டிவிடி விவகாரத்தில் இயக்குநர் சோன், ஈழத் தமிழர்களை விமர்சித்தது பெரும் சர்ச்சையாக வெடித்துள்ள நிலையில், தற்போது தே.மு.தி.கவினரால் விஜயகாந்தும் சர்ச்சைக்குள் சிக்கியுள்ளார். (இ-7)

## கலவரங்களின் பின்னணியில் கடந்த கால அரசாங்கங்கள்

### முன்னாள் ஜனாதிபதி சந்திரிகா தெரிவிப்பு

கடந்த காலங்களில் நாட்டில் இடம்பெற்ற கலவரங்களின் போது அப்போது இருந்த அரசாங்கங்கள் அதனை

தடுக்காமல் அதற்கு பின்னணியாக இருந்து செயற்பட்டுள்ளன என முன்னாள் ஜனாதிபதி சந்திரிகா குமாரதுங்க தெரிவித்தார்.

அத்துடன் இனப்பிரச்சினைக்கு தீர்வாக புதிய அரசியலமைப்பினூடாக அனைவரையும் இணைத்து சமய அற்புதங்கள் நூல் இலவச விநியோகம்

## இந்து சமய அற்புதங்கள் நூல் இலவச விநியோகம்

ஸ்ரீவாணி வெளியீட்டகத்தின் 8 ஆவது இலவச வெளியீடாக இந்து சமய அற்புதங்கள் எனும் நூல் நல்லூர்க்கந்தனின் தேர்த் திருவிழா வான 31ஆம் திகதி புதன் கிழமை நல்லூர்க்கந்தசுவாமி ஆலய வடக்கு வீதியில் அடியவர்களுக்கு இலவசமாக விநியோகிக்கப்படும். (இ-3)

## விபத்தில் 12 பேர் காயம்

ஹற்றனிலிருந்து கொழும்பு நோக்கி சென்ற இலங்கை போக்குவரத்து சபைக்கு சொந்தமான பேருந்தும் நாவலப்பிட்டியிலிருந்து வட்டவளை நோக்கி வந்த வானும்கிளிகத்தேன-கடவள பகுதியில் வைத்து நேருக்கு நேர் மோதி விபத்துக்குள்ளானதில் 12 பேர் காயமடைந்துள்ளனர். இவ்விபத்து நேற்று குாயிற்றுக்கிழமை பிற்பகல் ஒரு மணியளவில் இடம்பெற்றுள்ளது.

இதில் பேருந்தில் பயணித்தனர்.

த்த 9 பேரும் வானில் பயணித்த 3 பேரும் காயமடைந்த நிலையில், கினிகத்தேனவைத்தியசாலையில் அனுமதிக்கப்பட்டுள்ளனர். அதில் ஒருவர் மேலதிக சிகிச்சைக்காக நாவலப்பிட்டி வைத்தியசாலைக்கு மாற்றப்பட்டுள்ளார். பேருந்து தவறான பகுதியில் பயணித்ததாலேயே இவ்விபத்து சம்பவிந்துள்ளதாகவும் பேருந்து ஈரதீயை மூலம் செய்துள்ளதாகவும் கினிகத்தேன பொலிஸார் தெரிவித்தனர். (இ-7)

**மீனம்** தடைப்பட்ட காரியங்களில் முன்னேற்றம் காண்பீர்கள், பிள்ளைகளின் நலனில் கூடிய அக்கறை காட்டுவீர்கள், பெரிய மனிதர்களின் தொடர்பு கிடைக்கும் வாய்ப்புண்டு.

**மேடம்** பெற்றோரின் ஆதரவால் பெருமைகூடும் நாள், புதிய பொருட்களை வாங்கும் எண்ணம் உருவாகும், கல்வி நலன் கருதி எடுத்த முயற்சிகள் கைகூடும்.

**இடம்** நினைத்ததை முடித்து நிம்மதி காணும் நாள், பொதுவாழ்வில் கௌரவம் கூடும், உடன் பிறப்புக்கள் மூலம் உதவிகள் கிடைக்கலாம், சுப தகவல்கள் வந்து சேரலாம்.

**மிதுனம்** தொழில் அதிகாரிகளின் பாராட்டுக்கள் கிடைக்கும் வாய்ப்புண்டு, வழிபாடு காரிய வெற்றி தரும், சேமிப்பை அதிகரிக்கும் எண்ணம் உருவாகும்.

**கும்பம்** நம்பிக்கைகள் நடைபெற கந்தனை வழிபட வேண்டிய நாள், கடன் பிரச்சினையை சாமர்த்தியமாக பேசி சமாளிப்பீர்கள், மறைமுகப் போட்டிகள் மாறும்.

**கேது** கிரகநிலை சந்திராஷ்டமம் கேட்டை-மூலம்

**இராசி பலன்**  
29.08.2016  
(ஆவணி 13, திங்கட்கிழமை)  
சூரிய உதயம் காலை 6.04 மணிக்கு  
துவாதசி பிற்பகல் 4.10 மணிவரை  
புனர்பூசம் முற்பகல் 11.25 மணிவரை  
சுபநேரம் 12.05-1.35 மணிவரை  
இராகுகாலம் 7.35-09.05 மணிவரை  
நல்லூர்க்கந்தன் தண்டாயுதபாணி உற்சவம், பிரதோச விரதம், அமிர்தசித்தம் வளவன்

**கடகம்** வழிபாட்டால் ஆனந்தம் காண வேண்டிய நாள், கொடுக்கல் வாங்கல்களில் கவனம் தேவை, போசன சுகமுண்டு, கற்பனை மிகுதியான நாள், பெரியோர் சந்திப்புண்டு.

**மகரம்** நிம்மதிக்காக ஆலயத்தை நோக்கி அடியெடுத்து வைப்பீர்கள், நட்பு வட்டம் விரிவடையும், புதிய பொருட்சேர்க்கை உண்டு, கௌரவமான சம்பவங்கள் இடம்பெறும்.

**சனி** செவ்

**சுலாம்** முத்தான வாய்ப்புக்கள் இல்லம் வந்து சேரலாம், பிரியமான சிலரின் சந்திப்பு இடம்பெறலாம், குடும்பத்தினரின் ஒத்துழைப்பு கிடைக்கப் பெறுவீர்கள், போசன சுகமுண்டு.

**சிம்மம்** தொழில் நலன் கருதி எடுத்த முயற்சிகள் கைகூடும், உறவினர்களுடன் பயணமொன்றை மேற்கொள்ளும் சூழ்நிலை ஏற்படலாம், மனதில் இனம்புரியாத கற்பனைகளை வளர்த்துக் கொள்வீர்கள்.

**தனுசு** எதையும் சிந்தித்துச் செயற்படுத்த வேண்டிய நாள், பணக்குறைவுகள் ஏற்படலாம், கவலைகள் தீர இஷ்ட தெய்வத்தை வழிபட வேண்டிய நாள்.

**விருச்சிகம்** சுறுசுறுப்போடு செயற்படுவீர்கள், பூர்விகச் சொத்துக்களால் கணிசமான ஆதாயமுண்டு, ஆன்றோர் சந்திப்புண்டு, பொதுவாழ்வில் புகழ் சூறும்

**துலாம்** முத்தான வாய்ப்புக்கள் இல்லம் வந்து சேரலாம், பிரியமான சிலரின் சந்திப்பு இடம்பெறலாம், குடும்பத்தினரின் ஒத்துழைப்பு கிடைக்கப் பெறுவீர்கள், போசன சுகமுண்டு.

**கன்னி** வருங்கால நலன் கருதி புதிய திட்டமொன்றைத் தீட்டுவீர்கள், பயணங்கள் கைகூடும் வாய்ப்புண்டு, செல்வ நிலை உயரும் நாள், விநியோகத்தில் நம்பிக்கை கூடும்.



# இந்துக்களின் புண்ணிய பூமியான கீரிமலை தீர்த்தக்கரைப்பகுதியில் இறங்குதுறை அமைக்கப்படாது

## யாழ்.அரசு அதிபர் தெரிவிப்பு (யாழ்ப்பாணம்)

இந்துக்களின் புண்ணிய பூமியான கீரிமலை கண்டகி தீர்த்தக் கரையில் இறங்குதுறை அமைக்கப்படாது என கடற்படைத்தளபதி உறுதியளித்துள்ளதாக யாழ்.மாவட்ட அரசு அதிபர் நா. வேதநாயகன் தெரிவித்துள்ளார்.

யாழ்.மாவட்டத்தில் இந்துக்களின் புண்ணிய பூமியாக விளங்குகின்ற கீரிமலை கண்டகி தீர்த்தக்கரையில் இலங்கை கடற்படையினரால் மீன்பிடி இறங்குதுறை அமைக்கும் பணிகள் கடந்த சில மாதங்களுக்கு முன்னர் ஆரம்பிக்கப்பட்டிருந்தன.

இறங்குதுறை அமைக்கப்பட்டு தொழிற்படுமையின் கீரிமலை கடற்கரையில் இடம்பெறுகின்ற அனைத்து புண்ணிய காரியங்களும் தடைப்படும் நிலை எதிர்காலத்தில் ஏற்படும் என்றும் அதாவது கண்டகி தீர்த்தக் கரையில் இடம்பெறும் மகாசிவராதிரி தீர்த்தம், ஆடி அமாவாசை தீர்த்தம், மற்றும் நாளாந்தம் பெருமளவு மக்கள் இறந்தவர்களின் ஆத்ம சாந்தி நிகழ்வுகளான அந்தியேட்டி மற்றும் பிதிர்க்கடன் நிகழ்வுகள் என்பன இறங்குதுறையின் செயற்பாட்டினால் பாதிக்கப்படும்.

ஆகவே உடனடியாக இறங்குதுறை அமைப்பதை நிறுத்தி சைவத் தமிழ் மக்களின் புனித பிரதேசத்தை பாதுகாத்துக்கொள்வதற்கு ஏற்ற நடவடிக்கைகளை மேற்கொள்ள உதவவேண்டும் என இந்து அமைப்புக்கள் பல

கோரிக்கை விடுத்திருந்தன. அதன் அடிப்படையிலேயே அண்மையில் ஜனாதிபதி செயலகத்தில் இடம்பெற்ற கலந்துரையாடலில் குறித்த விடயம் தொடர்பாக கடற்படை தளபதியிடம் அரசு அதிபரால் சுட்டிக்காட்டப் பட்டது.



அந்தவகையில் குறித்த பகுதியில் இறங்குதுறை அமைப்பதற்கான வேலைகள் உடனடியாக நிறுத்தப்படும் எனவும் குறித்த இறங்குதுறையை வேறு ஒரு பகுதியில் அமைப்பதாகவும் கடற்படைத் தளபதி அரசு அதிபரிடம் தெரிவித்துள்ளார். (இ-9)

## “போதையிலிருந்து விடுபட்ட நாடு” தேசிய வேலைத்திட்ட நிகழ்வு யாழில்

### அரசு அதிபர் அறிவிப்பு

ஜனாதிபதியின் ஆலோசனை மற்றும் வழிகாட்டலின் கீழ் நடைமுறைப்படுத்தப்படும் போதையிலிருந்து விடுதலையான நாடு தேசிய வேலைத்திட்டத்தின் எட்டாவது மாவட்ட நிகழ்வானது 9 ஆம் திகதி முற்பகல் 10 மணிக்கு யாழ். திறந்தவெளி அரங்கில் நடைபெறவிருப்பதுடன் அதனோடிணைந்த வகையில் பிரதேச செயலகங்களில் இது தொடர்பான நிகழ்வுகள் 22.08.2016 தொடக்கம் 09.09.2016 வரை நடைபெற்று வருகின்றன என யாழ். அரசு அதிபர் நா.வேதநாயகன் அறிவித்துள்ளார்.

- 1.தேசிய உணவு உற்பத்தி நிகழ்ச்சித் திட்டம்
- 2.போதையிலிருந்து விடுபட்ட நாடு தேசிய நிகழ்ச்சித் திட்டம்
- 3.தேசிய சூழல் பாதுகாப்பு நிகழ்ச்சித் திட்டம்

4.தேசிய சிறுநீரக நோய்தடுப்பு திட்டம் என்பன ஜனாதிபதியின் ஆலோசனை மற்றும் வழிகாட்டலின் கீழ் நடைமுறைப்படுத்தப்பட்டு வருகின்றது.

அதற்கு இணையாக மாவட்டத்தின் பாடசாலை மாணவர்கள், அரசு அலுவலர்கள், வர்த்தகர்கள் மற்றும் பொது மக்களை (300 பேரை உள்) எட்டக்கிய வகையில் தெளிவுறுத்தும் நிகழ்ச்சிகள் யாழ்ப்பாண மாவட்டத்தின் 15 பிரதேச செயலகப் பிரிவுகளையும் தழுவிவாறு யாழ்ப்பாண மாவட்டச் செயலரின் தலைமையில் நடைபெற்று வருகின்றது.

இந்த நிகழ்ச்சித் திட்டத்தில் போதை ஒழிப்புத் தொடர்பான விழிப்புணர்வு நிகழ்ச்சிகள், வீதி நாடகங்கள் பிரதேச மட்டத்தில் நடத்தப்பட்டு வருகின்றன.

மேலும் யாழ்ப்பாண மாவட்டத்திலுள்ள அனைத்து பிரதேச செயலகங்களிலும் பிரதேச செயலகமட்டத்தில் தெளிவுபடுத்தல் நிகழ்ச்சிகளை நடத்துவதற்காக தொடர்புடைய பிரதேச செயலகப் பிரிவில் பிரதேச செயலாளர் உட்பட வெளிக்கள அலுவலர்கள், பிரதேச பொலிஸ் அலுவலர்கள், மதுவரித் திணைக்கள அலுவலர்கள், மாவட்ட சுகாதார சேவைத் திணைக்கள அலுவலர்கள் மற்றும் பிரதேச பாடசாலைப் பிள்ளைகள் பங்கேற்று வருகின்றனர்.

இத் தொடர் நிகழ்ச்சிகள் வெற்றி பெறுவதற்காக ஒவ்வொரு திணைக்களங்களும் தமது பங்களிப்புக்களை வழங்குவதற்கான நடவடிக்கைகள் மேற்கொள்ளப்பட்டுள்ளன.

மேலும் போதை ஒழிப்புச் செயலணிகளுடாக பிரதேச, கிராமமட்டத்தில் காணப்படும் போதை தொடர்பான பிரச்சி

னைகளை கலந்துரையாடி அவற்றைத் தீர்ப்பதற்கான நடவடிக்கைகளை எடுக்க வேண்டும்.

போதைப்பொருளுக்கு பழக்கப்பட்டவர்கள் விபத்து மற்றும் நோய்களால் வருடாந்தம் இறக்கின்றனர். எனவே போதைப்பொருட்களைப் பணிப்பதால் ஏற்படும் விளைவுகள் பற்றியும் அவற்றிலுள்ள இரசாயனச் சேர்க்கைகள் பற்றியும் மக்களிடையே விழிப்புணர்வு ஏற்படுத்தப்பட வேண்டும்.

தொலைக்காட்சி மற்றும் இணையம் என்பவற்றில் காட்சிப்படுத்தப்படும் நிகழ்ச்சியுடாக சிறுவர்கள் மத்தியிலும் போதைப்பொருள் பாவனை அதிகரித்துவருகின்றது எனவே இது தொடர்பில் பெற்றோர்கள் அதிக அக்கறை எடுக்க வேண்டும்.

போதைப்பொருள் பாவனையால் ஏற்படப்போகும் சமூக, பொருளாதார மற்றும் கலாசாரப் பாதிப்புக்களிலிருந்து எமது சமுதாயத்தை மீட்டெடுப்பதற்கு நாம் அனைவரும் ஒன்றிணைய வேண்டும் என மேலும் தெரிவிக்கப்பட்டுள்ளது. (இ)

## கைதி தப்பியோட்டம்; காவலாளி பணிநீக்கம்

(யாழ்ப்பாணம்)

யாழ்ப்பாணம் போதனாவைத்தியசாலையில் இருந்து அரசியல் கைதி ஒருவர் தப்பியோடியமை தொடர்பில் கடமையில் இருந்த சிறைக் காவலாளி ஒருவர் பணிநீக்கம் செய்யப்பட்டுள்ளார்.

கடந்த 14 ஆம் திகதி உடல் நலக்குறைவு காரணமாக வைத்தியசாலையில் அனுமதிக்கப்பட்ட குறித்த கைதி மலசலக்டம் செல்வதாக கூறி தப்பி சென்றுள்ளார். குறித்த சம்பவத்தின் போது கடமையில் ஈடுபட்டு இருந்த சிறைக் காவலாளியே பணிநீக்கம் செய்யப்பட்டுள்ளார்.

இவ்வாறு தப்பிச்சென்றவர் தென்மராட்சி பகுதியினைச் சேர்ந்தவர் என தெரிவித்துள்ளனர். 2006



யாழ்.செய்திகள்

ஆம் ஆண்டு ஏப்ரல் மாதம் 31 ஆம் திகதி கைது செய்யப்பட்டு, பின்னர் 2012 ஆம் ஆண்டு மே மாதம் 31 ஆம் திகதி விடுதலை செய்யப்பட்டிருந்தார்.

அதன் பின்னர், மீண்டும் 2012 ஆம் ஆண்டு நவம்பர் மாதம் 24 ஆம் திகதி கைது செய்யப்பட்டு அநுராதபுரம் சிறைச்சாலையில் தடுத்து வைக்கப்பட்டிருந்தார்.

இதன் பின்னர் குறித்த நபர் தனது விடுதலை கோரி கடந்த ஜூன் மாதம் 5 ஆம் திகதி உண்ணாவிரதப் போராட்டத்தில் ஈடுபட்டமையினால் உடல்நலக்குறைவு ஏற்பட்டது.

இதன் காரணமாக குறித்த நபரை யாழ். போதனாவைத்தியசாலையில் அனுமதிக்குமாறு சிறைச் சாலை மறுசீரமைப்பு மீன் குடியேற்ற புனர்வாழ்வுளிப்பு மற்றும் இந்து சமய அலுவலர்கள் அமைச்சர் டி.எம்.சுவாமிநாதன் உத்தரவிட்டமை குறிப்பிடத்தக்கது. (இ-4)



துவிச்சக்கர வண்டிகள்,தையல் இயந்திரம், தச்சவேலைப் பொருட்கள் என்பவற்றைவாணாணைசபைஉறுப்பினர் எஸ்.அகிலதாஸ் வழங்கினார். வடமாகாண சபையின் 2016 ஆம் ஆண்டிற்கான நிதி ஒதுக்கீட்டில் இருந்து இருவருக்கு துவிச்சக்கர வண்டி, மூவருக்கு தையல் இயந்திரம், ஒருவருக்கு தச்சவேலை செய்வதற்கான உபகரணங்கள் என்பனவற்றை வழங்கியுள்ளார். யாழ். ஆரிய குளத்தில் உள்ள தொழில் பயிற்சி விற்பனை நிலையத்தில் வைத்து கடந்த சனிக்கிழமை பிற்பகல் இவ்வாழ்வார்த்தனை வழங்கினார். இந்துக் கல்வாரி அதிபர் ஜ.தயானந்தன், (புது) ஏன்வாழ் பொதுமக்கள்

## சாரணர் சங்கத்தின் நூற்றாண்டு ஞாபகார்த்த முத்திரை வெளியீடு

யாழ். மாவட்ட சாரணர் சங்கத்தின் நூற்றாண்டினை முன்னிட்டு முத்திரை வெளியீட்டு நிகழ்வானது நாளை 30 ஆம் திகதி செல்வாய்கிழமை காலை 9 மணிக்கு யாழ். இந்துக் கல்லூரி சபாநங்கம் மண்டபத்தில் இடம்பெறும். இந்துக் கல்லூரி அதிபர் ஜ.தயானந்த

ராஜா தலைமையில் இடம்பெறும். இந் நிகழ்வுக்கு வடமாகாண சபையின் முக்கிய உறுப்பினர்கள் பலர் பிரதம விருந்தினராகக் கலந்துகொள்ளவுள்ளனர். நிகழ்வில் வெளியிடப்படும் முத்திரை முதன் முதலாக கடைநாட்டுக்குரியது என்பதோடு இது முதன் முதலாக எமது மண்ணில் வெளியிடப்

படவுள்ளது. குறித்த முத்திரை யாழ். மாவட்ட சாரணர் சங்கச் சேவக இணைப்பாளர் ஆர். ஆர்.ராஜகுமாரின் அயராது முயற்சியால் வெளிவருகின்றது.

மேற்படி நிகழ்வுக்கு பாடசாலை அதிபர்கள், சாரணர் பொறுப்பாளியினர், சாரணர்கள் மற்றும் சாரணர் செயற்பாட்டில் ஆர்வமுடைய அனைவரும் கலந்துகொள்ளுமாறு யாழ்.மாவட்ட சாரணர் சங்க ஆணையாளர் செ. தேவரஞ்சன் அறிவித்துள்ளார். (இ-7)



# வெளிவிவகார அமைச்சின் நடமாடும் சேவை நல்லூரில் நேற்று ஆரம்பித்து வைக்கப்பட்டது



(படங்கள்:-பொ.சோபிகா)

வெளிவிவகார அமைச்சின் கொன்சலர் பிரிவினரால் வழங்கப்படும் சேவைகள் தொடர்பான விழிப்புணர்வை வடமாகாண மக்களுக்கு ஏற்படுத்தும் வகையிலான நடமாடும் சேவை ஒன்று வெளிநாட்டிலுள்ளவர்கள் அமைச்சர் மங்கள சமரவீர வினால் நேற்றையதினம் பருத்தித்துறை வீதியில் நல்லூர் ஆயத்திற்கு முன்பாக ஆரம்பித்து வைக்கப்பட்டது. வெளிநாட்டு அலுவலர்கள்

அமைச்சின் ஏற்பாட்டில் யாழ்ப்பாணம் அரசு அதிபர் நா.வேதநாயகன் தலைமையில் நடைபெற்ற இந்த நடமாடும் சேவையில் சர்வதேச தேவைகளுக்காக ஆவணங்களை சான்று உறுதிப்படுத்துவதற்கான தேவைகளை உடைய பொதுமக்களுக்கான ஆலோசனைகளும் வழிகாட்டலும் வெளிநாட்டில் உள்ள இலங்கையர்களின் பிறப்பு, விவாகம் மற்றும் இறப்புக்களை பதிவு செய்தல், கடவுச்சீட்டு

சம்பந்தமான வழிகாட்டல்கள், பல்வேறு கொன்சலர் அலுவல்கள், இரட்டை பிரஜா வரிமை மற்றும் குடியரிமை பெறுதலுக்குரிய நடவடிக்கைகள் போன்ற சேவைகளை குடிவரவு குடியகல்வ திணைக்கள அதிகாரிகள் மற்றும் இலங்கை வெளிவிவகார அமைச்சின் கொன்சலர் பிரிவினர் இணைந்து மேற்கொள்ளவுள்ளனர். இந்த நடமாடும் சேவை இம்மாதம் 31ஆம் திகதி வரை நடைபெறவுள்ளது.

இந்த ஆரம்ப நிகழ்வில் வடமாகாண முதலமைச்சர் சி.வி.விக்கேஸ்வரன், சிறுவர் விவகார இராஜாங்க அமைச்சர் திருமதி. விஜயகலா மகேஸ்வரன், யாழ்ப்பாணத்தின் கட்டளைத்தள பதி மகேஸ் சேனநாயக்க, பாராளுமன்ற உறுப்பினர்களான மாவை சேனாதிராஜா, அங்கஜன் இராமநாதன், ஈ.சுரவணபவன் உட்பட பலர் கலந்து கொண்டனர். (இ-9)



## எம்.பிக்களுக்கான தொலைபேசி கட்டணம் 10 கோடியால் உயர்வு

நாடாளுமன்ற உறுப்பினர்களுக்கான தொலைபேசி கட்டணம் 10 கோடி ரூபாயினால் உயர்வடையும் என எதிர்வு கூறப்பட்டுள்ளது.

நாடாளுமன்ற உறுப்பினர்களுக்கு நாடாளுமன்றினால் வழங்கப்பட்ட இரண்டு தொலைபேசிகளுக்கான கட்டணம் இதுவரை காலமும் அரசினாலேயே செலுத்தப்பட்டு வந்தது. எனினும் இந்த நடைமுறையில் அரசாங்கம் மாற்றம் கொண்டு வந்துள்ளது.

தொலைபேசி கட்டணங்களை செலுத்தாது மாதாந்தம் 50000 ரூபா தொலைபேசிக் கட்டண கொடுப்பனவை வழங்க அரசினால் தீர்மானிக்கப்பட்டுள்ளது. இதனால் வருடமொன்றுக்கு சுமார் பத்து கோடி ரூபா மேலதிக செலவு ஏற்படும் என நிதி அமைச்சு தகவல்கள் தெரிவிக்கின்றன.

நாடாளுமன்றின் 225 நாடாளுமன்ற உறுப்பினர்களுக்கும் தலா இரண்டு நிலையான தொலைபேசி இணைப்புகள் வழங்கப்பட்டுள்ளன. இந்த தொலைபேசி இணைப்புகளுக்கான கட்டணமாக மாதாந்தம் சுமார் 35 இலட்ச ரூபா செலுத்தப்படுகின்றது.

எனினும் தொலைபேசி கட்டணமாக 50 ஆயிரம் ரூபா வழங்குவதனால் இந்தக் கட்டணத்தொகை மேலும் அதிகரிப்பதாகவும் ஆண்டுதோறும் சுமார் பத்து கோடி ரூபா மேலதிகமாக செலுத்த வேண்டிய நிலை ஏற்படுவதாகவும் தெரிவிக்கப்படுகிறது. (இ-7)

### பொருளாளராக பரஞ்சோதி தெரிவு



அகில இலங்கை (தேசிய) சிரேஷ்ட பிரஜைகள் சம்மேளனம் கடந்த 18 ஆம் திகதி வியாழக்கிழமை சமூக வலுவூட்டல் மற்றும் நலனோம்புகை அமைச்சின் மாநாட்டு மண்டபத்தில் சிரேஷ்ட பிரஜைகள் செயலக பணிப்பாளர் நாயகம் சிங்கப்பிலி தலைமையில் அங்குரார்ப்பணம் செய்து வைக்கப்பட்டது.

இதில் யாழ்ப்பாணம் மாவட்டத்தைச் சேர்ந்த சுப்பையா பரஞ்சோதி தேசிய சிரேஷ்ட பிரஜைகள் சம்மேளனத்தின் பொருளாளராகத் தெரிவு செய்யப்பட்டுள்ளார்.

மேலும் இவர் வடமாகாண சிரேஷ்ட பிரஜைகள் சங்கத் தலைவராகவும் நல்லூர் பிரதேச சிரேஷ்ட பிரஜைகள் சங்கத் தலைவராகவும் யாழ்ப்பாணம் மாவட்ட சிரேஷ்ட பிரஜைகள் சங்கப் பொருளாளராகவும் பணிபுரிகின்றமை குறிப்பிடத்தக்கது. (இ-3)

## ராணுவ அதிகாரியின் மனைவியின் மீது சூடு!

(கொழும்பு)

அத்துருகிய, இசுருபுரவில் இனத்தெரியாத நபர்களால் மேற்கொள்ளப்பட்ட துப்பாக்கிப் பிரயோகத்தில், இராணுவ ஸெப்டினைக் கணல் ஒருவரின் மனைவி படுகாயமடைந்து, கொழும்பு தேசிய வைத்தியசாலையில் அனுமதிக்கப்பட்டுள்ளார் என, அத்துருகிய பொலிஸார் தெரிவித்தனர்.

நேற்றுமுன்தினம் இரவு 10.15 மணியளவில் இடம் பெற்ற இச்சம்பவத்தில், 45 வயதான மூன்று பிள்ளைகளின் தாயே படுகாயமடைந்துள்ளார் எனத் தெரிவித்த பொலிஸார், சம்பவம் தொடர்பில் எவரும் கைது செய்யப்படவில்லை எனவும் மேலதிக விசாரணைகளை மேற்கொண்டு வருவதாகவும் தெரிவித்தனர். (இ-7)

இவர்களுக்கான மணமகள் தேவை	கல்யாண மாலை	இவர்களுக்கான மணமகள் தேவை
பிறப்பு: 1989 இந்து நட்சத்திரம்: அத்தம் கி.பா: 24 செவ் 8 இல் உயரம்: 5'7" தகைமை/தொழில்: BSc, QS/உதவிப் பொறியியலாளர் லண்டன் PR தொ.இ: B/6220	பிறப்பு: 1984 இந்து நட்சத்திரம்: ஆயிலியம் கி.பா: 70 செவ் 8 இல் உயரம்: 154cm தகைமை/தொழில்: A/L/அரசு தொழில் தொ.இ: G/6217	பிறப்பு: 1990 இந்து நட்சத்திரம்: திருவோணம் கி.பா: 63 உயரம்: 5'6" தகைமை/தொழில்: BSc II/ பொறியியலாளர் எதிர்பார்ப்பு: சைவபோசனம் அசைவமும் ஏற்கப்படும் தொ.இ: G/6219
பிறப்பு: 1977 இந்து நட்சத்திரம்: திருவோணம் கி.பா: 47 உயரம்: 5'7" தகைமை/தொழில்: A/L ஜேர்மனி தொ.இ: B/6221	பிறப்பு: 1987 இந்து நட்சத்திரம்: அத்தம் கி.பா: 32 உயரம்: 160cm தகைமை/தொழில்: BSc/ கணனிப்போதானா சிரியர் தொ.இ: B/6222	பிறப்பு: 1985 இந்து நட்சத்திரம்: அனுசம் கி.பா: 16 தகைமை/தொழில்: பட்டதாரி/ விரிவுரையாளர் தொ.இ: G/6233
பிறப்பு: 1982 இந்து நட்சத்திரம்: பூசம் கி.பா: 21 செவ் 12 இல் உயரம்: 5'5" தகைமை/தொழில்: O/L/ சொந்த தொழில் தொ.இ: B/6223	பிறப்பு: 1985 இந்து நட்சத்திரம்: ஆயிலியம் கி.பா: 59 சூரி செவ் 10 இல் உயரம்: 5'3" தகைமை/தொழில்: BSc, MSc தொ.இ: G/6238	

## கல்யாண மாலை

(சர்வதேச திருமண சேவை)

இல. 144, பிறவுன் வீதி,

யாழ்ப்பாணம்

பதிவுக் கட்டணம் ரூபா 1000 மட்டுமே

தொடர்பு: - 021 720 1005, 021 221 5434

E-mail: kalyanamalai.jaffna@gmail.com

சமீபத்தில் சட்டக் காரியாலயம் காலை 9.00 - 5.00 மணிக்கு திறக்கப்படும்.

(இலங்கை நடுவண் சர்க்காரின் கல்யாண மாலை விழா தினம் அன்புதரும் அறிவுத் திருவிழா)



# வழிதவறி குடிமனையினுள் புகுந்த மானை வேட்டையாடிய நபர் கைது

## வற்றாப்பளையில் சம்பவம்



முல்லைத்தீவு வற்றாப்பளை காட்டுப்பகுதியில் இருந்து வழி தவறி குடிமனையினுள் நுழைந்த மான் ஒன்றை வேட்டையாடி மறைத்து வைத்த குற்றச்சாட்டின் பேரில் ஒருவர் கைது செய்யப் பட்டார்.

இச் சம்பவம் நேற்று முன்தினம் காலை 9.30 மணியளவில் நடைபெற்றது.

இது தொடர்பில் தெரியவருவதாவது,

வற்றாப்பளை காட்டுப்பகுதியில் இருந்து வழி தவறி வயல் வழி யூடாக குடிமனையினுள் நுழைந்த

குறித்த மானை வேட்டையாடும் நோக்குடன் ஒருவர் துரத்திச் செல்வதாக பொலிஸ் திணைக்கள 119 என்ற அவசரத் தொலைபேசி இலக்கத்திற்கு கிடைக்கப் பெற்ற தகவலைடுத்து குறித்த இடத்திற்கு விரைந்த முள்ளியவளை பொலிஸார், வீடொன்றினுள் மறைத்து வைக்கப்பட்டிருந்த வேட்டையாடிய மானின் உடலைக் கண்டெடுத்துடன் அதனைக் கொன்றதாக சந்தேகிக்கப்படும் நபர் ஒருவரையும் கைது செய்தனர்.

இதனையடுத்து வேட்டையாடிய

மானின் உடலையும் பிரஸ்தாப நபரையும் முல்லைத்தீவு மாவட்ட நீதிமன்ற நீதவான் முன்னிலையில் நேற்று முன்தினம் ஆஜர்படுத்திய போது தலா 30 ஆயிரம் ரூபா பெறுமதியான சரீரப் பிணையில் விடுவிக்கப்பட்டதுடன் மானின் உடலை முள்ளியவளை பொலிஸ் நிலையத்திற்கு அருகில் உள்ள காட்டுப் பகுதியில் புதைக்குமாறு உத்தரவிட்டார்.

இதன் பின்னர் மானின் உடல் புதைக்கப்பட்டது.

இதேவேளை பிரஸ்தாப நபரை எதிர்வரும் செப்டம்பர் மாதம் முதலாம் திகதி வியாழக்கிழமை முல்லைத்தீவு மாவட்ட நீதிமன்றில் மீண்டும் ஆஜராகுமாறு முல்லைத்தீவு மாவட்ட நீதிமன்ற நீதவான் உத்தரவிட்டார். (2-310)



# துவரங்குளம் வயல் காணிகளை பகிர்ந்தளித்து பயிர்ச்செய்கை மேற்கொள்ள வழி செய்யுங்கள்

## அம்பாள்புரம் மக்கள் கோரிக்கை

(மல்லாவி)

முல்லைத்தீவு மாந்தை கிழக்கு பிரதேச செயலர் பிரிவிரு உட்பட்ட துவரங்குளத்தில் வயல் காணிகளை பகிர்ந்தளித்து தமது வாழ்வாதாரப் பயிர்ச் செய்கைகளுக்கு வழிவகை செய்யுமாறு அம்பாள்புரம் மக்கள் கோரிக்கை விடுத்துள்ளனர்.

முல்லைத்தீவு மாந்தை கிழக்கு பிரதேச செயலர் பிரிவின் கீழுள்ள அம்பாள்புரம் கிராம அலுவலர் பிரிவில் யுத்த காலத்தில் கைவிடப்பட்ட நிலையில் காணப்பட்ட துவரங்குளத்தைப் புனரமைத்து அதன் கீழுள்ள 150 ஏக்கருக்கும் மேற்பட்ட வயல் நிலங்களில் ஒரு பகுதியை தங்களுக்கு பகிர்ந்தளிக்குமாறு அம்பாள்புரம் மக்கள் கோரிக்கை விடுத்து வருகின்றனர்.

இந்நிலையில் குறித்த குளத்தின் கீழுள்ள வயல் காணிகளை தங்களுக்கு பகிர்ந்தளிக்குமாறு வன்னி விளாங்குளம் கிராம மக்களில் ஒரு பகுதியினரும் கோரிக்கை விடுத்து வருகின்றனர்.

இந்நிலையில் குறித்த குளத்தின் கீழான வயல் நிலங்கள் வன இலாகாவிற்கு சொந்தமான பகுதியாக காணப்படுகின்றமையால் இதனை பகிர்ந்தளிப்பதில் இழுபறி நிலை காணப்படுகின்றது.

அம்பாள்புரம் கிராமத்தில் உள்ள குடும்பங்களில் ஐம்பது வீதமான குடும்பங்கள் நன்னீர் மீன்பிடியையும் ஏனைய குடும்பங்கள் விவசாயத்தையும் வாழ்வாதாரத்தொழி

லாகக் கொண்டு காணப்படுகின்ற போதும் விவசாய செய்கைக்கான வயல்காணிகள் இல்லாத நிலை காணப்படுகின்றது.

இதனால் குறித்த குடும்பங்கள் பெரும் கஷ்டங்களை எதிர்கொண்டு வருகின்றனர்.

எனவே குறித்த குளத்தின் கீழுள்ள வயல் காணிகளில் ஒரு பகுதியை தமக்கு பகிர்ந்தளிக் குமாறு இப்பகுதி விவசாயிகள் கோரிக்கை விடுத்துள்ளனர்.

இவற்றை வழங்குவதன் மூலம் தங்களுடைய வாழ்வாதாரத்தை மேம்படுத்த முடியும் என இக்கிராம மக்கள் கோரிக்கை விடுத்துள்ளனர். (2-15-312)

# சமுதாயம்சார் சீர்திருத்தப் பணிகளில் ஈடுபடும் 218 பேருக்கு விழிப்புணர்வு, செயலமர்வு

(மல்லாவி)

கிளிநொச்சி மாவட்ட நீதவான் நீதிமன்ற கட்டளைக்கு அமைவாக 218 வழக்குகளுடன் தொடர்புபட்டவர்கள் சமுதாயம்சார் சீர்திருத்த கட்டளைக்கு அமைவாக சமுதாயப் பணிகளில் ஈடுபட்டு வருகின்றனர்.

கிளிநொச்சி மாவட்ட நீதவான் நீதிமன்ற எல்லைக்குட்பட்ட பகுதிகளில் பொதுஇடங்களில் மதுபோதையில் ஒழுங்கீனமாக நடந்து கொண்டமை, மதுபோதையில் வாகனம் செலுத்தியமை, கசிப்பு வைத்திருந்தமை, மணல் அகழ்வில் ஈடுபட்டமை உள்ளிட்ட பல்வேறுபட்ட குற்றச்சாட்டுக்களுடன் தொடர்புபட்டவர்கள் நீதிமன்ற கட்டளைக்கு

அமைவாக சமுதாயம்சார் சீர்திருத்தப் பணிகளுக்கு உட்படுத்தப்பட்டு வருகின்றனர்.

இவ்வாறு கிளிநொச்சி மாவட்ட நீதவான் நீதிமன்ற கட்டளைக்கு அமைவாக தற்போது 218 பேர் சமுதாயம்சார் சீர்திருத்த கட்டளைச் சட்டத்தின்கீழ் சமுதாயப் பணிகளில் ஈடுபடுத்தப்பட்டு வருகின்றனர்.

இவ்வாறு சமுதாயப்பணிகளில் ஈடுபடுத்தப்பட்டு வருபவர்களுக்கு குற்றங்களிலிருந்து விடுபட்டு திருந்தி வாழ்வதற்கான வகையில் விழிப்புணர்வுகருத்துக்கள்மற்றும்செயலமர்வுகள் மேற்கொள்ளப்படுவதன்மூலம் குறிப்பிடத்தக்கது. (2-15-312)

# இந்திய மீனவர்களின் பிரச்சினைகள் இல்லாத போதும் வெளிமாவட்ட மீனவர்கள் பிரச்சினைகள் தொடர்கின்றது முல்லைத்தீவு மாவட்ட அரசாங்க அதிபர் தெரிவிப்பு

முல்லைத்தீவு மாவட்டத்தில் அண்மைக்காலமாக இந்திய மீனவர்களின் பிரச்சினைகள் இல்லாத போதும் வெளிமாவட்ட மீனவர்கள் தொடர்பில் பிரச்சினைகள் காணப்படுவதாக மாவட்ட அரசாங்க அதிபர் ஸ்ரீபவதி கேதீஸ்வரன் தெரிவித்துள்ளார்.

முல்லைத்தீவு மாவட்டத்தில் உள்ள கடற்றொழில் குடும்பங்கள் தமது தொழில் நடவடிக்கைகளை மேற்கொள்வதில் பல்வேறுபட்ட

வர்களின் அத்துமீறிய தொழில்கள் தமது தொழில்களைப் பாதிப்பதாகவும் தெரிவித்திருந்தனர்.

இவ்விடயம் தொடர்பாக முல்லைத்தீவு மாவட்ட அரச அதிபர் ஸ்ரீபவதி கேதீஸ்வரனைத் தொடர்பு கொண்டு வினவிய போது முல்லைத்தீவு மாவட்டத்தைப் பொறுத்த வரையில் இந்திய மீனவர்களின் அத்துமீறல்கள் என்பது தற்போது இல்லை. ஆனாலும் வெளி மாவட்ட மீனவர்களின் பிரச்சினைகள் என்பது தற்போது காணப்படுகின்றது.

வெளி மாவட்ட மீனவர்கள் அதற்

கான அனுமதிகளைப் பெற்றுக் கொண்டுதான் இங்கு வந்து தொழில்களில் ஈடுபடுகின்றனர்.

அது இங்குள்ள கடற்றொழிலாளர்களுக்கு பாதிப்பை ஏற்படுத்துகின்றது. இது தொடர்பாக குழு ஒன்று நியமிக்கப்பட்டுள்ளது. இக்குழுவானது தேசிய மட்டத்தில் நியமிக்கப்பட்டுள்ளன.

அந்தக் குழுவின் மூலம் பிரச்சினைகள் தொடர்பாக ஆராயப்பட்ட அறிக்கைகள் சமர்ப்பிக்கப்பட்டுள்ளன எனவும் அவர் மேலும் தெரிவித்துள்ளார். (2-15-312)

# சாளம்பைக்குள வீட்டுத்திட்ட வீடுகள் பூட்டப்பட்டு குடிமிராமையால் பற்றைகள் சூழ்ந்த நிலையில்



(குருமன்காடு)

வவுனியா, சாளம்பைக்குளம் பகுதியில் மீள்குடியேறிய மக்களுக்கு என வழங்கப்பட்ட வீட்டுத்திட்டத்தில் கட்டி முடிக்கப்பட்ட வீடுகளில் மக்கள் குடியேறாது மூடிய நிலையில் சிறிய பற்றைகள் சூழ்ந்து காணப்படுவதாக தெரிவிக்கப்படுகின்றது.

இது தொடர்பில் தெரியவருவதாவது,

கடந்த 2010 ஆம் ஆண்டு சாளம்பைக்குளம் பகுதியில் 200 ஏக்கர் காடுகள் அழிக்கப்பட்டு இடம் பெயர்ந்து இக்கிராமமாவ போன்ற பகுதிகளில் வசிக்கும் முஸ்லிம் மக்களை குடியமர்த்த நடவடிக்கைகள் எடுக்கப்பட்டு 341 குடும்பங்களுக்கு காணிகள் வழங்கப்பட்டன.

இதில் 250 குடும்பங்களுக்கு வீட்டுத்திட்டமும் வழங்கப்பட்டன. ஆனால், தற்போது வெறும் 65 வரையான குடும்பங்களே இங்கு வசித்து வருகின்றன. பரந்து வீடுகள் பூட்டுப்பட்ட பாழடைந்த வீடுகளாக மாறிப்போயுள்ளதுடன், சிலரது வீடுகள் மந்து பற்றைகளாலும் சூழ்ந்து மூடப்பட்டுள்ளது. இதேபோல், இரணை இலுப்பைக் குளம் பகுதியிலும் இவ்வாறு பல வீடுகள் கட்டப்பட்டும் எவரும் வசிக்காத நிலையில் மூடப்பட்டு உள்ளது.

இதேவேளை, வவுனியாவில் பல பகுதிகளில் வீட்டுத்திட்டம் கிடைக்காத பல மக்கள் இன்றும் சேதமடைந்த கொட்டிகளினால் வசித்து வருகின்றமை குறிப்பிடத்தக்கது. (2-250)

# இயங்கராவுர் பகுதியில் தொடரும் மாடுகள் கடத்தல்

வவுனியா, இயங்கராவுர் பகுதியில் மக்களால் வளர்க்கப்படும் மாடுகள் தொடர்ச்சியாக கடத்தப்பட்டு வருவதாக அப் பகுதி மக்கள் தெரிவித்துள்ளனர்.

இது தொடர்பில் அவர்கள் தெரிவித்துள்ளதாவது,

வவுனியா, இயங்கராவுர் பகுதி விவசாயம் மற்றும் கால்நடை வளர்ப்பு என்பன சிறப்பாக நடைபெறுகின்ற பகுதியாகும். இப் பகுதியில் உள்ள மாடுகள் மேயச் செல்கின்ற சந்தர்ப்பங்களிலும் இரவு நேரங்களில் வீடுகளிலும் பட்டிகளிலும் கட்டப்பட்டுள்ள சந்தர்ப்பங்களிலும் மாடுகள் காணாமற்போகின்றன என உரிமையாளர்கள் தெரிவிக்கின்றனர்.

இவ்வாறு மாடுகள் கடத்தப்படுகின்ற சந்தர்ப்பங்கள் தொடர்ச்சியாக இடம்பெற்று வருகின்றது.

எனவே பசுமாடுகளை கடத்திச் செல்வோர் தொடர்பில் பொலிஸார் கவனம் செலுத்த வேண்டுமென இப் பகுதி மக்கள் கோரிக்கை விடுத்துள்ளனர். (2-250)

# முல்லைத்தீவில் மூன்றாயிரத்திற்கு மேற்பட்ட குடும்பங்களுக்கு காணிகள் வழங்கப்படவில்லை

## மாவட்டச் செயலக தகவலில் சுட்டிக்காட்டு

(மல்லாவி)

முல்லைத்தீவு மாவட்டத்தில் மூன்றாயிரத்திற்கும் மேற்பட்ட குடும்பங்கள் காணிகளற்ற குடும்பங்களாக காணப்படுகின்றன என மாவட்ட செயலகப் புள்ளிவிபரத்தில் தெரிவிக்கப்பட்டுள்ளது.

இதன் பிரகாரம் கரைதுறைப் பற்று, ஒட்டுசட்டான், துணுக்காய்,

புதுக்குடியிருப்பு, வெல்லியா, மாந்தை கிழக்கு ஆகிய ஆறு பிரதேச செயலர் பிரிவுகளிலும் மீள்குடியேறியுள்ள குடும்பங்களில் மூன்றாயிரத்திற்கும் மேற்பட்ட குடும்பங்கள் காணிகள் இல்லாத குடும்பங்களாக காணப்படுகின்றன என மாவட்ட செயலகப் புள்ளிவிபரத்தில் தெரிவிக்கப்பட்டுள்ளது. (2-15-312)



# வவுனியாவில் கிளைமோர், கைக்குண்டுகள் நேற்று மீட்பு

(குருமன்காடு)

**வவுனியா, ஆசிரிசுளம், மயிலங்குளம் பகுதியில் 3 கிலோ எடை கொண்ட கிளைமோர் ஒன்று, இரு கைக்குண்டுகள் எனப் பன மீட்கப்பட்டுள்ளதாக வவுனியா பொலிஸார் தெரிவித்துள்ளனர்.**



இச்சம்பவம் நேற்று இடம் பெற்றுள்ளது. இது தொடர்பில் தெரிய வருவதாகவுது.

வவுனியா, ஆசிரிசுளம், மயிலங்குளம் பகுதியில் வசிக் குடும்பத்தினர் தனது காணியை துப்புரவு செய்த போது மண்ணில் புதைபுண்ட நிலையில் கிளைமோர் மற்றும்

கைக்குண்டுகள் இருந்ததைக் கண்டு வவுனியா பொலிஸார் ருக்கு தகவல் வழங்கினார்.

இதனையடுத்து சம்பவ இடத்திற்கு விரைந்த பொலிஸார் அதனை மீட்டதுடன் அப்பகுதியில் வேறு ஆயுதங்கள் இருக்கின்றதா என்ற தேடுதல் நடவடிக்கையிலும்

ஈடுபட்டனர். யுத்தம் நடைபெற்ற காலப்பகுதியில் இவ்வெடிபொருட்கள் மண்ணில் மறைத்து வைக்கப்பட்டிருக்கலாம் என பொலிஸார் தெரிவித்துள்ளனர். எனினும் இது தொடர்பான விசாரணைகளை வவுனியா பொலிஸார் மேற்கொண்டு வருகின்றனர். (2-250)

## அனுமதியற்ற முறையில் நடைபெறும் மரக்கறி வியாபார நடவடிக்கையை கண்டித்து தண்ணீருற்று பொதுச் சந்தை வியாபாரிகள் இன்று கடைபிடிப்பு

முல்லைத்தீவு மாவட்ட கரை துறைப்பற்று பிரதேச சபையின் முள்ளியவளை உப அலுவலகத்திற்குப் பட்ட ஏ-35 பிரதான வீதியோரமாக ஆங்காங்கே மரக்கறி வியாபாரத்தில் ஈடுபடுகின்ற வெளி பிரதேசங்களில் தமது வாழ்வாதாரம் பாதிக்கப்படுவதாகவும் இவ்விடம் தொடர்பில் உரிய அதிகாரிகளுக்கு பல தடவைகள் தெரியப்படுத்தியும் எவ்விதமான நடவடிக்கைகளையும் அவர்கள் முன்னெடுக்காததைக் கண்டித்தும் இன்று திங்கட்கிழமை தண்ணீருற்று பொதுச் சந்தையிலுள்ள மரக்கறி மீன், இறைச்சி வியாபாரிகள் மற்றும் பலசரக்கு கடைகள் களில் ஈடுபடுபவர்கள் இன்றைய தினம் மட்டும் நிறுத்து

வதாக தண்ணீருற்று சந்தை வியாபாரிகள் சங்கத்தலைவர் கந்தையா பாலேஸ்வரன் அறிவித்துள்ளார்.

இதேவேளை கரைதுறைப்பற்று பிரதேச சபை செயலாளரினால் கடந்த 22 ஆம் திகதி என திகதியிடப்பட்ட கடிதம் ஒன்று முள்ளியவளை பொலிஸ் நிலையப்பொறுப்பு அதிகாரிக்கு அனுப்பி வைக்கப்பட்டுள்ளது.

அக்கடிதத்தில் குறித்த பிரதேசத்தில் இவ்வாறான அனுமதியற்ற முறையில் நடைபெற்று வரும் மரக்கறி வியாபார நடவடிக்கைக்கு அனுமதி வழங்கவில்லையெனவும் இந்த வியாபார நடவடிக்கையில் ஈடுபடுவோரை அப்புறப்படுத்தி உதவுமாறு அதில் குறிப்பிடப்பட்டுள்ளது.

இதேவேளை அக்கடிதத்

தின் பிரதியொன்றும் வியாபார சங்கத்தலைவருக்கும் அனுப்பி வைக்கப்பட்டுள்ளது.

இருப்பினும் நேற்று ஞாயிற்றுக்கிழமையும் குறித்த வீதியோர வியாபாரங்கள் நடைபெற்றிருந்தமை குறிப்பிடத்தக்கது.

அதனைக்கண்டித்து மேற்படி சந்தை வியாபாரத்தில் ஈடுபடும் வியாபாரிகள் கடைபிடிப்பு நடவடிக்கையை முன்னெடுக்கவுள்ளதாக தண்ணீருற்று வியாபார சங்கத்தலைவர் அறிவித்துள்ளார். (2-292-310)



## கடற்படையினரின் தேவைக்கு காணி அளவீடு கடும் எதிர்ப்பு தெரிவித்து முதலாம் திகதி ஆர்ப்பாட்டம்

(பனிக்கன்குளம்)

முல்லைத்தீவு - மாவட்டத்தின் முள்ளிவாய்க்கால் வட்டுவாகல் பகுதியில் மக்களின் கடும் எதிர்ப்பையும் மீறி மீண்டும் கடற்படையினரின் தேவைக்காக 617 ஏக்கர் காணியை சுவீகரிப்பதற்கான காணி அளவீடு நடவடிக்கை மேற்கொள்ளப்படவுள்ளதால் எதிர்ப்பும் செப்டெம்பர் முதலாம் திகதி வியாழக்கிழமை இடம்பெறவுள்ள இந்த நடவடிக்கைக்கு கடும் எதிர்ப்பைத் தெரிவித்துள்ள பிரதேச மக்கள் அன்றைய தினம் ஆர்ப்பாட்டம் ஒன்றையும் நடத்த ஏற்பாடு செய்யுள்ளனர்.

இத்தகவல்களை தமிழ்த் தேசிய கூட்டமைப்பின் நாடாளுமன்ற உறுப்பினர் வைத்தியர் சிவப்பிரகாசம் சிவமோகன் உறுதிப்படுத்தியுள்ளார்.

முள்ளிவாய்க்கால் பிரதேசத்தில் பெரும்பாலான காணிகள் அரசு படைபினரால் தொடர்ந்தும் கையகப்படுத்தும் நிலையிலேயே காணப்படுகின்றன.

யுத்தம் முடிவற்று 7 அரை ஆண்டுகள் கடந்தும் தேசிய பாதுகாப்பை காரணம் காட்டி ஏற்கனவே ஆயிரக்கணக்கான காணிகள் இராணுவத்தினராலும் கடற்படையினராலும் அபகரிக்கப்பட்டுள்ள நிலையில், முல்லைத்தீவு - மாவட்டத்தின் முள்ளிவாய்க்கால் வட்டுவாகல் பகுதியில் 617 ஏக்கர் காணிகளை கையகப்படுத்தும் முயற்சியில் கடற்படையினர் தொடர்ந்தும் ஈடுபட்டுள்ளனர்.

எனினும் கடந்த மூன்றாம் திகதி குறித்த பகுதியில் கடற்படையினரின் தேவைக்காக காணி அளவீடு செய்யும் நடவடிக்கை நில அளவை அதிகாரிகளினால் மேற்கொள்ளப்பட்ட நிலையில் வட்டுவாகல் பாலத்தை அண்மித்த இரண்டு பகுதிகளிலும் திரண்ட மக்கள் ஆர்ப்பாட்டத்தில் ஈடுபட்டு இந்த நடவடிக்கையை தடுத்திருந்தனர்.

மக்களின் இந்த ஆர்ப்பாட்டத்தில் நாடாளுமன்ற உறுப்பினர்களான செல்வம் அடைக்கலநாதன், திருமதி. சாந்தி ஸ்ரீஸ்கந்தராசா, வைத்

தியர் கலாநிதி சிவமோகன் மற்றும் வடக்கு மாகாண சபை உறுப்பினர்களான அன்றனி ஜெகநாதன், து.ரவி கரன், தமிழ்த்தேசிய மக்கள் முன்னணியின் தலைவர் கஜேந்திரகுமார் பொன்னம் பலம், தமிழ்த்தேசிய மக்கள் முன்னணியின் செயலாளர் செல்வராசா கஜேந்திரன் ஆகியோர் கலந்துகொண்டனர்.

ஆனால் மீண்டும் கடற்படையினர் தமது தேவைக்காக குறித்த காணிகளை கையகப்படுத்தும் நோக்கில் எதிர்ப்பும் முதலாம் திகதி காணி அளவீடு செய்யவுள்ளதாக அறிவித்துள்ளனர்.

கடற்படையினரின் இந்த முயற்சிக்கு தாம் ஒருபோதும் அனுமதிக்கப்போவதில்லை என கூறுகின்றதுள்ள தமிழ்த் தேசிய கூட்டமைப்பின் நாடாளுமன்ற உறுப்பினர் வைத்தியர் சிவமோகன் மக்களுடன் இணைந்து எதிர்ப்பும் முதலாம் திகதி வட்டுவாகல் பிரதேசத்தில் போராட்டம் ஒன்றில் ஈடுபடப்போவதாக அறிவித்துள்ளார். (2-281)

## சமாதானத்துக்கான அமைதிப் பேரணியின் பயணம் வவுனியாவிலிருந்து நேற்று முன்தினம் ஆரம்பம்



(குருமன்காடு)

மனிதவரிமை இயக்கத்தின் ஏற்பாட்டில் நாட்டில் சமாதானத்தையும் நல்லிணக்கத்தையும் ஏற்படுத்துவதற்கான அமைதிப் பேரணி கடந்த 26 ஆம் திகதி யாழ்ப்பாணம், நாகவிஹாரையில் இருந்து ஆரம்பமானது.

இந்தப் பேரணி நேற்று முன்தினம் பிற்பகல் 4.15 மணியளவில் வவுனியாவை சென்றடைந்தது.

கிளிநொச்சி கரடிப்போக்கில் அமைந்துள்ள புத்தவிஹாரை மற்றும் கிளிநொச்சி கந்தசாமி கோவில் என்பவற்றில் வழிபாடுகளை முடித்தவாறு நேற்று முன்தினம் பிற்பகல் 11 மணியளவில்

புறப்பட்ட பாதாளத்திலே மாலை 4.15 மணியளவில் வவுனியா மாவட்ட செயலகத்தை வந்தடைந்தது. அங்கு வவுனியா மாவட்ட அரசு அதிபர் ரோஹண புஸ்பகமார மற்றும் உத்தியோகத்தர்கள், மனித உரிமை அமைப்பைச் சேர்ந்த மாவட்ட பிரதிநிதிகளால் வரவேற்பு அளிக்கப்பட்டது. அதனைத் தொடர்ந்து அவர்கள் கண்டி வீதி வழியாக அநுராதபுரம் நோக்கி புறப்பட்டனர்.

அநுராதபுரம், புத்தளம், நீர்கொழும்பு, காலி, மாதலை என சென்று எதிர்வரும் 7 ஆம் திகதி அம்பாந்தோட்டை சென்றடைந்து அங்கு இறுதி நாள் நிகழ்வுகள் இடம்பெறவுள்ளன.

இது தொடர்பில் பாதாளத்திலே ஈடுபட்டவர்கள் கருத்து தெரிவிக்கையில்,

இந்த நாட்டில் யுத்தம் முடிவடைந்த போதும் தமிழ் மக்கள் இன்னும் வழமைக்கு திரும்பவில்லை. அவர்கள் பல பிரச்சினைகளை தற்போதும் எதிர்நோக்குகிறார்கள். அந்த வகையில் தமிழ், முஸ்லிம், சிங்களம் என்ற இன வேறுபாடு இன்றி இனங்களுக்கு இடையில் நல்லிணக்கத்தை ஏற்படுத்தி ஐக்கியத்தை இலங்கையில் ஏற்படுத்துவதற்காக இந்த பாதாளத்திலே மேற்கொள்ளப்பட்டுள்ளது எனத் தெரிவித்தனர். (2-250)

## ஐந்து வருடங்கள் கடந்தும் கூட மின்சாரம் வழங்கப்படவில்லை

மானுருவி கிராம மக்கள் ஆதங்கம்

முல்லைத்தீவு ஒட்டுசுட்டான் மானுருவி கிராமத்தில் மக்கள் மீள்குடியேற்றம் செய்யப்பட்டு 5 வருடங்கள் கடந்த நிலையிலும் மின்சாரம் வழங்கப்படவில்லை என அப்பகுதி மக்கள் கவலை தெரிவிக்கின்றனர். ஒட்டுசுட்டான் மானுருவி கிராமத்தில் வடக்கின் வசந்தம் வேலைத்திட்டத்திற்குமேலாக மின்சார வேலைகள் ஆரம்பிக்கப்பட்டு இடைநிறுத்தி வைக்கப்பட்டுள்ளது. இதனால் இப்பகுதி மக்கள் மின்சாரமின்றி பல சிரமங்களை எதிர்கொள்வதாக கூறப்படுகின்றனர். இக்கிராமம் பின்தங்கிய கிராமமாகவும் காட்டு யானைகளின் நடமாட்டம் அதிகமாக காணப்படுவதனாலும் தாம் அச்சமடைவதாக மக்கள் சுட்டிக்காட்டுகின்றனர். இவ்விடம் தொடர்பாக முல்லைத்தீவு மின்சார சபையிடம் தொடர்புகொண்டுவினவியபோது சுகல வீடுகளுக்கும் மின்சார அளவீடுகள் அனைத்தும் பூர்த்திசெய்யப்பட்ட நிலையில் வடக்கின் வசந்தம் வேலைத்திட்டத்தினால் இக்கிராமம் மெக்கு பாறப்படுத்தாத காரணத்தினால் மின்சாரத்தை வழங்க முடியவில்லை என தெரிவித்தார். இது தொடர்பில் வடக்கின் வசந்தம் திட்டப் பணிப்பாளருடன் தொடர்பு கொண்டு வினவிய போது ஒரு வாரகாலத்தினுள் ஒப்பந்தக்காரருடன் இவ்விடம் தொடர்பில் கலந்துரையாடி இக்கிராமத்துக்கான மின்சாரத்தை வழங்குவதற்கு ஏற்பாடு செய்து தருவதாக உறுதியளித்தார். (2-15)

## ஹயஸ் மரத்துடன் மோதுண்டு விபத்து; சாரதி படுகாயம்



இயக்கச்சியில் சம்பவம்

(திருவையாறு)

கிளிநொச்சி இயக்கச்சி பகுதியில் ஹயஸ் வாகனம் ஒன்று வீதியோரமாக நின்ற மரத்துடன் மோதுண்டு விபத்துக்குள்ளானதில் சாரதி படுகாயம் அடைந்த நிலையில் கிளிநொச்சி மாவட்ட வைத்தியசாலையில் சிகிச்சைக்காக அனுமதிக்கப்பட்டுள்ளார்.

இவ்விபத்து நேற்று அதி காலை 4 மணியளவில் நடைபெற்றது. இதில் யாழ்ப்பாணம் நவாலி வீதியைச் சேர்ந்த பூபாலராசா நந்தகுமார்

வயது-36 என்பவரே படுகாயம் அடைந்தவராவார்.

இது தொடர்பில் தெரிய வருவதாகவுது.

வவுனியாவில் இருந்து யாழ்ப்பாணம் நோக்கி பயணித்துக்கொண்டிருந்த ஹயஸ் வாகனம் இயக்கச்சி பகுதியில் வேகப்பாடும் மீறி வீதியை விட்டு விலகி வீதியோரமாக நின்ற மரத்துடன் மோதுண்டு விபத்துக்குள்ளானது. இதன் போது வாகனத்தின் முன்பகுதி பலத்த சேதமடைந்தது. சம்பவ இடத்திற்கு விரைந்த பணைப் பொலிஸார் விசாரணைகளை மேற்கொண்டனர். படுகாயம் அடைந்த நபர் மேற்படி வைத்தியசாலையில் சிகிச்சை பெற்று வருகின்றார். (2-273-277)



# ஜனாதிபதி மைத்திரிக்கு அபகீர்த்தி ஏற்படுத்திய செய்தி குறித்து விரிவான விசாரணை ஆரம்பம்

## வசந்த தஸநாயக்க என்பவர் இனங்காணப்பட்டார்

கடந்த சில தினங்களாக ஜனாதிபதி மைத்திரிபால சிறிசேனவுக்கு எதிராக இலஞ்ச குற்றச்சாட்டுக்கள் முன் வைக்கப்பட்டுள்ளன.

ஜனாதிபதி மைத்திரிபால சிறிசேன, விவசாய அமைச்சராக செயற்பட்ட போது மஹாவலி அபிவிருத்தி திட்டத்தை மேம்படுத்த அவுஸ்திரேலியாவை சேர்ந்த இரண்டு நிறுவனங்களுடன் ஒப்பந்தங்கள் செய்து கொண்டதாகவும், அதற்காக அந்த நிறுவனங்களிடம் இலஞ்சம் கோரியதாக அவுஸ்திரேலிய ஊடகங்கள் செய்தி வெளியிட்டிருந்தன.

இந்த செய்தி தொடர்பில் விசேட அவதானம் செலுத்தியுள்ள அரசாங்கத்தின் புலனாய்வு பிரிவு, அந்த செய்திக்கு காரணமாகியுள்ள மின்னஞ்சல் தொடர்பிலும் வசந்த தஸநாயக்க என்ற நபர் தொடர்பிலும் விரிவாக விசாரணைகளை ஆரம்பித்துள்ளது.

குறித்த மின்னஞ்சல் தகவல்கள் இரண்டில் குறிப்பிடப்பட்டுள்ள தகவல்களை தவிர வேறு தகவல் அல்லது சாட்சிகள் இதுவரையில் கிடைக்கவில்லை.

அவுஸ்திரேலியாவின்

SMEC என்ற இரண்டு நிறுவனங்களுக்கு உள்நாட்டு முகாமையாளராக செயற்பட்ட வசந்த தஸநாயக்க என்ற நபர் தனது முதல் நிறுவனத்திற்கு 2009ஆம் ஆண்டு ஜூலை மாதம் 3 ஆம் திகதி அனுப்பிய முதல் மின்னஞ்சலில், தான் அமைச்சர் மைத்திரிபால சிறிசேன மற்றும் அவரது இணைப்பு செயலாளரை சந்தித்ததாகவும், அங்கு அமைச்சரினால் எதிர்வரும் ஜனாதிபதி தேர்தலுக்கு உதவு முடியுமா என கோரப்பட்டுள்ளதாகவும் குறிப்பிடப்பட்டுள்ளது.

இரண்டாவது முறையாக அனுப்பி வைத்த மின்னஞ்சலில் இணைப்பு செயலாளர் திட்டத்தில் நூற்றுக்கு ஒரு ரூபாய் படி கோரினார் என குறிப்பிடப்பட்டுள்ளது.

அவுஸ்திரேலிய இணையத்தளத்தின் கோரிக்கைக்கு அமைய 27,000 அவுஸ்திரேலிய டொலர் (25 இலட்சம் ரூபா) செலுத்தப்பட்டுள்ளதாக குறிப்பிடப்பட்டுள்ள போதிலும், அதற்கான உரிய சாட்சி அல்லது அது யாரால் பெற்றுக் கொள்ளப்பட்டதென்பதற்கான தகவல்கள் குறிப்பிடப்படவில்லை.

இந்த சம்பவத்திற்கான

மின்னஞ்சல் அல்லது வேறு சாட்சிகள் கண்டுபிடிக்கப்படவில்லை.

எப்படியிருப்பினும் இந்த வசந்த தஸநாயக்க என்ற நபர் 2008ஆம் ஆண்டில் இருந்து இந்த வருடம் ஏப்ரல் மாதம் வரை அந்த நிறுவனத்தில் செயற்பட்டுள்ளார்.

அவர் அந்த நிறுவனத்தில் இருந்து விலகிய ஒரு மாதத்திற்கு பின்னர் இந்த மின்னஞ்சல் பிரபலமாகியது குறித்து சந்தேகம் எழுந்துள்ளது.

இந்த செய்தியை வெளியிட்ட அவுஸ்திரேலிய ஊடக வியலாளர் கடந்த 20 ஆம் திகதி இது தொடர்பில் ஜனாதிபதி மைத்திரிபால சிறிசேனவை தொலைபேசியில் அழைத்துள்ளார்.

இதன்போது ஜனாதிபதி, அந்த இணைப்பு செயலாளர் யார்? இது எப்போது இடம் பெற்றது? என வினவியுள்ள போதிலும் அவர் அதற்கு பதிலளிக்கவில்லை.

ஜனாதிபதி ஊடகப்பிரிவு அறிக்கை ஒன்றை வெளியிட்டு இவ்வாறான சம்பவத்திற்கும் தனக்கும் இடையில் எவ்வித தொடர்பும் இல்லை என ஜனாதிபதி மைத்திரிபால சிறிசேன தெரிவித்துள்ளதாக குறிப்பிடப்பட்டிருந்தது.

ருந்தது.

குறித்த செய்தி தொடர்பில் மேலதிக நடவடிக்கையை மேற்கொள்வதற்காக ஜனாதிபதியினால் சட்டமா அதிபருக்கு ஆலோசனை வழங்கப்பட்டுள்ளது.

எப்படியிருப்பினும் இந்த செய்தி தொடர்பில் அவுஸ்திரேலிய பொலிஸ் மற்றும் அரசாங்கம் தற்போது வரையில் விசாரணை மேற்கொண்டு வருகிறது.

அந்த செய்தி போலியான செய்தி என்றால் அதனை சரிப்படுத்துவதற்காக தலையீடு ஒன்று மேற்கொள்ளப்படும் என ஜனாதிபதி ஊடகப்பிரிவு பேச்சாளர் ஒருவர் தெரிவித்துள்ளார்.

குறித்த சம்பவத்துடன் தொடர்புடையவர் என சந்தேகிக்கப்படும் திஸாநாயக்க என்பவர் சிவில் பொறியியலாளர். அவர் அவுஸ்திரேலியாவில் SMEC என்ற நிறுவனத்தில் 2008ஆம் ஆண்டு பெப்ரவரி மாதத்தில் இருந்து இதுவரை (8 வருடமும் 7 மாதங்களும்) அவர் செயற்பட்டுள்ளார்.

அவர் மொரட்டுவ பல் கலைக்கழகத்தின் பட்டதாரி என தெரிவிக்கப்படுகின்றது. (இ-7)

## செய்தித்துளிகள்

### ஒரே இரவில் 5 வீடுகளில் கைவரிசை

அக்கரப்பத்தை பொலிஸ் பிரிவுக்குட்பட்ட லோவர் கிரன்லி, தோட்டத்திலுள்ள ஐந்து வீடுகளை உடைத்து உட்புகுந்த திருடர்கள், அங்கிருந்த தங்க ஆபரணங்களை கொள்ளையடித்த சம்பவமொன்று, நேற்று முன்தினம் சனிக்கிழமை நள்ளிரவு இடம்பெற்றுள்ளது. கொள்ளையிடப்பட்ட வீடுகளில் இரண்டு திருமண வீடுகளும் ஒரு பூப்பனி நீராட்டு விழா வீடும் மற்றும் அருகிலுள்ள இரண்டு வீடுகளும் உடைக்கப்பட்டே தங்க ஆபரணங்கள் கொள்ளையடிக்கப்பட்டுள்ளன. (இ-7)

### வீதி விபத்தில் ஒருவர் பலி

மட்டக்களப்பு பதுளை பிரதான வீதி கரடியனாற்றில் இடம்பெற்ற வாகன விபத்தில் இளைஞர் ஒருவர் உயிரிழந்துள்ளார். சிறியரக லொறி ஒன்றும் மோட்டார் சைக்கிள் ஒன்றும் மோதிக் கொண்டமையினாலேயே குறித்த விபத்து இடம்பெற்றுள்ளதாக கரடியனாறு பொலிஸார் தெரிவித்துள்ளனர்.

புல்லுமலை பிரதேசத்தைச் சேர்ந்த 22 வயதுடைய அரசரட்ணம் சுதாகரன் என்பவரே இந்த விபத்தில் உயிரிழந்துள்ளார். (இ-7)

### ஆட்டோவில் கஞ்சா

ஆட்டோவில் கேரள கஞ்சா 23 கிலோ 14.7 கிராம் வைத்திருந்தார்கள் என்ற குற்றச்சாட்டின் பேரில் மூவரைக் களத்துறைப் பகுதியில் வைத்து நேற்று ஞாயிற்றுக் கிழமை பொலிஸார் கைது செய்துள்ளனர்.

சந்தேக நபர்கள் ஆட்டுப்பட்டித்தெரு, கண்டி, கொட்டாஞ்சேனை ஆகிய பகுதிகளைச் சேர்ந்தவர்கள் எனப் பொலிஸார் தெரிவித்தனர். இச் சம்பவம் தொடர்பில் பொலிஸார் மேலதிக விசாரணைகளை மேற்கொண்டு வருகின்றனர். (இ-7)

## பாராளுமன்ற உறுப்பினர்கள் வாகனம் பெற 200கோடி ரூபா வங்கிக்கடன் வழங்கப்படும்

(கொழும்பு)

சங்கத் தீர்வை இல்லாமல் பாராளுமன்ற உறுப்பினர்களுக்கு வாகனங்களை இறக்குமதி செய்யும் பொருட்டு கடன் வழங்க நடவடிக்கை எடுக்குமா அரசாங்கம் இலங்கை வங்கிக்கு ஆலோசனை வழங்கியுள்ளதாக தெரிய வந்துள்ளது.

இது தொடர்பில் மேலும் தெரியவருவதாகவுது.

இந்த ஆலோசனையின் படி பாராளுமன்ற உறுப்பினர்களுக்கு வழங்கப்பட்டுள்ள வாகன அனுமதிப் பத்திரத்தின் பெறுமதியான 6,250,000 அமெரிக்க டொலர்களுக்கான வங்கிக் கடனை

அவர்கள் பெற்றுக் கொள்ள முடியும். இதன்படி பாராளுமன்ற உறுப்பினரொருவருக்கு 93 இலட்சம் ரூபா கடனாக வழங்கப்படும். பாராளுமன்ற உறுப்பினர்கள் 225 பேருக்கும் வாகனங்களைக் கொள்வனவு செய்வதற்கு சுமார் 200 கோடி ரூபாவை இலங்கை வங்கிகடனாக வழங்கும்.

பாராளுமன்ற உறுப்பினர்களுக்கு கடனை திருப்பிச் செலுத்த வருடாந்தம் 13 வீத வட்டியுடன் ஏழு வருட கால அவகாசம் வழங்கப்பட்டுள்ளது. பாராளுமன்ற உறுப்பினரொருவரின் பதவிக் காலம் ஐந்து வருடங்களாகும்.

கும்.

ஏற்கனவே பதவிக் காலத்தில் ஒரு வருட காலம் பூர்த்தியாகியுள்ளது. நான்கு வருட காலமே எஞ்சியுள்ளது. எப்படியிருந்தும், பாராளுமன்ற உறுப்பினர்கள் இந்த பதவிக் காலத்தின் பின்னரும் இந்த கடனைச் செலுத்த மூன்று வருட காலம் வழங்கப்பட்டுள்ளது.

இந்த வாகன கடனை ஒருவருட காலத்தில் மீளச் செலுத்த வட்டியில்லாமல் மாதாந்த ஒரு இலட்சம் ரூபாவுக்கு அதிகமாக செலுத்த வேண்டும். பாராளுமன்ற உறுப்பினரொருவருக்கு மாதாந்தம் சகல கொடுப

பனவுகளுடன் சுமார் ஒரு இலட்சம் ரூபாவரையே கிடைக்கும்.

பொதுமக்கள்கடன்பெறும் போது அந்தக் கடனை மீளச் செலுத்த கடன் பெறும் நபருக்கு போதிய வருமானம் கிடைக்கின்றதா என அங்கு ஆராயப்படும். வருமானத்தில் 40 சதவீதம் மாதாந்தம் கடன் செலுத்த வேண்டியிருந்தால் கடன் வழங்கப்பட மாட்டாது.

ஆனால், பாராளுமன்ற உறுப்பினர்களுக்கு வங்கி இந்த நடைமுறையைப் பின்பற்றுவதில்லை என்பது குறித்து விமர்சனங்கள் எழுந்துள்ளன. (இ-7)

## மாமியார் கத்தியால் வெட்டியதில் மருமகன் வைத்தியசாலையில்

திருகோணமலை-புல் மோட்டை சுனாமி வீட்டுத் திட்டப்பகுதியில் மாமியாரின் கத்தி வெட்டுக்கு இலக்காகி படுகாயமடைந்த நிலையில் அவரது மருமகன் திரு கோணமலை பொது வைத்தியசாலையில் அனுமதிக்கப்பட்டுள்ளதாக பொலிஸார் தெரிவித்தனர்.

இவ்வாறு கத்தி வெட்டுக்கு இலக்கானவர் அதே இடத்தைச் சேர்ந்த இரு பிள்ளைகளின் தந்தையான எம்.சத்தியசீலன் (வயது 31) எனவும் தெரியவருகின்றது.

கத்தி வெட்டுக்கு இலக்கான மருமகன் புல்மோட்டை வைத்தியசாலையில் அனுமதிக்கப்பட்டதையடுத்து, மேலதிக சிகிச்சைக்காக திருகோணமலை பொது வைத்தியசாலைக்கு கொண்டு செல்லப்பட்டுள்ளதாகவும் வைத்திய சாலை பேச்சாளரொருவர் தெரிவித்தார்.


கத்தியால் வெட்டியதாக சந்தேகிக்கப்படும் மாமியா ரான புல்மோட்டை - வீரந் தீவு பகுதியைச் சேர்ந்த கனக சிங்கம் நாகம்மா (வயது 56) கைது செய்யப்பட்டுள்ளதாகவும் விசாரணைகளை மேற் கொண்டு வருவதாகவும் புல்மோட்டை பொலிஸார் தெரிவித்தனர். (இ-7)



தேசிய கலை இலக்கியப் பேரவையில் அண்மையில் இடம்பெற்ற மாண்புமிகு கலாநாயகர் நினைவு சமூக விஞ்ஞானப் படிப்பு வட்டத்தில் க. சிவகரன், தி. செல்வமனோகரன், க. தணிகாசலம் ஆகியோர் உரையாற்றுவதையும் கலந்துகொண்டு ஒரு பகுதியினரையும் படங்களில் காணலாம்.



# நல்லூர் ஆலய சூழலில் இன்று



## தெய்வீகச் சொற்பொழிவு

நல்லூர்க்கந்தசுவாமி ஆலய மஹோற்சவப் பெருவிழாவினை முன்னிட்டு உலக சைவத்திருச் சபையும் யாழ்ப்பாணம் சொண்ட நிறுவனமும் இணைந்து நடத்தும் “தெய்வீகச் சொற்பொழிவு” இன்றும் இடம்பெறும். மாலை 6 மணிக்கு நல்லூர் முத்து விநாயகர் ஆலய மண்டபத்தில் சைவப் புலவர் சிவபுரீ சுதிர்குமாரசாமி சுபகலிங்கம் தலைமையில் இடம் பெறும் இந்நிகழ்வில் இ.மகேஸ்வரர் ஆசிரியர் “சுழத்தில் முருக வழிபாடு” எனும் தலைப்பில் சொற்பொழிவாற்றுவார். (இ-3)

## ஆன்மீகச் சொற்பொழிவு

நல்லைக்கந்தன் மஹோற்சவத்தை முன்னிட்டு யாழ்ப்பாணம் கதிர்க்கலையகத்தின் ஏற்பாட்டில் நல்லூர்க்கந்த சுவாமி கோவில் முன்பாக அமைந்துள்ள செல்லப்பா சுவாமிகள் நினைவாலயத்தில் பண்டிதர் பொன். சுருத் தன் தலைமையில் தினமும் மாலை 6 மணியளவில் ஆன்மீக நிகழ்வுகள் நடைபெற்று வருகின்றன. இன்று திங்கட்கிழமை “கண்மழும் வாழ்வும்” பற்றி கலாசார அபிவிருத்தி உத்தியோகத்தார் சைவப் புலவர் பொன். சந்திரவேல் சிறப்புச் சொற்பொழிவாற்றுவார். (இ-3)

## அருள்நெறி விழாவில் இன்று

இந்து சமய கலாசார அலுவல்கள்திணைக்களம் நல்லூர்க்கந்தசுவாமி ஆலய உற்சவ காலத்தை முன்னிட்டு நல்லூர் ஸ்ரீலலு ஆறுமுகநாவலர் மணிமண்டபத்தில் நடத்தும் யாழ்ப்பாணம் அறநெறிப்பாடசாலை மாணவர்களின் கலை நிகழ்வுகள் அரங்கேறும் அருள் நெறிவிழா இன்றும் பி.ப.3 மணி தொடக்கம் மாலை 6 மணிவரை இடம்பெறும். இந்து சமய கலாசார அலுவல்கள் பணிப்பாளர் அ.உமாமகேஸ்வரன் தலைமையில் இடம்பெறும் இந்நிகழ்வில் பிரதம விருந்தினராக கல்வி பண்பாட்டு அலுவல்கள் விளையாட்டுத்துறை, இளைஞர் விளையாட்டு அமைச்சின் செயலாளர் இரவீந்திரன் கலந்து கொள்ளவுள்ளார். சைவ விழுமியங்கள் பற்றிய கதாப்பிரசங்கத்தை க.பிரகாந்த், சிறப்புச் சொற்பொழிவினை சிவானந்தசர்மா ஆகியோர் நிகழ்த்துவார்கள். (இ-3)

## தெய்வீக இசைச்சங்கமம்

மொடேர்ன் சர்வதேச இந்து ஆகம கலை கலாசார நிறுவனம் நல்லூர்க்கந்தனின் பெருந்திரு விழாவை முன்னிட்டு நல்லை ஆதின மண்டபத்தில் இரவு 7 மணி முதல் 8 மணிவரை நடத்தி வரும் “தெய்வீக இசைச் சங்கமத்தில்” இன்று திங்கட்கிழமை வயலின், பாட்டு- வாசகி, நந்தினி சகோதரிகள், கீ போர்ட், பாட்டு- அரவிந்தன் சுப்பிரமணியசர்மா, மிருதங்கம், பாட்டு- அனந்த நாராயணன்சர்மா, மிருதங்கம்-பிரம்மபுரீ க.சுவாமிநாதன் சர்மா ஆகியோரின் கர்நாடக இசைநிகழ்ச்சி இடம்பெறும். (இ-3)

## தெய்வீக இசையரங்கு

யாழ்ப்பாணம் இளங்கலைஞர் மன்றத்தின் ஏற்பாட்டில் நல்லூர் முருகன் உற்சவகாலத்தையொட்டி தெல்லிப்பழை துர்க்காதேவி தேவஸ்தானத்தின் அனுசரணையுடன் நல்லூர் துர்க்காதேவி மணிமண்டபத்தில் மாலை 6.45 மணி தொடக்கம் இரவு 8 மணி வரை நடைபெற்று வருகின்ற தெய்வீக இசையரங்கில் இன்று திங்கட்கிழமை பாட்டு- எஸ்.சூரியகுமார், வயலின்- அ.ஜெய ராமன், மிருதங்கம்-எஸ்.விமல்சங்கர், கட்டம்-அ.செல்வரத்தினம் ஆகியோர் பங்குபற்றவுள்ளனர். (இ-3)

## வில்லிபாரதத்தில் ‘கிருஷ்ணன் தூது’

நல்லூர்க்கந்தப்பெருமானின் மஹோற்சவத்தை முன்னிட்டு நல்லூர் சைவ மகாசபை நடத்தி வரும் “தெய்வீகத் தொடர் இசைப்பேரூரை” நல்லை ஆதின குருமூர்த்த மண்டபத்தில் தினமும் மாலை 6.30 மணியளவில் இடம்பெற்று வருகின்றது. இந்நிகழ்வில் நல்லைக்குருமணியின் பிரதம வாரிசு கானகதா வாரிதி பிரம்மபுரீ. சிவ.வை. நித்தியானந்த சர்மாவின் வில்லிபாரதம் பற்றிய தொடரில் இன்று திங்கட்கிழமை “கிருஷ்ணன் தூது” பற்றி சங்கீத கதாப்பிரசங்கம் இடம்பெறும். (இ-3)

## ஆன்மீக அருளுரை

நல்லூர்க்கந்தசுவாமி ஆலய மஹோற்சவத்தை முன்னிட்டு யாழ்ப்பாணம் சின்மயா மிஷன் நடத்தும் “ஆன்மீக அருளுரை” (ஞானயக்ஞம்) எனும் நிகழ்வு நல்லூர் ஆலய வடக்கு வீதியிலுள்ள மகேஸ்வரன் மணிமண்டபத்தில் இரவு 7.15 மணி முதல் 8 மணிவரை இடம்பெற்று வருகின்றது. இந்நிகழ்வில் இன்று திங்கட்கிழமை கண்டி வதிவிட ஆச்சாரியார் பிரம்மச்சாரிகார்த்திக் சைதன்யா “தர்மம்” எனும் தலைப்பில் ஆன்மீக அருளுரை வழங்குவார். (இ-3)



கடந்த 2006.08.20 அன்று படுகொலை செய்யப்பட்ட முன்னாள் நாடாளுமன்ற உறுப்பினரும், கூட்டுறவாளருமான மாமனிதர் சி.சிவமகாராசாவின் 10ஆம் ஆண்டு நினைவுதினம் அண்மையில் தெல்லிப்பழை ப.நோ.கூ.சங்க தலைமை அலுவலகத்தில் இடம்பெற்றது. இந்நிகழ்வில் வடமாகாணசபை உறுப்பினர் பா.கஜதீபன் கலந்துகொண்டு அவரது சிலைக்கு மலர்மாலை அணிவித்து நினைவஞ்சலி செலுத்தி உரையாற்றினார். அவருடன் முன்னாள் வலி. வடக்கு பிரதேசசபை உறுப்பினரும், அன் னாரின் சகோதரியுமான அன்னபரிபுரணம் ஞானேஸ்வரன் மற்றும் யாழ்ப்பாணம் கூட்டுறவு உதவி ஆணையாளர் மோகன், தெல்லிப்பழை ப.நோ.கூ.சங்க தலைவர் உமகாந்தன், உபதலைவர் தனபாலசிங்கம் அவரது குடும்ப அங்கத்தவர்கள், எனப்படரும் கலந்துகொண்டனர்.

## தமிழ் பாடசாலைக்கான அடிக்கல் நாட்டப்பட்டது மகிழ்ச்சி

வத்தலை ஒளியமுல்லை பிரதேச காணியில் தமிழ் பாடசாலை அமைப்பதற்கு நேற்று ஞாயிற்றுக்கிழமை அடிக்கல் நாட்டப்பட்டுள்ளதையிட்டு, தான் மகிழ்ச்சியடைவதாக தெரிவித்துள்ள தேசிய சகவாழ்வு கலந்துரையாடல் மற்றும் அரசகரும மொழிகள் அமைச்சரும் ஜனநாயக மக்கள் முன்னணியின் தலைவருமான அமைச்சர் மனோகணேசன். இந்த அடிக்கல் நாட்டு நிகழ்வை குழப்ப

முனைந்த இனவாதிகளையிட்டு தான் கவலையடைவதாகவும் தெரிவித்துள்ளார்.

கொழும்பு விவேகானந்தா கல்லூரி வளவில், தனது அமைச்சினால் ஏற்பாடு செய்யப்பட்ட முதலாவது முழுநாள் நடமாடும் சேவை, நேற்று ஞாயிற்றுக்கிழமை இடம்பெற்றது. இதில் கலந்துகொண்ட நபர்கள் மனோகணேசன், அமைச்சர் வாறு தெரிவித்துள்ளார். (இ-3)

## நல்லூரானுக்கு இன்று மாம்பழத்திருவிழா



## ஆறுமுகனே அருள் தருவாய்

ஓராறு முகத்துடன் ஓங்கார ரூபனாய் உலகிய்ய வந்த ஒளிச்சுடரே சூராத் சூரனை கூடர் வடிவேல் கொண்டு நீ சூரசம்காரம் செய்த சுப்பிரமணியனே பேரானந்த ஸ்ரீலோடு பெருந்தேரில் வருமுந்தன் பேரழகு காட்சி கண்டு நாம் ஆராதனை செய்து அகம் குழைக்கின்றோம் ஆறுமுகனே அருள் தந்தாளுவாயே -வே.இராமர், கைதடி நாவற்குழி

## துயர் துடைத்து அனைத்தீடு

மனத்துயர்தனை உனக்குரைக்கின்றேன் மால்மருகா மனம்ரங்காயா? கனக்கின்ற இதயம் நீயறியாயா? கத்ரவேலா ஓடிவந்துதவாயா! நினைக்கின்ற வேளைதனில் வந்தீடுவாயே! நீர்மலா இன்னும் ஏன் தாமதமே அனைத்தையும் ஏற்று ஆள்பவனே! அலங்காரா இது தருணம்-துயர் துடைத்து அனைத்தீடுவாயே! -பொ.புனிதன், வரியப்புலம்

## எம்மைக் காக்கும் லேலையா

வேல் ஏந்திய வேலா வினை தீர்ப்பாய் நல்லூர் கந்தா மயில் மீது விளையாடும் மணவாளா மனம் குளிர வைப்பாய் மயில்வாகனா நல்லூரிலே உறைந்து நல்வரம் தருவாய் எம்மைக் காத்து நிற்பாய் வேலையா -லி.ஜனார்த்தன், மறவன்புலோ.

## நாளும் நமக்கருள்வான்!

கல்லையே கரைய வைக்கும் வல்லவா வேலவன் தான் எல்லை யிலா அருளை எமக்குத் தருகிறது தொல்லை தமைத் துடைத்து (த்) தூயவழி காட்டி நிற்கும் நல்லைத் திரு முருகன் நாளும் நமக் கருளுவான்! -சவிஞர் கலாபூஷணம், கூத்தாடி வி.சி.குஞ்சிதபாதம்

## நல்லைக்கந்தன் சந்திக்குத்தம்

சேமமுற வுமைக் குழந்தையைக் கவியாக்கி செகமறியச் சூட்டினிலையோ பாமகன் குமர குருபரனும் பாடியே பைந்தமிழ் நாட்டினிலையோ மாமகள் உமையவளும் மன்றாடும் வேளைநீ மலையேறிக் காட்டினிலையோ நாமமது விளங்கவே நாயேனின் நாவிலுறை நல்லூரின் கந்தவேளே! கலாபூஷணம், சந்தக்கவிஞர். நவ.பாலகோபால்



# ஏவுகணைச் சோதனை: வடகொரியாவுக்கு

## ஐ.நா. பாதுகாப்புச் சபை கரும் கண்டனம்

(நியூயோர்க்)

அடுத்தடுத்து ஏவுகணைச் சோதனை நடத்தி கொரிய தீபகற்பத்தில் பதற்றத்தை அதிகரித்து வரும் வடகொரியாவுக்கு ஐ.நா. பாதுகாப்புச் சபை கரும் கண்டனம் தெரிவித்துள்ளது.

உலக நாடுகளின் கரும் வற்றுக்கு மாறாக வடகொரியா எதிர்ப்பு, அணு ஆயுத பரவலுக்கு எதிரான சர்வதேச உடன்படிக்கைகள் ஆகிய

வற்றுக்கு மாறாக வடகொரியா தொடர்ந்து அணு ஆயுத திட்டங்களை நிறைவேற்றி வருகிறது.



இதனால் கொரிய தீபகற்பத்தில் பதற்றம் நீடிக்கிறது. இதனை மேலும் அதிகரிக்கச் செய்யும் வகையில்,

அண்மையில் நீர்மூழ்கி கப்பலில் இருந்து ஏவுகணைச் சோதனை நடத்தியது. இது தென்கொரியாவில் உள்ள

அனைத்து பகுதிகள் மற்றும் ஐப்பானின் ஒரு சில பகுதிகளை குறிவைத்து நடத்தப்பட்ட சோதனையாக பார்க்கப்படுகிறது.

ஐலை மாதம் தொடங்கி ஓகஸ்ட் மாதம் வரையில் கண்டம் விட்டு கண்டம் பாயும் 4 ஏவுகணைகளை சோதனை செய்துள்ளது. இதற்கு ஐ.நா. பாதுகாப்புச் சபை கரும் கண்டனம் தெரிவித்துள்ளது. இது தொடர்பாக ஐ.நா. பாதுகாப்புச் சபையில் உள்ள 15 உறுப்பு நாடுகளின் ஒப்புதலுடன் அறிக்கை வெளியிடப்பட்டுள்ளது.

“ஐ.நா. பாதுகாப்புச் சபையில் தீர்மானங்களை மீறி ஏப்ரல் முதல் ஜூன் வரை வடகொரியா 6 ஏவுகணைகளை சோதனை செய்துள்ளது.

ஐலை முதல் ஓகஸ்ட் வரையில் 4 ஏவுகணைகளை சோதனை செய்துள்ளது.

எனவே வடகொரியா மீது ஐ.நா. உறுப்பு நாடுகள் பொருளாதார தடைகளை அமுல்படுத்துவதற்கான முயற்சிகளை இருமடங்காக அதிகரிக்க வேண்டும் என ஐ.நா. பாதுகாப்புச் சபை வலியுறுத்தியுள்ளது. (இ-7)

### உலக நாடுகளுக்கு எம்.பிக்களை அனுப்புகிறார் பாக்.பிரதமர் நவாஸ்

(இஸ்லாமாபாத்)

பாகிஸ்தான் எம்.பிக்கள் 22 பேரை வெளிநாடுகளுக்கு அனுப்பி அங்குள்ள தலைவர்களை சந்தித்து காஷ்மீர் பிரச்சினைக்கு தீர்வு காண வலியுறுத்த சிறப்பு துதர்களாக பாகிஸ்தான் பிரதமர் நவாஸ் ஷெரீப் நியமித்துள்ளதாக பாகிஸ்தான் வானொலியில் தெரிவிக்கப்

பட்டுள்ளது. ஐ.நா. கூட்டத்தில் நவாஸ் ஷெரீப் அடுத்த மாதம் உரை நிகழ்த்தவுள்ளார்.

அப்போது காஷ்மீர் விவகாரத்தை எழுப்பும்போது, உலக நாடுகளின் கவனத்தை கவரும் வகையில் இப்போதே சிறப்பு துதர்களை அனுப்பி காஷ்மீர் பிரச்சினையை வலியுறுத்த அவர் திட்டமிட்டுள்ளார். (இ-7)

### இஸ்ரோ விஞ்ஞானிகளுக்கு குடியரசுத் தலைவர் வாழ்த்து

(டில்லி)

வளிமண்டல ஓட்சிசனை கொண்டு இயங்கும் ரொக்கெட் இயந்திரத்தை இஸ்ரோ விஞ்ஞானிகள் நேற்று வெற்றிகரமாக சோதனை செய்தனர்.

இந்த சோதனை வெற்றி அடைந்ததற்கு குடியரசுத் தலைவர் பிரணாப்தும்கர்ஜி, இஸ்ரோ விஞ்ஞானிகளுக்கு டுவிட்டர் மூலம் வாழ்த்து தெரிவித்துள்ளார். (இ-7)

புன்பும், புர்க்கான்டக், காக்கரா, கோசி போன்ற ஆறுகளிலும் வெள்ளம் அபாய அளவை தாண்டி ஓடுகிறது. இதனால் அதன் கரையோர கிராமங்களை வெள்ளம் சூழ்ந்துள்ளது. இதனால் 12 மாவட்டங்களில் 2037 கிராமங்கள் வெள்ளத்தில் மிதக்கிறது. மாவட்டம் முழுவதும் 35 லட்சம் மக்கள் பாதிக்கப்பட்டு உள்ளனர்.

தேசிய பேரிடர் மீட்பு குழுவின் அங்கு முகாமிட்டு மீட்பு பணியில் ஈடுபட்டு வருகிறார்கள். (இ-7)


## துருக்கி விமானங்கள் சிரியாவில் குண்டுமழை

(டமாஸ்கஸ்)

உள்நாட்டுப் போரால் பாதிக்கப்பட்டுள்ள சிரியாவுக்குள் நேற்று துருக்கி நாட்டு விமானப் படைகள் குண்டு மழை பொழிந்து நடத்திய ஆவேச தாக்குதலில் பொது மக்களில் 20 பேர் பலியானதாக தெரியவந்துள்ளது.

சிரியாவுக்குள் இருந்தபடி துருக்கி எல்லையில் அவ்வப்போது தாக்குதல் நடத்தி வரும் ஐ.எஸ். தீவிரவாதிகளை ஒழித்துக்கட்டும் முதல் முயற்சியாக துருக்கி நாட்டு இராணுவ டாங்கிகள் சிரியாவுக்குள் அத்துமீறி நுழைந்து ஆவேச தாக்குதலில் ஈடுபட்டு வருகின்றன.

### 20 பொது மக்கள் பலி



அவ்வகையில், சிரியாவின் ஜராபுலுஸ் நகரின் தெற்கேயுள்ள ஜெப் எல்-குஸ்ஸா கிராமப் பகுதியில் துருக்கி நாட்டு விமானங்கள் 20 பொது மக்கள்

பலி ஆவேச தாக்குதலில் பொது மக்களில் 20 இறந்தும் அதிகமானவர்கள் பலியானதாக சிரியா நாட்டு ஊடகங்கள் செய்தி வெளியிட்டுள்ளன. (இ-7)

### பீகாரில் வெள்ள அபாயம் நீடிப்பு; 35 இலட்சம் மக்கள் பாதிப்பு

பீகாரில் மழை வெள்ளத்துக்கு 153 பேர் பலியாகி உள்ள நிலையில் தொடர்ந்து அங்கு வெள்ள அபாயம் நீடிப்பதால் 12 மாவட்டங்களில் வாழும் சுமார் 35 லட்சம் மக்கள் பாதிக்கப்பட்டுள்ளனர்.

வட மாநிலங்களில் தென்மேற்கு பருவ மழை

தீவிரம் அடைந்துள்ளது. இதன் காரணமாக கங்கையில் வெள்ளம் கரை புரண்டு ஓடுகிறது. கங்கை நதி ஓடும் உத்தரபிரதேசம், பீகார், மேற்கு வங்காளம் ஆகிய மாநிலங்களில் கடுமையான வெள்ளச் சேதம் ஏற்பட்டுள்ளது. பீகார் மாநிலத்தில் கங்கையிலும் மற்றும் சோனே,

## கனடாவில் மிகச்சிறப்பாக நடந்த தமிழர் தெருவிழா



கனடாவில் நடக்கக் கூடிய தமிழர்களுடைய விழாக்களில் பெரிய விழாவாக இருக்கக்கூடிய தமிழர் தெரு விழா (TamilFest) முதல் நாள் மிகவும் சிறப்பான முறையில்

15,000 மக்களின் பங்கேற்புடன் நடைபெற்றது. பலவகையான கலைநிகழ்வுகளுடன், சமுதாயத்தில் முக்கியம் வாய்ந்தவர்களின் சிறப்பு பேச்சுக்களும் இடம்பெற்றன.



நேற்று முன்தினம் சனிக்கிழமை, தவில், நாத்தல் வரம், வில்லுப்பாட்டு, பாரம்பரிய நடனம், துள்ளிசை நடனம், நவீன நடனம் என பலவகை நடனங்களும் இடம்பெற்றன. (இ-7)

சிலம்பாட்டம் போன்ற பாரம்பரிய விளையாட்டுக்களும், ஆடை அலங்கார அணிவகுப்பு என பல்வேறு வீதிக் கொண்ட நட்சத்திரங்களுக்கும் இடம்பெற்றன. (இ-7)

### இந்தியா - பாகிஸ்தான் மீண்டும் பேசவேண்டும்

(வோஷிங்டன்)

காஷ்மீர் உள்ளிட்ட பிரச்சினைகளை தீர்த்துக்கொள்ள இந்தியா, பாகிஸ்தான் இடையே மீண்டும் பேச்சுவார்த்தை தொடர வேண்டுமென அமெரிக்கா வலியுறுத்தியுள்ளது.

இது தொடர்பாக, அமெரிக்க வெளியுறவுத் துறை மூத்த அதிகாரி அளித்த பேட்டியில் கூறியதாவது, இந்தியாவும், பாகிஸ்தானும் தங்களுக்குள்ளான பிரச்சினைகள் மற்றும் வேறுபாடுகளை தீர்த்துக் கொள்ள மீண்டும் பேச்சுவார்த்தையை தொடர வேண்டும்.

இரு நாடுகளுக்கிடையேயான பேச்சுவார்த்தையை அமெரிக்கா என்றும் ஆதரிக்கிறது. பேச்சுவார்த்தையை

முன்னெடுப்பதன் மூலம் எல்லையில் நிலவும் பதற்றத்தை குறைக்கலாம்.

காஷ்மீர் விவகாரத்தில் இரு நாடுகளும் கருத்து மோதலில் ஈடுபடுவதை தவிர்க்க வேண்டும். கருத்து மோதலால் எந்த தீர்வும் எட்டப்படாது.

அதே நேரத்தில், தீவிரவாத செயல்களுக்கு எதிரான பேச்சுக்களை அமெரிக்கா மதிக்கிறது. தீவிரவாத அமைப்புகளுக்கு ஒருபோதும் அடைக்கலம் அளிக்கக்கூடாது. இரு நாடுகளும் ஒத்துழைப்புடன் செயற்பட்டால் தீவிரவாத அமைப்புகளை அழிக்கும் இலக்கை அடைய முடியும் என மேலும் தெரிவித்துள்ளார். (இ-7)



# வடகொரியா கடும் அதிருப்தி

வித்துள்ளார்.  
அதிகரித்துவரும் அமெ  
ரிக்காவின் அணு ஆயுத  
மிரட்டல்களால் தான் தங்கள்  
நாட்டின் பாதுகாப்பிற்காக  
அணு ஆயுத சோதனைகளை  
மேற்கொண்டு வருதாகவும்  
அந்த அறிக்கையில் மேலும்  
சுட்டிக்காட்டப்பட்டுள்ளது. (இ-7)

என்னும் பொதுமக்கள் இவ்வாறு வெளியேறுகின்றமைக்கு ஐக்கிய நாடுகள் சபை தனது கண்டனத்தைத் தெரிவித்துள்ளது. வெளியேறும் மக்கள் அடுத்த கட்டமாக என்ன நடவடிக்கை மேற்கொள்வார்கள், அவர்களது வாழ்வாதாரம் எவ்வாறு அமையும் என்பன குறித்து அச்சம் கொள்வதாகவும் ஐ.நா அதிகாரிகள் கவலை தெரிவித்துள்ளனர். எனினும் அரசின் கட்டுப்பாட்டில் உள்ள ஹிரஷெல்லா நகரின் ஒரு பகுதியில் சுமார் 4,000 மக்களை குடியேற்றுவதற்கு நடவடிக்கை எடுக்கப்பட்டுள்ளதாக அரசு தெரிவித்துள்ளமை குறிப்பிடத்தக்கது. (இ-7)

அப்போது, நிலநடுக்கத் தின் போது மீட்பு நடவடிக்கை களில் ஈடுபட்ட 4 ஆயிரத் துக்கும் அதிகமான வீரர் களுக்கு ஜனாதிபதி செர் ஜியோ மட்டரெல்லா பாராட்டு தெரிவித்தார். (இ-7)



# விகாரை அமைப்பு தொடர்பில் விரைவில் பிரதமருடன் பேச்சு

**தமிழ்க் கூட்டமைப்பு அறிவிப்பு**  
(கொழும்பு)

தமிழர் தாயக பிரதேசங்களில் கட்டப்பட்டு வரும் பௌத்த விகாரைகள், குடியேற்றங்கள், மீள்குடியேற்றங்கள் தொடர்பில் தமிழ்த் தேசியக் கூட்டமைப்பினர் பிரதமருடன் அவசர கலந்துரையாடல் ஒன்றில் அடுத்த வாரம் ஈடுபடவுள்ளதுடன் மேற்கண்ட பிரச்சினைகளுக்குத் தெளிவான முடிவு எடப்படும் என த.தே.கூ. பாராளுமன்ற உறுப்பினர் மாவை சேனாதிராசா தெரிவித்துள்ளார்.

வடக்கு கிழக்கு உள்ளிட்ட தமிழர் தாயகப் பிரதேசங்களில் பௌத்த மேலாதிக்க சிந்தனையில் விகாரைகள் அமைத்தல், திட்டமிட்ட குடியேற்றங்கள், இடம்பெயர்ந்து வாழும் மக்களின் மீள் குடியேற்றங்கள், பணை அபிவிருத்தி சங்கத்தின் நிலைப்பாடுகள், வடக்கு

கிழக்கு மாகாண நிர்வாக சீர்திருத்தத்தொடர்பில் பாராளுமன்ற கட்டட பிரதமர் அலுவலகத்தில் கலந்துரையாடப்பட்டது.

மேலும் தமிழர் தாயகப் பிரதேசத்தில் இராணுவத் தேவைக்காக பெருமளவான தமிழ் மக்களுக்கு சொந்தமான காணிகளை சுவீகரிக்க

நடவடிக்கை மேற்கொள்ளப்பட்டு வருவது தொடர்பாகவும் கலந்துரையாடப்பட்டுள்ளது.

குறித்த விடயங்கள் தொடர்பில் பிரதமர் ரணில் விக்கிரமசிங்க தாம் துறைசார்ந்த, அமைச்சர்கள், செயலாளர்கள், அதிகாரிகளுடன் கலந்துரையாடி அடுத்த கட்ட நட

வடிக்கைகளை மேற்கொள்வது தொடர்பில் அடுத்த வாரம் நடைபெறும் சந்திப்பில் பதிலை வழங்குவதாக தெரிவித்துள்ளார்.

மேலும் அடுத்த வாரம் முதல் தொடர்ச்சியான சந்திப்புகள், கலந்துரையாடல்கள் மேற்கொண்டு வடக்கு கிழக்கில் மேற்கொள்ள வேண்டிய செயற்பாடுகளை நடைமுறைப்படுத்த நடவடிக்கை எடுக்கப்படும் என அவர் தெரிவித்தார். இதேவேளை நேற்று முன்தினம் இடம்பெற்ற கலந்துரையாடலில் பிரதமர் ரணில் விக்கிரமசிங்க, மீள்குடியேற்ற அமைச்சர் டி.எம்.சுவாமிநாதன், கூட்டமைப்பு சார்பில் அதன் தலைவர் சுபந்தன், மாவை சேனாதிராசா, சுமந்திரன், செல்வம் அடைக்கலநாதன் மற்றும் கூட்டமைப்பு பாராளுமன்ற உறுப்பினர்களும் கலந்துகொண்டமை குறிப்பிடத்தக்கது. (இ-7)

## நாடாளுமன்ற கண்காணிப்புக் குழுக்களின் அமர்வின் போது ஊடகங்களுக்கு அனுமதி

(கொழும்பு)

அமைச்சுக்களை மேற்பார்வை செய்யும் அதிகாரத்தை கொண்ட நாடாளுமன்ற கண்காணிப்புக்குழுக்களின் அமர்வுகளுக்கு ஊடகங்கள் அனுமதிக்கப்படவுள்ளதாக பிரதி சபாநாயகர் திணைக்கூடத்திலிருந்து தெரிவித்துள்ளார்.

எனினும் நிலையியல்



குழுக்கள் மற்றும் தெரிவுக் குழுக்களின் அமர்வுகளுக்கு ஊடகங்கள் அனுமதிக்கப்படமாட்டாது என்று அவர் தெரிவித்தார். இதன்படி அழைப்புக்களுக்கு அமையவே ஊடகங்கள் அமர்வுகள் தொடர்பில் செய்திசேகரிப்பில் ஈடுபட முடியும் என்று அவர் தெரிவித்துள்ளார்.

அமைச்சுக்களுக்கான

நாடாளுமன்ற கண்காணிப்புக் குழுக்களை பொறுத்தவரையில் அவை பொதுமக்களின் பரிந்துரைகளையும் ஏற்றுக்கொள்வதன் காரணமாக ஊடகங்கள் அவற்றை பிரசுரிக்க வேண்டும் என்பதற்காகவே அவற்றுக்கு மாத் தரம் அனுமதி வழங்கப்படவுள்ளது என்றும் திணைக்கூடத்திலிருந்து தெரிவித்தார். (இ-7)

## ஸ்ரீலங்கா சுதந்திரக்கட்சியின் மாற்று மாநாட்டுக்கு தயாராகும் மகிந்த தரப்பு!


(கொழும்பு)

ஸ்ரீலங்கா சுதந்திரக்கட்சியின் வருடாந்த மாநாட்டை புறக்கணிக்கும் மகிந்த தரப்பு கூட்டு எதிர்க்கட்சியினர் மாற்று மாநாட்டை நடத்த தீர்மானித்துள்ளனர்.

பிரதான மாநாட்டுக்கு இலைவாக இதனை நடத்த

வுள்ளதாக மகிந்த அணியின் நாடாளுமன்ற உறுப்பினர் ரஞ்சித் சோய்ஸா தெரிவித்துள்ளார்.

எனினும் இன்னும் இறுதி முடிவு எடுக்கப்படவில்லை என்றும் அவர் தெரிவித்தார். இதேவேளை ஸ்ரீலங்கா சுதந்திரக்கட்சியின் மாநா



ட்டுக்கு அழைப்பு விடுக்கப்பட்டபோது அதனை புறக்கணிக்கும் வகையில் மகிந்த ராஜபக்ஷ, வெளிநாட்டுக்கு செல்லவுள்ளார்.

முன்னதாக இத்தாலிக்கு செல்ல திட்டமிட்ட அவர் தற்போது மலேசியாவுக்கு செல்லவுள்ளார். (இ-7)

## இலங்கை தம்பதி இந்தியாவில் கைது

இலங்கை தம்பதியினர்கள் இருவரை இந்தியா திருப்பூர் பொலிஸார் கைது செய்துள்ளதாக த ஹிந்து செய்தி வெளியிட்டுள்ளது. குறித்த தம்பதி இருவரும் போலீஸ்களைக் கவலைவதற்குக் கொண்டு இந்திய கடவுச்சீட்டு மற்றும் நிவாரண அட்டை பெற்ற குற்றசாட்டுக்காகவே கைது செய்யப்பட்டுள்ளனர். இவர்கள் இருவரு

க்கும் ஒரு மகன் மற்றும் ஒரு மகள் இருப்பதாகவும், இவர்களுடன் இலங்கை செல்வதற்கு இந்த தம்பதிகள் முயற்சித்துள்ளனர். இதன் போதே குடிவரவு, குடியகல்வு அதிகாரிகளால் கைது செய்யப்பட்டுள்ளனர் என பொலிஸ் வட்டாரங்கள் தகவல் தெரிவிக்கின்றன. இவர்கள் 2011 ஆம் ஆண்டு பயணிகள் விசா

வில் இந்தியா வந்தார்கள் என்றும், அதன் பின்னர் இலங்கைக்கு திரும்ப செல்லவில்லை என்றும் விசாரணைகள் மூலம் தெரியவந்துள்ளதாக பொலிஸார் தெரிவித்தனர்.

பரிமுதல் செய்யப்பட்ட கடவுச்சீட்டை கோயம்புத்தூர் பிராந்திய கடவுச்சீட்டு அலுவலகத்திற்கு குடிவரவு அதிகாரிகள் அனுப்பி வைத்தனர்.

குறித்த தம்பதிகளுக்கு எதிராக விரைவில் நடவடிக்கை முன்னெடுக்குமாறும் மேலதிக விசாரணைகள் மேற்கொள்ளுமாறும் திருப்பூர் பொலிஸாரிடம் குடிவரவு அதிகாரிகள் தெரிவித்துள்ளனர். கைது செய்யப்பட்டவர்கள் இலங்கை புத்தளம் மாவட்டத்தை சேர்ந்தவர்கள் என்பது குறிப்பிடத்தக்கது. (இ-7)

## இன்று ஒரு தகவல்

**தூண்டுகோலாவோம்**

ஒரு பேருந்தில் பயணம் செய்கிறீர்கள். முன் வரிசையில் அமர்ந்திருந்த ஒருவர் ஒரு வயதான பெண்மணிக்கு இடம் கொடுப்பதற்காக எழுந்திருக்கிறார். பெண்மணி அமர்கிறார். தான் செய்த இந்தச் சிறு நல்ல செயலைப் பேருந்தில் யாராவது கவனிக்கிறார்களா என்று பார்க்கிறார். - நிச்சயம் பார்ப்பார். காரணம் மனிதனுக்குள்ளே இயல்பான ஏக்கம் இது.

பின் வரிசையில் இருக்கும் நீங்கள் இதைச் செயலைப் பார்க்க நேரிடுகிறது என்று வைத்துக் கொள்வோம். அவர் நம்மை யாரும் பார்க்கிறார்களா என்று நோட்டம் விடும் போது நீங்கள் முகத்தை வேறு பக்கம் திருப்பிக் கொள்வீர்களா?

ஆம் என்றால் அது தவறு. அச் செயலைச் செய்தவரை நோக்கிப் புன்னகை செய்யலாம். இடம் தந்தவர் ஆணையிருந்து பார்ப்பவர் பெண்மணி இருந்தால் புன்னகை செய்வது சிரமம் தான். ஆனால் கண்டு கொள்ளலாம் இல்லையா?

மனித மனங்கள் சுருங்கி வருகின்றன. நல்ல பண்புகளை சுயநலப்பேய்கள் அடித்துச் சாய்த்து விழுத்தி வருகின்றன. இந்த வேகமான - நெரிசல் மிக்க உலகில் இது இயற்கையே. இதற்காக மனித இனத்தைக் குறை சொல்லுவது பொருத்தமல்ல.

நாம் நல்லது செய்கிறோமா இல்லையா என்பது அடுத்த கேள்வி.

முதல் கேள்வி. நல்லது செய்யவர்களை நாம் போற்றுகிறோமா - தூண்டுகிறோமா இல்லையா என்பதே.

நல்லது செய்யவர்களுக்கு பலனைப் பற்றி அதிகம் கவலைப்படாமல் பாடுபடுவர்களுக்கு மரியாதைகளுடன் பிறரை நடத்துபவர்களுக்கு பாராட்டக்கூட மிஞ்சாவிட்டால் எப்படி?

அலையாய் அலைந்து வீட்டைக் கண்டு பிடிக்க முடியாமல் திணறுகிறோம். வழியில் எதிர்ப்படும் ஒருவரை வழி கேட்கிறோம். பொறுப்பாக பதில் சொல்கிறார் அவர். இனி நம் கவலையும் கவனமும் வேறாகி விடுகின்றன. நகர்ந்து விடுகிறோம்.

அந்த மனிதர் இப்படி நினைக்க ஆரம்பித்து விடுகிறார். சை! பொறுப்பற்றுப் போய் இந்த ஆளுக்குப் பொறுமையாய் வழி காண்பித்தோமே! ஒரு தாங்ஸ் கேவலம் ஒரு புன்னகை கூட இல்லை. இனி எவனுக்குமே வழிகாட்டக் கூடாது - என்று முடிவுக்கு வந்து விடுகிறார்.

பகலில் உங்கள் வண்டியில் விளக்கு எரி கிறது. எதிர்வரிசையில் போகிறவர் விளக்கை அணைக்கும் படி சைகை காண்பிக்கிறார். நீங்களோ நன்றிப் புன்னகை சிந்தாமல் விறைப்பாகப் போகிறீர்கள். இனி எவனுக்குமே விளக்கு அணைக்க சைகை காட்டக்கூடாது என்ற முடிவுக்கு வருகிறார்.

இது கூடாது.

ஒருவர் செய்யும் நல்ல காரியங்களிலிருந்து விலகி நாம் காரணமாயிருக்கக் கூடாது.

நாம் தனிமனிதனாக இப்படி நடந்து உலகை மாற்றிவிட முடியுமா? என்று சிலர் கேட்கலாம். உலகை மாற்ற வேண்டிய அவசியம் நமக்கு இல்லை. ஆனால் நல்லவர்களின் மனம் உறுந்து போகாதபடி பார்த்துக் கொள்ள வேண்டிய கடமை நமக்கு இருக்கிறது.

இந்தத் தனிமனித இயக்கம் பரவுமா - பலன் அளிக் குமா என்பது பற்றி நாம் அதிகம் கவலை கொள்ளாதேவையில்லை. நம் மனத்திருப்திக்கேனும் இதைச் செய்து வந்தால் போதும்.

நல்லதை -

நல்லவர்களை -

ஊக்குவிப்போம், பாராட்டுவோம்.

நாம் செய்யக்கூடிய மிகச் சிறந்த நல்ல காரியம் இதுவாகத்தான் இருக்க முடியும்.

**லேனா தமிழ்வாணன்**



## குடியுரிமை பகுதி-I தொடர்ச்சி...

30. ஜனநாயக மக்கள் சமூகத்தில் குடிமகனாகுவனின் உரிமைகளினைப் பாதுகாப்பது தொடர்பாக குடிமக்களினால் ஆற்றப்படவேண்டிய பிரதான பணி
- (1) உரிமைகளை வென்றெடுப்பதற்காகப் போராடுவது.
  - (2) அடுத்தவர்களின் உரிமைகள் மற்றும் சுதந்திரத்திற்காக மதிப்பளித்தல்.
  - (3) உரிமைகளைப் பாதுகாக்க அமைப்புக்களை உருவாக்குதல்.
  - (4) உரிமைகளை மறுப்போர்களுக்கு எதிராக வழக்கு தாக்கல் செய்தல்.
31. ஒரு நாட்டின் மொத்தத் தேசிய உற்பத்தியினை அந்நாட்டின் நடு ஆண்டு சனத் தொகையினால் பிரிக்க வருவது.
- (1) தேரிய மொத்த தேசிய உற்பத்தி.
  - (2) ஆள்வீத தேசிய உற்பத்தி.
  - (3) மொத்த உள்நாட்டு உற்பத்தி.
  - (4) மொத்த தேசிய உற்பத்தி.
32. பொதுநலவாய அங்கத்துவ நாடுகளின் பொதுவான இலட்சணம்
- (1) ஐரோப்பிய கண்டத்தை மட்டும் சார்ந்திருத்தல்.
  - (2) அபிவிருத்தியற்ற நாடுகளாய் மாத்திரமிருத்தல்.
  - (3) அபிவிருத்தியுறும் நாடுகளாய் மாத்திரமிருத்தல்.
  - (4) பிரித்தானிய ஏகாதிபத்தியத்திலிருந்து சுதந்திரம் பெற்ற நாடுகளாயிருத்தல்.
33. முதலாளித்துவ பொருளாதார முறை காணப்படும் நாடுகளை மாத்திரம் கொண்டு.
- (1) ஐக்கிய அமெரிக்க குடியரசு, பெரிய பிரித்தானியா, கியூபா.
  - (2) வடகொரியா, ஜப்பான், அவுஸ்திரேலியா.
  - (3) ஐக்கிய அமெரிக்கக் குடியரசு, பெரியபிரித்தானியா, ஜப்பான்.
  - (4) ஜப்பான், அவுஸ்திரேலியா, கியூபா.
34. அரசியல் மோதல்கள் ஏற்படுவதற்கான பிரதான காரணி.
- (1) வறுமை
  - (2) அதிகாரப் பரவல்
  - (3) நிற பேதம்
  - (4) சமய பேதம்.
35. நீதித்துறை தொடர்பில் மக்களிடையே நம்பிக்கையோம் ஏற்படுவதற்கான பிரதான காரணி
- (1) நாட்டுக்குள் குற்றச்செயல்கள் அதிகரித்தல்.
  - (2) நீதித்துறை சுதந்திரமாகவும், பக்கச்சார்பின்றியும் செயற்படாதிருத்தல்.
  - (3) நீதிமன்றங்களில் விசாரிக்கப்படும் வழக்கு விசாரணைகள் அதிகரித்தல்.
  - (4) குற்றம் சாட்டப்பட்டவர்களை விரைவாக நீதிமன்றங்களுக்குச் சமர்ப்பிக்காதிருத்தல்.
36. சிறுவர் உரிமை உடன்படிக்கையினைத் தயாரிக்கும்போது கவனத்தில் எடுத்துக் கொள்ளப்பட்டுள்ள பிரதான குறிக்கோள்கள் நான்கினையும் சரியாகக் கொண்டுள்ள விடை
- (1) பாதுகாப்பு, உயிர் வாழ்தல், விருத்தி, பங்குபற்றல்.

- (2) கல்வி, பாதுகாப்பு, உயிர்வாழ்தல், விருத்தி.
  - (3) சுகாதாரம் (நலன்), கல்வி, உயிர்வாழ்தல், விருத்தி.
  - (4) கல்வி, பங்குபற்றல், உயிர்வாழ்தல், விருத்தி.
37. நவீன அரசுகளில் அதிகாரம் பன்முகப்படுத்தலின்போது கவனத்தில் கொள்ள வேண்டிய பிரதான காரணி.
- (1) பல்லினக் குழுக்களின் கோரிக்கைகள்.
  - (2) வள அசமநிலை.
  - (3) பிராந்தியத் தலைவர்களை உருவாக்குதல்.
  - (4) சிறிய அரசுகளின் நிர்வாகங்களை இலகுவாக்குதல் கொள்ளல்.
38. பின்வரும் விடைகளுள் "ஜனநாயகம்" என்பது மக்கள் சமூகத்துக்குள் நிலை பெறுவதற்கான பிரதான காரணியாகக் கொள்ளப்படக்கூடியது.
- (1) நாட்டிற்குள் திருப்திகரமான பொருளாதார நிலை காணப்படல்.
  - (2) கூடுதலான அரசியல் கட்சிகள் நாட்டிற்குள் செயற்படல்.
  - (3) உரிய காலத்தில் தேர்தல் இடம்பெறல்.
  - (4) அரசியல் அறிவு நிறைந்த மக்கள் இருத்தல்.
39. கீழே நிரல் "அ" இனது கூற்றுகளுடன் பொருத்தமான "ஆ" நிரல் கூற்றுகளினை இணைத்தால் வருவது.
- "அ" நிரல்
1. G.S.P. உதவி பெறல்.
  2. வெளிநாட்டுச் செலாவணி பெறல்.
  3. கடன் உதவி பெறல்.
  4. நிபுணத்துவ அறிவு பெறல்.
- "ஆ" நிரல்
- A. தொழில்நுட்ப உதவி.
  - B. அபிவிருத்திச் செயற்றிட்டங்கள்.
  - C. தேசிய பாதுகாப்பு.
  - D. வெளிநாட்டுத் தொழில்.
  - E. வர்த்தக உடன்படிக்கைகள்.
- (1) A,B,C,D (2) C,D,B,A  
(3) B,C,D,E (4) A,C,D,E
40. பின்வரும் விடயங்களுள் சுதந்திரமானதும் நேர்மையானதுமான தேர்தல் ஒன்றில் காணப்படும் முக்கிய விடயங்களைக் கொண்டு.
- A - உரிய காலத்துக்குள் தேர்தல் இடம்பெறல்.
  - B - பதிவு செய்யப்பட்டுள்ள சகல கட்சிகளையும் தேர்தலில் பங்குபெறச் செய்தல்.
  - C - சட்டதிட்டங்களுக்கேற்ப தேர்தலை நடத்துதல்.
  - D - சகல நாட்டு பிரஜைகளுக்கும் வாக்குச்சீட்டினைப் பயன்படுத்துவதற்குரிய சந்தர்ப்பத்தை ஏற்படுத்தல்.
- (1) A,B (2) A,C (3) A,D (4) B,D

## குடியுரிமை பகுதி-II

- 01.
- (i) தேர்தல் தொகுதியாக சட்டத்துறைப் பிரதிநிதிகளினைத் தெரிவு செய்வதன் அனுசூலங்கள் இரண்டினை எழுதுக.
  - (ii) சுவட்சர்லாந்து சமஷ்டி ஆட்சிமுறையில் சட்டத்துறை, நிறுவேற்றுத்துறை ஆகியவற்றினை அறிமுகப்படுத்தும் பெயர்களினை முறையே குறிப்பிடுக.
  - (iii) பல்கலாசார சமூகமொன்றில் நல்லாட்சி இடம் பெறுவதன் பயன்கள் இரண்டினைக் குறிப்பிடுக.
  - (iv) ஐக்கிய நாடுகள் ஒத்தாணத்தினால் அறிமுகம் செய்துவைக்கப்பட்ட இருபத்தொராம் (புத்தாயிரமாம்) நூற்றாண்டின் இலக்குகள் இரண்டினை எழுதுக.
  - (v) நீண்டகாலமாக எல்லைப் பிரச்சினைகளுக்கு முகங்கொடுத்துவரும் இரண்டு தெற்காசிய வலய நாடுகளினைக் குறிப்பிடுக.
  - (vi) சட்ட மூலங்கள் இரண்டினைக் குறிப்பிடுக.
  - (vii) இலங்கையின் தற்கால பாராளுமன்ற அங்கத்தவர்களின் எண்ணிக்கையினைக் குறிப்பிட்டு, அவ்வங்கத்தவர்களின் தெரிவு முறையினையும் எழுதுக.
  - (viii) 1978 இலங்கை அரசியல் யாப்பில் 28 ஆவது யாப்புமையில் குறிப்பிடப்பட்டுள்ள பிரதான கடமை ஒன்றினை எழுதுக.
  - (ix) நாடொன்றின் அபிவிருத்திச் செயற்பாடுகளின்போது எதிர்கொள்ளும் பிரச்சினைகளுக்கான தீர்வுகள் இரண்டினை எழுதுக.
  - (x) இலங்கையுடன் தொடர்பு கொண்டுள்ள தெற்காசிய வலய அமைப்பொன்றினையும், சர்வதேச அமைப்பொன்றினையும் குறிப்பிடுக.
- 02.
- (i) தற்கால அரசுகளிடையே நேரடி ஜனநாயகத்தினை நடைமுறைப்படுத்துவதில் தடையாகவுள்ள காரணிகள், இரண்டினை எழுதுக.
  - (ii) ஜனநாயகம் நீடித்து நிலைத்திருப்பதற்காக பிரஜை ஒருவர் என்ற வகையில் தங்க ளிடையே விருத்தி செய்துகொள்ள வேண்டிய குணவியல்புகள் மூன்றினைக் குறிப்பிடுக.
  - (iii) வாக்காளர் ஒருவர் தனது வாக்கினைப் பயன்படுத்தும்போது கவனத்தில் கொள்ள வேண்டிய மூன்று விடயங்களினைக் குறிப்பிட்டு, அவற்றுள் ஒன்றினைப் பற்றி விபரிக்க.
- 03.
- (i) இலங்கையில் நடைமுறையிலுள்ள யாப்புக்கு ஏற்ப நிறைவேற்றுத் துறையின்

- அதிகாரத்தினைச் செயற்படுத்தும் சந்தர்ப்பங்கள் இரண்டினைப் பெயரிடுக.
  - (ii) இலங்கை ஜனாதிபதிக்கு வழங்கப்பட்டுள்ள சட்டத்துறை செயற்பாடுகள் மூன்றினை எழுதுக.
  - (iii) இலங்கையின் பிராந்திய அலகுகளுக்கு அதிகாரப் பரவலாக்கம் மேற்கொள்ளும் போது எதிர்கொள்ளப்பட்ட மூன்று பிரச்சினைகளைக் குறிப்பிட்டு, அவற்றுள் ஒன்றினை விளக்குக.
- 04.
- (i) நல்லாட்சியொன்றில் காணப்படவேண்டிய இரண்டு இயல்புகளை எழுதுக.
  - (ii) பல்கலாசார சமூகமொன்றின் தோற்றத்திற்கு வழிவகுக்கும் காரணிகள் மூன்றினை எழுதுக.
  - (iii) பல்கலாசார சமூகமொன்றில் ஒற்றுமையாக வாழ்வதன் அனுசூலங்கள் மூன்றினைக் குறிப்பிட்டு, அவற்றுள் ஒன்று பற்றி சுருக்கமாக விபரிக்க.
- 05.
- (i) சட்டத்தின் இயல்புகள் இரண்டினைக் குறிப்பிடுக.
  - (ii) உயர் நீதிமன்றம் கொண்டுள்ள அதிகாரங்களுக்கு மூன்று உதாரணங்கள் குறிப்பிடுக.
  - (iii) நீதிமன்றத்தின் சுயாதீனத்தை உறுதிப்படுத்துவதற்காக மேற்கொள்ளப்பட்டுள்ள செயற்பாடுகள் மூன்றைப் பெயரிட்டு, அவற்றுள் ஒன்றின் முக்கியத்துவம் பற்றி சுருக்கமாக விளக்குக.
- 06.
- (i) நடைமுறை உலகில் வளங்களின் விளைதிறனை (பயன்) அதிகரிப்பதற்கு மேற்கொள்ளப்படுகின்ற வழிமுறைகள் இரண்டினைக் குறிப்பிடுக.
  - (ii) நிலையான அபிவிருத்திக்கு (Sustainable Development) பிரஜை ஒருவரினால் ஆற்றவேண்டிய கடமைகள் மூன்றினை எழுதுக.
  - (iii) நிலையான அபிவிருத்தினை நடைமுறைப்படுத்துவதற்கு அரசாங்கமொன்றினால் மேற்கொள்ள வேண்டிய நடவடிக்கைகள் மூன்றினைப் பெயரிட்டு, அவற்றுள் ஒன்று பற்றி விபரிக்க.
- 07.
- (i) சர்வதேசத் தொடர்புகளினை ஏற்படுத்திக் கொள்வதற்கான இரு வழிமுறைகளைக் குறிப்பிடுக.
  - (ii) சர்வதேசத் தொடர்புகளை வளர்த்துக்கொள்வதில் தாக்கம் செலுத்தியுள்ள மூன்று காரணிகளைக் குறிப்பிடுக.
  - (iii) சர்வதேசத் தொடர்புகளைக் கட்டியெழுப்புவதன் விளைவுகள் மூன்றினை எழுதி, அவற்றுள் ஒன்று பற்றி விபரிக்க.



# க.பொ.த.(சா/த) பரீட்சை-2016 மாதிரிவினாத்தாள்

வணிகமும் கணக்கீடும் (பயிற்சிக்குரியது)

பகுதி-I

நேரம்:- 1 மணித்தியாலம்

01. தமது தேவை விருப்பங்களை நிறைவு செய்யும் பொருட்டு தாமே பொருட்கள் சேவைகளை உற்பத்தி செய்யும் நடவடிக்கை
1. ஆரம்ப உற்பத்தியாகும்
  2. நேரில் உற்பத்தியாகும்
  3. சிற்றளவு உற்பத்தியாகும்
  4. நேர் உற்பத்தியாகும்
02. ஒரு வணிகத்தினை ஆரம்பிப்பதற்கான ஏதுவான பிரதான காரணியாவது?
1. தேவை விருப்பங்கள்
  2. பொருட்களும் சேவைகளும்
  3. கேள்வியும் நிரம்பலும்
  4. உற்பத்தியும் விநியோகமும்
03. இலாப நோக்குடைய வணிக அமைப்பின் பிரதான இரு நோக்கங்களாவது
1. இலாப உழைத்தலும் நுகர்வோர் திருப்தியை அதிகரித்தலும்
  2. பொருட்களின் தரத்தினை அதிகரித்தல் இலாப உழைத்தலும்
  3. நுகர்வோர் திருப்தியை அதிகரித்தலும் தொழில் வாய்ப்புக்களை ஏற்படுத்தல்
  4. ஊழியர் நலனும் நாட்டின் தேசிய உற்பத்திக்கு பங்களிப்பு செய்தலும்
04. உற்பத்தி அடிப்படையில் வணிகத்தின் வகைகளாக அமைவது.
1. முதலாம் இரண்டாம் நிலை உற்பத்தி
  2. உற்பத்தி சேவை வணிகம்
  3. இரண்டாம் நிலையும சேவை வணிகமும்
  4. உற்பத்தி வணிகமும் இரண்டாம் நிலை வணிகமும்
05. வணிக இடங்களை எதிர்கொண்டு புத்தகத்தில் எடுப்புவர்
1. ஊழியர் ஆவார்
  2. முயற்சியாளர் ஆவார்
  3. முகாமையாளர் ஆவார்
  4. முதலீடாளர் ஆவார்
06. வணிக சூழலின் ஒரு பிரிவான அகச் சூழல் காரணிகளை மட்டும் உள்ளடக்கிய தொகுதி
1. உரிமையாளர், அரசியல் சூழல், சமூகம்
  2. சமூகம், ஊழியர், பொருளாதார கொள்கைகள்
  3. முகாமையாளர்கள், உரிமையாளர், தொழில்நுட்ப மாற்றங்கள்
  4. உரிமையாளர், முகாமையாளர்கள், ஊழியர்
07. நுகர்வோரின் வாழ்க்கை நடத்தை பாங்கு மாற்றம்
1. பலமாகும்
  2. பலவீனமாகும்
  3. வாய்ப்பாகும்
  4. அச்சுறுத்தலாகும்
08. பின்வருவனவற்றுள் சட்ட ஆளுமையுடைய வணிக அமைப்பாக கருதப்படுவது.
1. கூட்டிணைக்கப்பட்ட கம்பனிகளும் அரசு கூட்டுத்தாபனங்களும்
  2. கூட்டிணைக்கப்பட்ட கம்பனிகளும் பங்குடைமையும்
  3. அரசு கூட்டுத்தாபனங்களும் தனியுடைமையும்
  4. பங்குடைமையும் தனியுடைமையும்
09. பின்வருவனவற்றுள் அரசு திணைக்களங்களின் சிறந்த பண்புகள்
1. அரசு உடைமையும் கட்டுப்பாடும்
  2. பதிவு செய்தல் தாமதம்
  3. தொடர்ந்து இயங்கும் தன்மை
  4. சட்ட ஆளுமை
10. வணிகத்தினை பதிவு செய்வதால் வணிகம் அடையும் அனுசூலம் அல்லாதது.

1. வணிகத்தின் உரிமையை பெற்றுக்கொள்ளல்
  2. அரசு மானியங்களை பெற்றுக்கொள்ள தகுதியடைதல்
  3. கடன் வசதிகளை பெற்றுக்கொள்ளல்
  4. சட்ட ஆளுமையை பெற்றுக்கொள்ளல்
11. பாடசாலை புத்தக கடையிலிருந்து மாணவன் ஒருவன் தனது பயன்பாட்டிற்காக பயிற்சி கொப்பி ஒன்றை கொள்வனவு செய்கின்ற நடவடிக்கை
1. மொத்த வியாபாரமாகும்
  2. சில்லறை வியாபாரமாகும்
  3. இறக்குமதி வியாபாரமாகும்
  4. ஏற்றுமதி வியாபாரமாகும்
12. மொத்த சில்லறை வியாபாரத்தினை வேறுபடுத்தும் பிரதான காரணியாக அமைவது
1. கொள்வனவாளர் நோக்கம்
  2. கொள்வனவு தொகை
  3. பொருளின் அலகு விலை
  4. விற்பனைக்கு பின்னான சேவை
13. இலங்கையர் வெளிநாட்டு பொருட்களை நுகர்வதற்கு ஏதுவாக அமையும் வியாபாரம்
1. ஏற்றுமதி வியாபாரம்
  2. இறக்குமதி வியாபாரம்
  3. மொத்த வியாபாரம்
  4. சில்லறை வியாபாரம்
14. வணிகத்தின் வெற்றிக்கு வழிவகுக்கும் சேவை வணிகமாவது
1. துணைச் சேவைகள்
  2. முதலாம் நிலைச்சேவைகள்
  3. பொருட்களும் சேவைகளும்
  4. நேர் சேவைகள்
15. ஏனைய வங்கிகளிடமிருந்து வர்த்தக வங்கிகளை வேறுபடுத்தும் பிரதான காரணியாக அமைவது.
1. சேமிப்பு கணக்குகள் பேணப்படுவது
  2. நடைமுறை கணக்குகள் பேணப்படுவது
  3. நிலையான சேமிப்பு கணக்குகள் பேணப்படுவது
  4. முதலீட்டு கணக்குகள் பேணப்படுவது
16. காசோலை கொடுக்கல்-வாங்கலில் தொடர்புபடாத தரப்பினர்
1. காசோலை வரைபவர்
  2. காசோலைக்குரியவர்
  3. பணம் பெறுபவர்
  4. பணம் செலுத்துபவர்
17. காசோலை கொடுக்கல்-வாங்கல் தொடர்பான விடயங்களை பதிவு செய்வதற்கான ஆவணமாவது
1. கடன் அட்டை
  2. குறிப்பேடு
  3. அடிபிதழ்
  4. வரவட்டை
18. இலங்கை வங்கியினால் வழங்கப்படும் கடன் அட்டை ஆவது.
1. பீல் வீசா
  2. சீ போங் வீசா
  3. சீ ரெட்
  4. லெட் சுப்பர்
19. வரவட்டை கடனட்டைகளுக்கிடையிலான வேறுபாடாக அமைவது.
1. வரவட்டை பெற்றுக்கொள்ள வங்கிக் கணக்கு ஒன்று அவசியமாகும்
  2. வரவட்டைகளுக்கு கழிவுகள் வழங்கப்படும்
  3. கணினியக் ரெவ் இயந்திரத்தினூடாக பணத்தை பெறலாம்
  4. தொிவு செய்யப்பட்ட விற்பனை நிலையங்களில் பொருட்கள் சேவைகளின் கொள்வனவிற்காக பயன்படுத்தலாம்.



## வணிகமும் கணக்கீடும் பகுதி-I தொடர்ச்சி

20. காப்புறுதி ஒப்பந்தத்தில் பாங்குகளின் முதலாம் பிரிவினர் ஆவோர்  
1. காப்புறுதித் துவைன் 2. காப்புறுதி பெறுவோன்  
3. ஏனைய பிரிவினர் 4. மேற்கூறிய யாவரும்
21. ஊழியர் சார்பில் தொழில் வழங்குநர் ஒருவர் ஏற்படுத்தப்படும் ஆயுள் காப்புறுதி வகையாவது  
1. தொழிலாளர் காப்புறுதி 2. ஆதன காப்புறுதி  
3. கடன் காப்புறுதி 4. ஆயுள் காப்புறுதி
22. ஆதன காப்புறுதியிலும் மாத்திரம் உள்ளடங்கும் காப்புறுதி கோட்பாடுகளுள் ஒன்றாவது  
1. காப்புறுதும் உரிமை 2. உயர் நம்பிக்கை  
3. காப்பீடு 4. மேலதிக சலுகை
23. பின்வருவனவற்றுள் சரியான கூற்றாக அமைவது  
1. இடங்களில் இருந்து பாதுகாப்பு பெறுவதற்கான காப்புறுதியே ஆதன காப்புறுதி ஆகும்.  
2. உள்ளக தொடர்பாடல் முறையின் சிறந்த அம்சமாவது தொடர்பாடல் தாரம் மட்டுப்படுத்தப்பட்டிருப்பது  
3. தொலைபேசி உரையாடல் ஒரு புறத் தொடர்பாடல் முறையாகும்  
4. கடன் அட்டைகள் வணிக வாங்கிகளால் மாத்திரமே வழங்கப்படுகின்றன
24. தொடர்பாடல் தன்மையான இலத்திரனியல் வாய்மொழி எழுத்து மூலமான தொடர்பாடலில் உள்ளடங்கும் ஊடகம்  
1. தொலைபேசி உரையாடல் 2. மின்னஞ்சல்  
3. தொலைநகல் 4. Skype
25. பாரியளவு சந்தைப்பங்கினை வகிக்கும் தென்னாசிய நாடுகளில் ஒன்று  
1. இலங்கை 2. இந்தியா  
3. பாகிஸ்தான் 4. ஆப்கானிஸ்தான்
26. போக்குவரத்து ஒன்றின் கூறுகளாவன.  
1. மார்க்கம், ஊடகம், வலு, கிரயம்  
2. ஊடகம், வலு, தரிப்பிடம் கிரயம்  
3. ஊடகம், மார்க்கம், கிரயம், தரிப்பிடம்  
4. மார்க்கம், ஊடகம், வலு, தரிப்பிடம்
27. பின்வரும் வாங்கிகளில் வணிக வாங்கியல்லாதது.  
1. இலங்கை வாங்கி 2. மக்கள் வாங்கி  
3. சம்பத் வாங்கி 4. தேசிய சேமிப்பு வங்கி
28. இணையத்தின் ஊடாக மேற்கொள்ளப்படும் கொடுக்கல்-வாங்கல் அமைவது  
1. மின்னஞ்சல் 2. இலத்திரனியல் பணம்  
3. இலத்திரனியல் வணிகம் 4. இலத்திரனியல் வர்த்தகம்
29. சிறந்த போக்குவரத்து முறையினை தெரிவு செய்கையில் கவனத்திற் கொள்ள வேண்டிய விடயங்கள்  
1. மார்க்கம், வலு, ஊடகம், தரிப்பிடம்  
2. கிரயம், பாதுகாப்பு, இயலாமை, விரைவு  
3. காலம், வலு, சொகுசு, தரிப்பிடம்  
4. கிரயம், சொகுசு, விரைவு, ஊடகம்
30. இலங்கையில் நாளையத்தை வெளியிட்ட அதிகாரம் பெற்ற நிறுவன அமைப்பு  
1. இலங்கை மத்திய வங்கி 2. தேசிய சேமிப்பு வங்கி  
3. நிதி அமைச்சு 4. மத்திய திரை சேரி
31. பிபுமி தனது வணிகத்திற்காக ரூபா 200 000 கடனாக பெற்றார். இக்கொடுக்கல்-வாங்கலினால் கணக்கீட்டு சமன்பாட்டில் ஏற்படும் தாக்கமாவது  
1. சொத்துக்களும் மூலதனமும் அதிகரித்தல்  
2. சொத்துக்களும் பொறுப்புக்களும் அதிகரித்தல்

## வணிகமும் கணக்கீடும் பகுதி-II

## 2 மணித்தியாலம்

◆ முதலாம் வினா உட்பட 5 வினாக்களுக்கு விடை தருக.

(01) கீழ்வரும் தகவல்களைக் கொண்டு 1 தொடக்கம் 10 வரையான வினாக்களுக்கு விடை தருக.

வணிகப் பின்னணியைக் கொண்ட குடும்பத்தில் ஒருவரான சம்பத் என்பவர் ரூபா 100 மில்லியன் பெறுமதியான தனது தேயிலை தொழிற்சாலையின் பிரதம நிறைவேற்று அதிகாரி ஆவார். அவரின் கீழ் இரு முகாமையாளர்களும் 80 ஊழியர்களும் கடமை புரிவதோடு ரூபா 5 மில்லியன் மதிப்புடைய பஸ் சேவை வணிகத்தையும் நடத்திச் செல்கிறார். அவர் தனது பிரதேச மக்களுக்கு வேலை வாய்ப்பினை ஏற்படுத்துவதோடு தரமான உற்பத்திகளை சந்தைப்படுத்துவதே அவரது நோக்கமாகும். அப்பிரதேசத்தில் மேலும் இரு தேயிலை தொழிற்சாலை இயங்கினாலும், தனது தேயிலை தொழிற்சாலையை வெற்றியுடன் நடத்தி செல்கிறார். சிறந்த மூலப்பொருட்களையும் நவீன தொழில்நுட்ப இயந்திரங்களையும் பயன்படுத்தி "வெலாயி தேயிலை" என்ற பெயரில் தனது உற்பத்தியினை சந்தைப்படுத்துகிறார்.

- (1) மேற்குறிப்பிட்ட தகவலுக்கு ஏற்ப இது எவ்வகை வணிக அமைப்பாகும்?
- (2) இவ்வகை வணிக அமைப்பின் 03 அம்சங்களைத் தருக.
- (3) உற்பத்தி சேவை வணிகத்திற்கு ஒவ்வொரு உதாரணம் வீதம் தருக.
- (4) இவ்வணிகத்தின் உரிமையாளரின் பலங்கள் 02 இனைத் தருக.
- (5) வணிகத்தின் சொத்துக்களின் மொத்தப் பெறுமதியைத் கணிக்க.
- (6) இவ்வணிகத்தின் இரு நோக்கங்களைத் தருக.
- (7) இவ்வணிகத்திற்கு ஏற்படக்கூடிய பிரதான அச்சுறுத்தல் எது?
- (8) இவ்வணிகத்தின் பெயரினைப் பதிவு செய்தல் அவசியமா? உமது விடைக்கான காரணம் தருக.
- (9) இவ்வணிகத்தின் பெயரினை எச்சட்டத்தின் கீழ் பதிவு செய்தல் வேண்டும்?
- (10) இவ்வணிகம் தமது தேயிலை உற்பத்தியினை ஏற்றுமதி செய்வதால் நாட்டின் பொருளாதாரத்திற்கு பாங்களிப்பு செய்யும் இரு காரணிகளைத் தருக.

பகுதி 01

(02)

- (1) வணிக சூழலானது அகச்சூழல், புறச்சூழல் என வகைப்படுத்தப்படுகிறது. இவ்விரு சூழலிலும் அடங்கும் காரணிகள் இரண்டு வீதம் தருக.
- (2) வணிகத்தின் இரு பலங்களையும் இரு பலவீனங்களையும் தருக.
- (3) பொருளாதார சூழலானது கட்டலானாக சூழலாகும். இச்சூழலில் உள்ளடங்கும் துணை காரணிகள் 3 இனைக் குறிப்பிட்டு சுருக்கமாக விளக்குக.
- (4) (a) உடமை அடிப்படையில் வணிகத்தின் வகைகளைத் தருக.  
(b) கூட்டணிக்கப்பட்ட கம்பனிகள் எச்சட்டத்தின் கீழ் பதிவு செய்யப்பட வேண்டும்?
- (5) கூட்டுறவு சங்கத்தின் 03 பிரதான அம்சங்களைத் தருக.
- (03)  
(1) (a) "காசோலை" என்பதால் கருதப்படுவது யாது? சுருக்கமாக விபரிக்குக.  
(b) காசோலையுடன் தொடர்புடைய 03 தரப்பினரைக் குறிப்பிடுக.
- (2) காசோலைகளைப் புறக்குறிப்பிடல் என்றால் என்ன? காசோலைக் குறுக்கிடப்படும் இரு சந்தர்ப்பங்களைத் தருக.
- (3) போக்குவரத்தின் நான்கு அடிப்படை மூலங்களை இவ்விரண்டு உதாரணத்துடன் தருக.
- (4) நவீன தொடர்பாடல் தொழில்நுட்ப பயன்பாடு அதிகரிக்கும் இக்காலகட்டத்தில் இலத்திரனியல் தொடர்பாடல் முறைகள் 03 தருக.
- (5) ஆயுள் காப்புறுதியும் ஆதன காப்புறுதியும் இடையிலான வேறுபாடுகள் இரண்டு தருக.
- (04)  
(1) நிலையான சேமிப்பு வைப்பிற்கும், சேமிப்பு வைப்பிற்கும் இடையிலான 03 வேறுபாடுகளைத் தருக.
- (2) வணிக நடவடிக்கைகளில் போக்குவரத்து பாங்களிப்பு செய்யும் 03 முறைகளைத் தருக.
- (3) முகாமையாளர் ஒருவரின் கடமைகள் 4 இனைத் தருக.
- (4) பின்வரும் சந்தர்ப்பங்களில் பயன்படுத்தப்படும் முகாமை கருமங்களைத் தருக.  
(a) சந்தைப்படுத்தல் முகாமையாளருடன் சந்திப்பு.  
(b) தொழிற்சாற் தகைமை விருத்திக்காக பயிற்சி விட்டங்களை ஏற்படுத்தல்.  
(c) தரக்கட்டுப்பாட்டு பிரிவினால் ஆடைகள் தர பரிசோதனைக்கு உட்படுத்தப்படல்.  
(d) வணிகத்திற்கு ஏற்ப வணிக சூழலின் அமைவிடத்தை ஏற்படுத்தல்.  
(e) தொழிலாளர்களின் சம்பளத்தை உயர்த்துதல்.

3. சொத்துக்களும் பொறுப்புக்களும் குறைவடைதல்
4. சொத்துக்கள் அதிகரிக்க மூலதனம் குறைவடைந்தது
32. சொத்தொன்றின் பண்பல்லாதது.  
1. கடந்தகால கொடுக்கல்-வாங்கலின் பெறுபேறாகும்  
2. வணிகத்தினால் கட்டுப்படுத்தக்கூடியது  
3. எதிர்காலத்தில் வணிகத்திற்கு பொருளாதார நலன்களை உட்பாய்ச்சுதல்  
4. நிகழ்காலக் கடப்பாடு
33. காசேட்டில் கொடுக்கல்-வாங்கல்களை பதிவுதற்கான மூல ஆவணமாவது  
1. பற்றுச்சீட்டும் கொடுப்பனவு கைச்சாத்தும்  
2. காசோலை அடியிதழும் கொடுப்பனவு கைச்சாத்தும்  
3. கொள்வனவு பட்டியலும் கொடுப்பனவு கைச்சாத்தும்  
4. நாட்குறிப்பும் காசோலை அடியிதழும்
34. கணக்காளர் பயன்பாட்டிற்காக ரவின்து PLC நிறுவனத்தினால் கொள்வனவு செய்யப்பட்ட காகிதாதிகள் பதியப்படுவது.  
1. கொள்வனவு நாளேட்டில் 2. விற்பனை நாளேட்டில்  
3. பொது நாளேட்டில் 4. காசேட்டில்
35. வணிகமொன்றின் சொத்துக்கள் மூலதனம் பொறுப்புக்களின் பெறுமதி முறையே.  
ரூபா 150 000, ரூபா 100 000, ரூபா 50 000 ஆகும். அவ் வணிகத்தினால் இயந்திர மொன்று கொள்வனவு செய்யப்பட்ட பின்னான கணக்கீடு சமன்பாடாக அமைவது.  

சொத்துக்கள்	=	மூலதனம்	+	பொறுப்புக்கள்
1. ரூபா 200 000		ரூபா 150 000		ரூபா 50 000
2. ரூபா 200 000		ரூபா 100 000		ரூபா 100 000
3. ரூபா 150 000		ரூபா 100 000		ரூபா 50 000
4. ரூபா 150 000		ரூபா 50 000		ரூபா 100 000
36. அமலவிடம் இருந்து பொருட்கள் கடனுக்கு கொள்வனவு செய்யப்பட்ட கொடுக்கல்-வாங்கலுக்கான இரட்டைப்பதிவாக அமைவது.  
1. அமல க/கு வரவு பொருட்கள் க/கு செலவு  
2. கொள்வனவு க/கு வரவு அமல க/கு செலவு  
3. அமல க/கு வரவு கொள்வனவு க/கு செலவு  
4. கொள்வனவு க/கு வரவு காசு க/கு செலவு
37. கொடுத்த கழிவாக ரூபா 4000 பெற்ற கழிவாக பதிவுபிக்கப்பட்ட வழுவினை செம்மையாக்க தொங்கல் கணக்கில்.  
1. ரூபா 4000 செலவு பக்கத்தில் பதிதல் வேண்டும்  
2. ரூபா 4000 வரவு பக்கத்தில் பதிதல் வேண்டும்  
3. ரூபா 8000 வரவு பக்கத்தில் பதிவுபிக்கப்பட வேண்டும்  
4. ரூபா 8000 செலவு பக்கத்தில் பதிவுபிக்கப்பட வேண்டும்
38. வாங்கி இணக்கக் கூற்றில் இடம்பெறும் விடயங்களுள் ஒன்று  
1. வாங்கி அறவீடுகள் 2. நேரடி வைப்புக்கள்  
3. வசூலிக்கப்படாத காசோலைகள் 4. நிலையியற் கட்டளை கொடுப்பனவுகள்
39. ஒரு வணிகத்தின் சில்லறை காசாளர் ரூபா 650 யை கொடுப்பனவிற்காக செலவிட்ட பின்னர் மாத முடிவில் சில்லறை காசேட்டு மீதியாக ரூபா 350 காணப்பட்டது. மேலும் ரூபா 650 ஆல் சில்லறை காசேடு மீள் நிரப்பப்பட்டின், சில்லறை காசு வசூலிட்டு பெறுமதியாவது?  
1. ரூபா 350 2. ரூபா 650  
3. ரூபா 1000 4. ரூபா 1650
40. கொடுக்கல்-வாங்கலின் மூல ஆவணமாகவும் பேரேட்டு கணக்காகவும் காணப்படுவது  
1. காசேடு 2. கொள்வனவு நாளேடு  
3. விற்பனை நாளேடு 4. பொது நாட்குறிப்பேடு

பகுதி 02

(05) நிமாசா பாடசாலை காகிதாதி விற்பனை நிலையமொன்றை நடத்தி செல்கிறார். அவரது முதல் நாள் கொடுக்கல் வாங்கல் வருமானு.

- (a) ரூபா 200 000 மூலதனம் இடப்பட்டது.
- (b) ரூபா 75 000 பெறுமதியான மோட்டார் வாகனம் கொள்வனவு செய்யப்பட்டது.
- (c) ரூபா 100 000 இற்கு வியாபார இடமொன்று கொள்வனவு செய்யப்பட்டது.
- (d) ரூபா 25 000 காகிதாதிகள் கொள்வனவு செய்யப்பட்டது.
- (e) ரூபா 50 000 பெறுமதியான வாங்கிக் கடன் ஒன்று பெறப்பட்டது.

(1) கீழ்வரும் கணக்கீட்டு சமன்பாட்டில் மேற்குறிப்பிட்ட கொடுக்கல் வாங்கல்களின் இறுதி விளைவுகளைப் பதிந்து காட்டுக.

கொடுக்கல் வாங்கல் சொத்து = மூலதனம் + பொறுப்புக்கள்

(2) இக்கொடுக்கல் வாங்கல்களை காசேடு, பேரேட்டில் பதிந்து பரீட்சை மீதியினை தயாரிக்குக.

(06)

ரமேஸ் நிறுவனத்தின் 30.09.2015 திகதி காசேட்டு வாங்கி கணக்கு மீதி ரூபா 10 500 ஆகும். இது அவ்வணிக வாங்கி கணக்கு மீதியுடன் பின்வரும் காரணங்களால் இணங்க வில்லை.

- ◆ ரூபா 12 000 பெறுமதியான காசோலை செப்டம்பர் மாதம் வைப்பிலிடப்பட்டும் இன்னும் தீர்வையாகவில்லை.
- ◆ ரூபா 8 500 பெறுமதியான காசோலைகள் பிறப்பிக்கப்பட்டு கொடுப்பனவிற்காக இதுவரையிலும் சமர்ப்பிக்கப்படவில்லை.
- ◆ வாங்கிக் கட்டணம் ரூபா 500 உம் நிலையியற் கட்டளை கொடுப்பனவு ரூபா 2 000 உம் காசேட்டு வாங்கி கணக்கில் பதியப்படாமை.
- ◆ கடன்பெற்ற ஒருவரால் ரூபா 3 500 நேரடி வைப்பிலிடப்பட்டது. தயாரிக்க வேண்டியவை.  
(a) 30.09.2015 இற்கான சீராக்கப்பட்ட வாங்கி கணக்கு.  
(b) 30.09.2015 இற்கான வாங்கி இணக்க கூற்று.

(07) 31.12.2015 ஆம் திகதியிலான உதார வியாபாரத்தின் பரீட்சை மீதி வருமானு.

பேரேட்டு கணக்குகள்	வரவு	செலவு
காசேடு	56 000	
தொலைப்பேசி கட்டணம்	5 000	
விற்பனைக் கணக்கு		300 000
கொள்வனவு கணக்கு	150 000	
வங்கி கடன் கணக்கு		200 000
மூலதன கணக்கு		400 000
காணி கட்டிட கணக்கு	500 000	
பற்று கணக்கு	34 000	
தளபாட உபகரண கணக்கு	130 000	
வட்டி வருமான கணக்கு	10 000	
தொங்கல் கணக்கு	15 000	
	900 000	900 000

பரீட்சை மீதியின் வரவு செலவு நிரல்கள் சமப்பாடமை அத்தொகை தொங்கல் கணக்கிற்கு மாற்றப்பட்டது. அவ்வேறுபாட்டுக்கான காரணங்கள் வருமானு.

- ◆ மின்சார கட்டண கணக்கு மீதியான ரூபா 16 000 பரீட்சை மீதியில் பதியப்படாமை.
- ◆ வட்டி வருமானம் கணக்கு மீதி பரீட்சை மீதியின் வரவு பக்கத்தில் பதிவுபிக்கப்பட்டுள்ளது.
- ◆ வாங்கி கடன் மீள் செலுத்தலுக்கான ரூபா 30 000 காசேட்டில் மட்டும் பதிவுபிக்கப்பட்டுள்ளது.
- ◆ கொள்வனவு கணக்கு மீதி ரூபா 130 000 பரீட்சை மீதியில் தவறாக ரூபா 150 000 என பதியப்பட்டிருந்தது.
- ◆ பற்று கணக்கு மீதி ரூபா 43 000 தவறாக ரூபா 34 000 என பதியப்பட்டுள்ளது. தயாரிக்க வேண்டியவை.  
(1) வட்டிகளை சீராக்கம் செய்வதற்கான நாட்குறிப்பேட்டு பதிவுகள்  
(2) தொங்கல் கணக்கு

இவ் வினாத்தாளுக்குரிய விடைகள் நாளைய வலம்புரியில் பிரசுரமாகும்



# 240 பில்லியன் ரூபாய் வருமான இழப்பை ஏற்படுத்தும் வரிச்சலுகை

(கொழும்பு)

அரசாங்கத்தினால் வழங்கப்பட்டு வரும் பல்வேறு வரிச் சலுகைகள் காரணமாக ஆண்டுக்கு 240 பில்லியன் ரூபா வருமான இழப்பு ஏற்படுவதாக தெரிவிக்கப்படுகிறது. சர்வதேச நாணய நிதியத்தினால் இது பற்றிய தகவல்கள் அரசாங்கத்திற்கு உத்தியோக பூர்வமாக அறிவிக்கப்பட்டுள்ளன.

சர்வதேச நாணய நிதியம் நடத்திய ஆய்வுகளின் மூலம் வருடாந்த மொத்த தேசிய வருமானத்தில் 2 வீதம் வரிச் சலுகைகள் காரணமாக இழக்கப்படுகின்றன. தற்போது மொத்த தேசிய வருமானம் 12000 பில்லியன் ரூபா என்பது குறிப்பிடத்தக்கது. பாரியளவில் வரிச் சலுகைகள் வழங்கப்படுவதன் உடனடி விளைவு இன்னொரு வருடம் வருமான இழப்பு 2400 பில்லியன் ரூபாயாக உருவாகும் என சர்வதேச நாணய நிதியம் தெரிவித்துள்ளது. (இ-7)

## மத்திய வங்கி முறிக்கொள்வனவு; கோப் குழுவுக்குள் முரண்பாடுகள்

(கொழும்பு)

மத்திய வங்கியின் முறிக்கொள்வனவு தொடர்பில் பொது நிறுவனங்களுக்கு இடையினை கோப் குழுவில் முறுகல் முற்றி வருவதாக தகவல்கள் வெளியாகியுள்ளன.

இந்த விடயம் தொடர்பில் கடந்த வாரத்தில் நாடாளுமன்ற அமர்வின் போது சபைத் தலைவர் லக்ஷ்மன் கிரியல்வாக்குக்கும் கோப் குழு

வின் தலைவர் சுனில் ஹந்தன் நெருங்கும் இடையில் விவாதிக்கப்பட்டது.

குறித்த முறிகள் தொடர்பில் மத்திய வங்கியின் அதிகாரிகள் முரண்பட்ட தகவல்களை வழங்கியுள்ளமை தொடர்பில் கோப் குழு விரிவாக ஆராய்ந்துள்ளது.

இந்தநிலையில் இதுவரை வழங்கப்பட்டுள்ள சாட்சியங்களின் அடிப்படையில் விசாரணைகளை மேற்கொள்வதா? அல்லது மேலும் வாக்குமூலங்களை பெறுவதா? என்பது குறித்து கோப் குழு ஆராய்ந்து வருகிறது.

இதேவேளை விசாரணைகளுக்கான வழிவகைகள் குறித்த தகவல்களை நாடாளுமன்றத்தில் முன்வைக்கவும் கோப் குழு எதிர்பார்ப்பதாக தெரிவிக்கப்பட்டுள்ளது. (இ-7)

## பொன்சேகாவின் நிலையே புதிய கட்சி ஆரம்பிப்பவர்களுக்கும் ஏற்படுமா?

புதிய கட்சி ஆரம்பித்தால் பொன்சேகாவுக்கு ஏற்பட்ட நிலைதான் ஏற்படும் என நிதி இராஜாங்க அமைச்சர் லக்ஷ்மன் யாப்பா அபேவர்தன தெரிவித்தார்.

நேற்று முன்தினம் கொழும்பில் ஊடகங்களுக்கு கருத்து தெரிவிக்கையிலேயே அவர் இதனைக் கூறியுள்ளார்.

மேலும், சரத் பொன்

நிதி இராஜாங்க அமைச்சர் எச்சரிக்கை

சேகா புதிய கட்சியை ஆரம்பித்து போட்டியிட்டார். கட்சியில் அவருக்கு நிகழ்ந்தது என்ன, கட்சியை விட்டு விட்டு ஐக்கிய தேசிய கட்சியில் இணைந்து கொண்டதே.

இவ்வாறான நிலைதான் நாட்டில் புதிய கட்சியை அமைப்பவர்களுக்கு ஏற்படும். அத

ற்கு காரணம் நாட்டில் இருப்பது பிரதான இரண்டு கட்சிகளே. இதனால் சுதந்திர கட்சி போஷ்டுவதனை அனுமதிக்க முடியாது என அவர் சுட்டிக்காட்டினார்.

மேலும், நான் மகிந்தவிற்கு ஆதரவு அளிப்பேன் அவருக்கு மரியாதை செலுத்த

துவேன், அவராலேயே நாட்டில் யுத்தம் நிறைவு பெற்று நாம் தலைநிமிர்ந்து நடக்க முடிந்தது.

அவர் சுதந்திர கட்சியின் மாநாட்டில் கலந்து கொள்ளாமல் வெளிநாடு செல்வது வரவேற்கத்தக்கது. அவர் செய்தது முற்றிலும் சரியானதே. கட்சிக்காகவே அவர் இதனை செய்கின்றார். அதே போல் மைத்திரிக்கும் நாம் கடமைப்பட்டுள்ளோம் எனவும் அமைச்சர் லக்ஷ்மன் யாப்பா அபேவர்தன தெரிவித்தமை குறிப்பிடத்தக்கது. (இ-7)

## பொளத்த துறவிக்காக பெருந்தொகை பணத்தை செலவு செய்யும் அரசாங்கம்

இலங்கையின் முன்னணி பொளத்த பிக்கு ஒருவருக்கு வைத்தியசாலையில் கட்டணங்களை செலுத்த, அரசாங்கம் முடிவெடுத்துள்ளது.

ராமாணிய பீடத்தின் பிரதமருக்கு கிரம்பே ஆனந்த தேரர் தற்போது கடும்க் கவனம் காரணமாக சிங்கப்பூரில் உள்ள எலிசபெத் வைத்தியசாலையில் சிகிச்சை பெற்று வருகிறார்.

இதுவரை அவருக்கான சிகிச்சைகளுக்காக இரண்

டரை இலட்சம் சிங்கப்பூர் டொலர்கள் செலவாகியுள்ளன. இந்தநிலையில் இவற்றை இலங்கையின் வெளியுறவு அமைச்சின் உதவிபுடன் இலங்கையின் உயர்ஸ்தானிகரகம் செலுத்தவுள்ளது.

இதில் சிகிச்சை செலவுகள், பொளத்த பிக்குவுடன் சென்றுள்ள இலங்கை வைத்தியர்களின் செலவுகள், தங்குமிட வசதிகள் மற்றும் விமான செலவுகள் என்பன அடங்குகின்றன. (இ-7)



(f) பேஸ்புக் பார்த்ததில் பிடித்தவை...

Like  820

**நோகித்**

அம்மா பிரியாணி செய்து தன் அன்பை நிரூபிக்கிறாள்; மனைவி ஒன்றைச் செய்து அதுதான் பிரியாணி என நிரூபிக்கிறாள்

**பாண்டியன்**



**ராகுல்**

வாய்ப்பு என்கிறது வடை. மாதிரி நாம் தான் காக்கா மாதிரி தேடித் தேடி போய் எடுத்துக்கொண்டும்..



PIZZA மாதிரி வீடு தேடி வந்து குடுத்துட்டு போவாங்கன்னு உக்கார்ந்து இருக்கக்கூடாது...

**லோசன்**



ஆண்-1: எதுக்கு அந்த ஆணை இப்படி அடிக்கிறீங்க?  
ஆண்-2: கல்யாணத்துக்கு முன்னாடியே என் பொண்டாட்டிய அவன் லவ் பண்ணிருக்கான் சார்.  
ஆண்-1: அதுக்கு இப்ப ஏன் அடிக்கிறீங்க?  
ஆண்-2: அவன் அப்பவே கல்யாணம் பண்ணியிருந்தா இப்ப நான் நிம்மதியா இருப்பேன்ல...

**கவிஸ்**

கீழ்த் தரமான தந்திரங்களினால் இந்த உலகில் மகத்தான காரியம் எதையும் சாதித்து விடமுடியாது. இது என் உறுதியான நம்பிக்கை.



**அருள்ராஜ்**



ஒருவனின் பசி என்னும் கொடிய நோயை நீ போக்குவாயானால் உலகில் உன்னை விட சிறந்த மருத்துவன் வேறு யாரும் இல்லை...

நீங்கள் பார்த்த பேஸ்புக்கில் உங்களுக்குப் பிடித்தவை இருந்தால் [www.facebook.com/valampuri](http://www.facebook.com/valampuri) எனும் தளத்தில் பதிவு செய்யுங்கள்.

அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.



குடும்ப பாரத்தை சுமக்க வேண்டிய சூழ்நிலை ஜெமினிக்கு ஏற்பட்டது. வேலை தேடினார். அவர் ஏற்கனவே படித்த தாம்பலம் கிறிஸ்தவ கல்லூரியிலேயே இரண்டாம் விரிவுரையாளர் வேலை கிடைத்தது.

கல்லூரி விரிவுரையாளர் வேலையை மகிழ்ச்சியுடன் பார்த்துக்கொண்டிருந்த நிலையில் ஜெமினி கணேசன் வாழ்க்கையில் மீண்டும் திருப்பம் ஏற்பட்டது.

இந்தக் காலகட்டத்தில் ஜெமினியின் நிறுவனம் சினிமாவில் நடிப்பதற்கு படித்த இளைஞர்களைத் தேடி வந்தது. நடிகர்கள் தேவை என்று பத்திரிகைகளில் விளம்பரமும் செய்தது.

படிக்கும் போதே நடிப்பில் ஆர்வம் கொண்டிருந்த ஜெமினி கணேசன் ஜெமினி ஸ்டூடியோவுக்கு விண்ணப்பம் அனுப்பினார். நேர்முகத் தேர்வுக்கு வருமாறு அவருக்கும் கடிதம் வந்தது. தாயாரிடம் ஆசி பெற்று நேர்முகத் தேர்வில் ஆஜராக ஜெமினி ஸ்டூடியோவுக்குச் சென்றார்.

அங்கே பட அதிபர் எஸ். எஸ். வாசன், டைரக்டர் கே.ராமநாத் ஆகியோர் தேர்வு நடத்தினார்கள். ஒரு காட்சியை விளக்கி கூறி நடிக்க சொன்னார்கள். தயக்கமின்றி ஜெமினி நடித்துக் காட்டினார். அதை துண்டுப் படமாக (டெஸ்ட்) எடுத்தார்கள்.

# தமிழ் சினிமா வரலாறு

## ஜெமினி ஸ்டூடியோவானில் வேலை கிடைத்தது!

240



ஜெமினியின் அழகு, நடிப்பு, படிப்பு எல்லாவற்றையும் பார்த்த வாசனும் ராமநாத் கணேசனைத் தேர்ந்தெடுக்கலாம் என்று எண்ணிய வேளையில் எதிர் பாராத திருப்பம் ஏற்பட்டது.

வாசனின் மனைவி பட்டம் மாள் அவருக்கு பக்கத்தில் அமர்ந்து படத்தைப் பார்த்துக் கொண்டிருந்தார். பட்டமாள் ஜெமினி கணேசனின் தாயார் கங்கம்மாவுக்கு நெருங்கிய சொந்தம். நடிப்பு தேர்வுக்காக எடுக்கப்பட்ட படத்தில் ஜெமினி கணேசன் இடம் பெற்றிருப்பதைப் பார்த்து

விட்டு இது எங்க கங்கம்மா பையன் ஆச்சே! இவன் எங்கே நடிக்க வந்தான்? என்று கேட்டார். இதனால் ஜெமினி கணேசனுக்குவர இருந்த சான்ஸ் கைநழுவிப்போனது.

ஆனாலும் கணேசனின் திறமையைக் கண்ட வாசன் அவரை வேறு விதத்தில் பயன்படுத்திக் கொள்ள முடிவு செய்தார். நடிப்பதற்கு சான்ஸ் கேட்டு வருகிறவர்களை நேரில் அழைத்து அவர்களின் திறமையை எடை போட்டு நிர்வாகத்துக்கு தெரிவிக்கும் உயர் அதிகாரி உத்தியோகம் அது!

எப்படியாவது சினிமா உலகில் நுழைந்தால் சரி என்ற எண்ணத்தில் இருந்த ஜெமினி கணேசன் கல்லூரி ஆசிரியர் வேலைக்கு குட்பை சொல்லி விட்டு ஜெமினி ஸ்டூடியோவில் சேர்ந்தார்.

சிவாஜிகணேசன் ஜெமினி கணேசன் அதி காரியாகப் பணியாற்றிய

போது ஜெமினி ஸ்டூடியோவில் வேலை கேட்டு வந்தவர்களில் சிவாஜி கணேசனும் ஒருவர்!

அப்போது அவர் சிவாஜி கணேசன் ஆகவில்லை. வி.சி. கணேசன் என்ற பெயரில் நாடக நடிகராக இருந்து வந்தார்.

அவரிடம் நேர்காணல் நடத்திய ஜெமினி கணேசன் இந்த இளைஞரின் கண்களும் வசன உச்சரிப்பும் அற்புதமாக உள்ளன. சரியாக வாய்ப்புக் கொடுக்கப்பட்டால் எதிர் காலத்தில் சிறந்த நடிகராக விளங்குவார் என்ற குறிப்பு எழுதி நிர்வாகத்துக்கு அனுப்பினார்.

அவர் அப்போது கணித்தது சில வருடங்களிலேயே பலித்தது. பராசக்தி மூலம் புகழின் உச்சிக்குச் சென்றார் சிவாஜி.

ஜெமினிகணேசன் இவ்வாறு அதிகாரியாகப் பணியாற்றி வந்தாலும் நடிகனாக

வேண்டும் என்ற ஆசை இதயத்தில் நிறுபுத்த நெருப்பாக இருந்து வந்தது.

மிஸ் மாலினி இந்த சமயத்தில் 'மிஸ்' மாலினி என்ற படத்தை ஜெமினி தயாரித்தது. தமிழ் நாட்டில் பிறந்து ஆங்கில நாவல்கள் எழுதுவதில் உலகப் புகழ் பெற்று விளங்கிய ஆர்.கே.நாராயண் 'மிஸ்டர் சம்பத்' என்ற பெயரில் எழுதிய நாவல் இது.

ஏழையாக இருந்த ஒரு பெண் நாடக நடிகையாகி மிகப் புகழ் பெற்று விளங்கி ஒரு மோசடி பேர் வழியின் பேச்சை நம்பியதால் மீண்டும் ஏழையாவது தான்கதை. பழைய நாடக டைரக்டர் உதவியால் மீண்டும் நடிகையாகிறாள்.

இதில் கதாநாயகி புஷ்ப வல்லி நடித்தார். அந்தக் காலகட்டத்தில் ஆந்திராவில் முதல் இடம் பெற்றிருந்த நடிகை அவர். (தொடரும்)

# காணாமற்போனவர்கள் எங்கே?

உலகின் பல நாடுகளில் பேரினவாத அரசுகளாலும் அடக்குமுறை சர்வாதிகாரத் தாலும் படுகொலைகள் நடைபெற்ற காலங்களில் காணாமற் போனவர்கள் கதி என்ன? இரகசிய சிறைகளில் சித்திரவதை செய்யப்படுகின்றார்களா? அல்லது கொல்லப்பட்டு விட்டார்களா? என்பதை அறிந்து கொள்ள முடியாமல் உற்றார், உறவினர்களும், பாதிக்கப்பட்ட இன மக்களும் எழுப்பிய ஒலக் குரல் மனித உரிமை ஆர்வலர்களின் மனச்சாட்சியைத் தட்டியதால். இலத்தீன் அமெரிக்க நாடுகளில் அரசு சாரா அமைப்புகளால் அறிவிக்கப்பட்டதுதான் ஓகஸ்ட் 30 'காணாமற்போனோர் நாள்'.

இனப்படுகொலைக்கும், இன அழிப்புக் கொடுமைக்கும் உள்ளாகிய பகுதிகளில் காணாமற்போனவர்கள் குறித்த உண்மைகளைக் கண்டறிய வேண்டியது, மனித உரிமைகள் சபை ஆணையரின் பொறுப்பு ஆகும் என ம.தி.மு.க. பொதுச்செயலாளர் வைகோ வெளியிட்டுள்ள அறிக்கையில்

தெரிவித்துள்ளார்.

அதுபோலவே செஞ்சிலுவைச் சங்கமும் இதில் முக்கிய பங்கு வகிக்கின்றது. 189 நாடுகளில் இயங்குகின்ற அவர்கள்தான். செய்தியாளர்களுக்கு அனுமதி மறுக்கப்பட்ட இடங்களுக்கு உள்ளேயும் சென்று தகவல்களைச் சேகரித்துத் தருகின்றார்கள். அதற்கு உரிய அனுமதியை ஐ.நா. மனித உரிமைகள் சபை வழங்கி இருக்கின்றது.

இலங்கைத் தீவில் சிங்கள இனவாத அரசுக்கும், தமிழீழ விடுதலைப் புலிகள் இயக்கத்திற்கும் இடையே போர் மூண்டது. இதில் விடுதலைப் புலிகள் உள்ளிட்ட ஒன்றரை இலட்சம் தமிழர்கள் படுகொலை செய்யப்பட்டுள்ளனர்.

1992 டிசம்பர் 18 ஆம் நாள் ஐ.நா. மன்றத்தின் பொதுச்சபையில் நிறைவேற்றப்பட்ட தீர்மானம் 47/133 இன்படி, காணாமற் போனவர்கள் குறித்து உண்மையைக் கண்டறியவும் அவர்களைப் பாதுகாக்கவும் தீர்மானிக்கப்பட்டது. மனித உரிமைகளை அழித்து, சிறைச்சாலைகளில்

இரகசியமாக அடைத்து வைக்கின்ற கொடுமை 30 நாடுகளில் நடைபெற்று வருவதாக, ஐ.நா. மன்றம் தகவல் சேகரித்துள்ளது.

2007 ஆம் ஆண்டு ஓகஸ்ட் 30 ஆம் நாள் அன்று, பிலிப்பைன்ஸ் நாட்டில், அரசாங்கத்தின் உள்வாங்குதலை இராணுவத்தினரால் கொல்லப்பட்டவர்கள், கடத்தப்பட்டவர்கள், காணாமற் போனவர்கள் குறித்து நீதி கேட்டுப் போராட்டம் நடைபெற்றது. 2008 ஆம் ஆண்டு ஓகஸ்ட் 30 ஆம் திகதி, காணாமற்போனோருக்கான அனைத்துலகக் கூட்டு அமைப்பு நீதி கேட்டுப் போராடியது.

2009 ஏப்ரல், மே திங்களில் சிங்கள இனவாத அரசு நடத்திய தமிழ் இன அழிப்புப் போரின் இறுதிக்கட்டத்தில் ஆயுதம் ஏந்தாத அப்பாவித் தமிழர்கள், தாய்மார்கள், முதியோர்கள், குழந்தைகள் உட்பட ஒன்றரை இலட்சம் பேர் படுகொலை செய்யப்பட்டனர் என்ற உண்மையை, ஐ.நா. பொதுச் செயலாளர் அமைத்து மரச்சி தாளுஸ்தன் தலைமையிலான

மூவர் குழு, ஆதார சாட்சியங்களோடு அறிக்கையாகத் தந்தது.


கவிஞர்கள்,படைப்பாளிகள், கலைஞர்கள், விடுதலைப்புலிகள் உள்ளிட்ட பல்லாயிரக்கணக்கான ஈழத்தமிழர்களைக் காணவில்லை. அவர்கள் கொல்லப்பட்டார்களா? வதை முகாம்களில் சித்திரவதைக்கு ஆளாகி உள்ளனரா? உண்மை வெளிவர வேண்டும். இரகசியச் சிறைகளில் இருப்போர் விடுதலையாக வேண்டும் என்று தொடர்ந்து தமிழ் இனக் கொலைக்கு நீதி கேட்கும் நாம் கோரி வருகின்றோம்.

இறுதிப் போரின் போது காணாமற்போனவர்கள் என்று அறிவிக்கப்பட்ட போராளி இயக்கத்தின் முக்கிய தலைவர் பாலகுமார், நலிந்த நிலையில் தன் மகனுடன் ஒரு மரக்கட்டையில் இராணுவம் கூழ அமர்ந்து இருக்கும் காட்சியும் படங்களாக வந்தன. கவிஞர் புதுவை இரத்தினதுரை, விடுதலைப்புலிகளின் முக்கிய தலைவர்களான யோகி, பேபி சுப்பிரமணியம் என்ற இளங்குமரன், அரசியல் செயற்பாட்டாளர் எழிலன்

ஆகியோர் மக்கள் முன்னிலையில் இலங்கை இராணுவத்தால் கைது செய்யப்பட்டனர். ஏழு ஆண்டுகள் கடந்தும் அவர்கள் குறித்து எந்தத் தகவலும் இல்லை. மக்கள் முன்னிலையில் கைது செய்யப்பட்ட விடுதலைப்புலிகளின் செயற்பாட்டாளர் சசிதரனின் துணைவியார் வடக்கு மாகாண சபை உறுப்பினர் அனந்தி, தன் கண் முன்னாலேயே நடந்த கொடுமையைச் சுட்டிக்காட்டி ஏழு ஆண்டு காலமாக நீதி கேட்டுப் போராடுகிறார்.

உலக நாடுகளின் கண்களில் மண்ணைத் தாவுவதற்காக, மைத்திரிபால சிறிசேன, சந்திரிகா, ரணில் மூவர் சதிக்குழு காணாமற் போனோர் குறித்து அவ்வப்போது பொய் அறிக்கைகளைத் தந்து வருகின்றது. காணாமற் போனோர் குறித்து முன்பு மகிந்த ஒரு ஆணையத்தை அறிவித்தது போலவே, இப்போதைய அரசும் ஏமாற்றி வருகின்றது என அவர் மேலும் தெரிவித்துள்ளார்.






சிவந்த முறை அவர்கள் பணிக்கு  
சிவந்த அங்கீகாரம் அளித்துப் பாராட்ட  
பெறு.



## ஊரை உருவாக்கிய முனிவருக்கு சிலைவைத்து வழிபடும் குடிமக்கள்



கிழக்கிலங்கையின் வரலாற்று சிறப்பு மற்றும் பாரம்பரியங்கள், பழங்குடி மரபுகள், இயற்கை வளங்கள் போன்ற அம்சங்களைக் கொண்ட கிராமமாக காணப்பட்ட மட்டக்களப்பு ஏறாவூர் பற்று பிரதேச செயலாளர் பிரிவுக்குப்பட்ட சித்தாண்டி கிராமத்தை உருவாக்கிய சிகண்டி முனிவருக்கு நேற்று முன்தினம் சிலை வைத்து மக்கள் வழிபட்டனர். சித்தாண்டி கிராமத்தை உருவாக்கிய சிகண்டி முனிவர் சிலையினை தனவந்தர் நிதி உதவியின் கீழ் சிலை நிறுவப்பட்டு சித்தாண்டி முச்சந்திப் பிளையையார் ஆலய அறங்காவலர் சபையின் ஒத்துழைப்புடன் நேற்று முன்தினம் அதிகளவான பொதுமக்கள் மத்தியில் சுபவேளையில் திறந்து வைக்கப்பட்டது.

சித்தாண்டி கிராமமானது ஐந்து கிராமசேவகர் பகுதிகளையுடைய பெரியளவு நிலப்பரப்பைக் கொண்ட கிராமமாகும். இங்கு சுமார் 12 ஆயிரத்திற்கு மேற்பட்ட மக்கள் தொகையைக் கொண்டமைந்துள்ளது. இங்கு பல்வேறுபட்ட கலைஞர்கள், கல்வியியலாளர்கள் என பலர் காணப்படுகின்றனர்.

சித்தாண்டி எனப் பெயர்வரக் காரணமாக அமைந்தவரே இந்த சிகண்டி முனி. "சிகண்டி முனி ஒரு சித்தாண்டி" ஆன வரலாற்றை முன்னோர்கள் வகுத்து

வைத்துள்ள பாரம்பரிய வரலாற்று சிறப்பு பெற்றதொரு கிராமமாகும். அந்தவகையில் இமயமலைத் தவ முனிவன் சிகண்டி தவத்தின் பயனாக சித்தனாக மாறி, அங்கிருந்து புறப்பட்டு மூவேந்தரின் தமிழகத்தின் ஊடாக ஈழத்தை வந்தடைந்தார்.

காட்டுப் பாதையில் நெடுந்தாரம் நடந்ததால் களைப்புற்ற முனிவர், காட்டர்ந்த ஆற்றோர ஆலமர நிழலில் அமர்ந்து இளைப்பாறினார். அவ்வேளை மதம் கொண்ட யானை ஒன்று, பெரும் ஓசையுடன் முனிவரைத் தாக்க வந்தது. அவர் ஆலையொன்றை செபம் செய்து, யானையை நோக்கி ஏவினார்.

அது வேலாக மாறி யானையை வீழ்த்தி பக்கத்து நிலத்தில் குத்தி நின்றது. அந்த இடத்திலேயே சிகண்டி, அந்த வேலைத் தாபித்துக் கொத்துப் பந்தல் இட்டு பூசை செய்து வந்தார்.

இந்த அற்புத செய்தியால் வயல், சேனை வாடிகளில் வாழ்ந்த மக்கள் வேல் தலத்தை சூழ்க்குடியேறினர். அக் குடியிருப்புக்குச் சித்துக்கள் செய்த ஆண்டியான சிகண்டியின் பெயர் சூட்டப்பட்டு (சித்து 10 ஆண்டி ஸ்ரீ சித்தாண்டி) சித்தாண்டி எனப் பெயர் பெற்றது.

அந்த வேல் தலமே இன்றைய சித்தாண்டி ஸ்ரீ சித்திர வேலாயுதர் சுவாமி கோயிலாக வானாய்ந்து நிற்கின்றமை குறிப்பிடத்தக்கது. (இ-7)

## இலங்கைத் தமிழர் வரலாறு

### உலகத்தை உலுக்கிய இசைப்பிரியா படுகொலை காட்சிகள்

262

நோ பயர் சோன் (தாக்குதல்கள் நடத்தக்கூடாத பகுதிகள்) என்ற பெயரில் தயாரிக்கப்பட்ட இந்த சினிமா டில்லியில் உள்ள கான்ஸ்டிடியூஷன் கிளப் என்ற அரங்கில் திரையிடப்பட்டது. சர்வதேச பொது மன்னிப்பு சபையின் இந்திய கிளை அமைதிக்கான நோபல் பரிசுக்கு உரியவர்களைப் பரிந்துரைக்கும் குழுவும் அதற்கு ஏற்பாடு செய்திருந்தது.

கொலைக்களம் என்ற பெயரில் 2 ஆவணப்படங்களைத் தயாரித்து வெளியிட்ட டைரக்டர் கெலம் மக்கரேதான் இந்தப் படத்தையும் தயாரித்து டைரக்ட் செய்துள்ளார். தாக்குதல்கள் நடத்தக்கூடாத பகுதிகளில் சிங்கள இராணுவம் அத்துமீறி கொடூரத் தாக்குதல்களை நடத்தி பல்லாயிரக்கணக்கான மக்களை ஈவு இரக்கமின்றி கொன்று குவித்ததால் இந்தச் சினிமாவுக்கு நோ பயர் சோன் என்று மக்ரே பெயரிட்டு இருந்தார்.

டைரக்டர் விளக்கம் படம் தொடங்கியதும் டைரக்டர் மக்ரே தோன்றி போர் காட்சிகள் குறித்து விளக்கம் அளித்தார். பின்னர் காண்போர் கண்களைக் குளமாக்கி கண்ணீர் வரவழைக்கும் போர்க்காட்சிகள் காட்டப்பட்டன. போர் நடத்தப்படக்கூடாத பகுதி என்று அறிவிக்கப்பட்ட இடங்களிலும் சிங்கள இராணுவம் கொத்துக் கொத்தாகக் குண்டுகளை வீசும் கொடூரக் காட்சிகள் ஊரெங்கும் அப்பாவி மக்கள் உயிர் இழந்து சடலங்களாகக் கிடக்கும் காட்சிகளும் இடம் பெற்றன.

தாயும் குழந்தையும் ஒன்றாக வீழ்ந்து கிடக்கும் நெஞ்சை உறையச் செய்யும் காட்சி வைத்தியசாலைகளில் நூற்றுக்கணக்கானோர் உடலின் பலபாகங்கள் சிதைந்த நிலையில் சிகிச்சை பெறுவது போன்ற நெஞ்சைப் பதற வைக்கும் காட்சிகளும் இடம் பெற்று இருந்தன.

உச்சக்கட்ட கொடூரம் அப்பாவி பெண்கள் ஆடைகள் களையப்பட்டு நிர்வாணமாகக் கட்டுக்கொல்லப்பட்டிருக்கும் காட்சி சிங்கள இராணுவத்தின் உச்சக்கட்ட கொடூரத்தை வெளிப்படுத்துவதாக இருந்தது. மேலும் பெண்புலிகள் என்ற சந்தேகத்தில் ஏராளமான பெண்புலிகளை ஒரு லொறியில் ஏற்றி சிங்கள இராணுவத்தினர் கொண்டு செல்லப்படுகிறார்கள். அவர்கள் என்ன ஆனார்கள் என்று தெரிய



வில்லை. சிங்கள இராணுவத்தால் சிறை பிடிக்கப்பட்ட விடுதலைப்புலிகளின் தளபதிகளில் ஒருவரான கேணல் ரமேஷ் மன்றாடுவதும் அவரிடம் ஏதோ வாக்குமூலம் வாங்கும் காட்சியும் பின்னர் அவர் கொல்லப்பட்டு முகம் சிதைந்த நிலையில் பிணமாகக் கிடப்பதும் காட்டப்பட்டது.

இசைப்பிரியாவைச் சீரழித்த காட்சி

பெண் புலிகளில் தளபதியாக இருந்த இசைப்பிரியாவைச் சிங்கள இராணுவம் சீரழித்து படுகொலை செய்த காட்சியும் இடம் பெற்றிருந்தது. போரில் இடம் பெயர்ந்த தமிழர்கள் நிராதரவாகத் திறந்த வெளியில் அவதியுறுவது கொத்துக் குண்டு வீச்சில் பலியானவர்களின் உடல்கள் அப்புறப்படுத்த முடியாமல் சிதறிக் கிடந்த காட்சிகளும் குண்டு மழையால் பீதி அடைந்த மக்கள் கைக்குழந்தைகளுடன் வேறு இடங்களுக்குச் செல்வது ஆகிய காட்சிகளும் இந்தப் படத்தில் காட்டப்பட்டன.

தடை செய்யப்பட்ட கொத்துக் குண்டுகள் உலக நாடுகளால் தடை செய்யப்பட்ட கொத்துக் குண்டுகளைச் சிங்கள இராணுவம் பயன்படுத்தியதும் அதனால் அப்பாவி தமிழ் மக்களின் உயிர் கொத்துக் கொத்தாகப் பறிக்கப்பட்டது இந்தச் சினிமாவில் காட்டப்பட்டு இருப்பது குறிப்பிடத்தக்கது. 20 நிமிடங்கள் ஓடும் இந்த ஆவணச் சினிமா மனித உரிமை ஆர்வலர்களை மட்டுமல்லாது ஒட்டுமொத்த உலகத்தையே அதிர்ச்சிக்கு உள்ளாக்கியது. இந்த சினிமாவில் இடம்பெற்றுள்ள பதைபதைக்கச் செய்யும் காட்சிகள் போர்க்குற்றம் நடந்ததற்கு மேலும் ஒரு உறுதியான ஆவணமாகவும் நாட்டின் மீது போர்க்குற்ற நடவடிக்கை எடுக்க வலுவான சாட்சியங்களாக இருக்கும் என்றும் டைரக்டர் மக்ரே தெரிவித்தார்.

கடும் எதிர்ப்பையும் மீறி போர்க்குற்ற ஆவணப்படம் ஐ.நா. மனித உரிமை சபைக் கூட்டத்தில் 01.03.2013 அன்று காட்டப்பட்டது.

தாக்குதல் நடத்தப்படாது என்று அறிவிக்கப்பட்ட பகுதியில் சிங்கள இராணுவம் கொத்துக்கொத்தாக குண்டுகளை வீசியதில் ஏராளமான அப்பாவி தமிழர்கள் பலி ஆனார்கள்.

எதிராக தமிழக சட்டசபையில் முதலமைச்சர் ஜெயலலிதா தீர்மானம் கொண்டு வந்தார். இந்த தீர்மானம் ஒருமனதாக நிறைவேறியது.

தமிழக சட்டசபையில் 27.03.2013 அன்று தமிழர்கள் பிரச்சினை மற்றும் இது தொடர்பாக மாணவ, மாணவியர் நடத்தி வரும் போராட்டம் குறித்து சிறப்பு கவனயீர்ப்பு தீர்மானம் கொண்டு வரப்பட்டது.

ஜெயலலிதா கொண்டு வந்த இந்தத் தீர்மானத்தின் மீது கோவி.செழியன் (தி.மு.க.), பாலகிருஷ்ணன் (மார்க்சிஸ்ட் கம்யூனிஸ்ட்), ஆறுமுகம் (இந்திய கம்யூனிஸ்ட்), கணேசு குமார் (பா.ம.க) ஜவாஹிருல்லா (மனித நேய மக்கள் கட்சி), வைத்தியர் கிருஷ்ணசாமி (புதிய தமிழகம்), சரத்குமார் (சமத்துவ மக்கள் கட்சி) ஆகி



யோர் பேசினார்கள். தீர்மானத்தின் மீது ஜெயலலிதா பேசினார். அப்போது அவர் கூறியதாவது,

நாட்டின் மீது பொருளாதார தடை வாழ் தமிழர்களுக்கு நல் வாழ்வு ஏற்படுத்தித் தர வேண்டும் என்பதைக் கருத்தில் கொண்டு நாட்டை நட்பு நாடு என்று சொல்வதை இந்திய அரசு நிறுத்திக் கொள்ள வேண்டும்.

இனப்போரின் போது நிகழ்த்தப்பட்ட இனப்படுகொலை மற்றும் போர்க்குற்றங்கள் குறித்து சுதந்திரமான, நியாயமான சர்வதேச புலன் விசாரணை நடத்திடவும் இந்த சர்வதேச விசாரணையின் அடிப்படையில் போர்க்குற்றம் நிகழ்த்தியவர்கள் சர்வதேச நீதிமன்றம் முன்பு நிறுத்தப்பட்டு அவர்களுக்கு உரிய தண்டனை பெற்றுத் தந்திடவும் வேண்டும். தமிழர்கள் மீதான அடக்குமுறையை அரசு நிறுத்தும் வரை நாட்டின் மீது பொருளாதாரத் தடையை விதித்திட வேண்டும்.

(தொடரும்)

## சந்தைகளில் நேற்றைய விலை

மரக்கறி வகைகள்	திருநெல்வேலி ரூபா	சூரசம்பலம் ரூபா	வெள்ளையம் ரூபா	கண்ணகம் ரூபா	கிளிநொச்சி ரூபா	மருதுமணி ரூபா
கத்தரிக்காய்	50	50	50	70	60	60
உருளைக்கிழங்கு	90	100	90	100	100	100
பச்சைபிளாகாய்	80	100	100	120	120	100
தக்காளி	60	50	50	60	60	40
மரவள்ளிக்கிழங்கு	80	50	80	100	60	90
கோவை	80	50	80	100	120	100
கூரட்	100	100	80	120	140	120
பூசணி	30	20	25	60	60	60
புடோல்	40	20	20	40	60	40
வாழைக்காய்	100	80	70	80	80	90
சின்ன வெங்காயம்	60	80	80	60	100	80
பெரிய வெங்காயம்	90	80	75	90	100	100
பாசுக்காய்	100	80	60	100	120	120
வெண்டிக்காய்	30	20	70	50	80	40
கடூரைக்கிழங்கு	80	100	—	120	120	100
யாழ்நக்காய்	80	100	80	80	80	50
லீக்ஸ்	100	100	80	120	120	100
பீற்றா	40	20	40	60	60	60
கறிபிளாகாய்	100	100	100	140	120	120
முருங்கைக்காய்	200	100	60	80	100	70
போஞ்சி	160	100	140	200	200	150
கத்தரிக்காய்	40	20	30	50	50	40
கீரை - 1 பிடி	30	10	10	30	20	30
தேசிக்காய்	300	200	200	200	240	100
தேங்காய் (ஒன்று)	30	50	50	40	20-30	40
இராசவள்ளி	—	—	—	—	—	160
வெங்காயப்பூ	120	—	—	120	200	120
முள்ளாம்பி	50	—	20	40	80	40
பொன்னாங்காண	30	40	20	30	40	25
வல்லாரை	10	10	10	10	20	20
ஈரப்பலா	40	20	30	60	60	60



பாலுக்கும் காவல்  
பூனைக்கும் தோழன்  
- தமிழும் பழமொழி



**வலம்புரி**

T.P : 021 567 1530

website : www.valampuri.lk

## ஈழத் தமிழர்களுக்குத்தான் ஐ.நாவும் அந்தி இழைத்தது

தமிழர்களுக்கு எதிரான அநீதி இன்னமும் தொடர்கிறது என இன ரீதியான அநீதிகளை ஒழிப்பதற்கான ஐ.நா குழு தெரிவித்துள்ளது.

ஐ.நா சபை சார்ந்த வெவ்வேறு அமைப்புகள் தத்தம் பணிநிலை சார்ந்து தமது கருத்துக்களை வெளியிட்டு வருகின்றன.

அந்த வகையில், இன ரீதியாக அநீதிகளை ஒழிப்பதற்கான ஐ.நாவின் குழு இலங்கையில் தமிழர்களுக்கு எதிரான அநீதி இன்னமும் தொடர்கிறது என தெட்டத்தெளிவாக கூறியுள்ளது.

இப்போது நாம் கேட்பதெல்லாம் இவ்வாறான கருத்துக்களை தெரிவிப்பதனால் தமிழினத்துக்கு ஏதேனும் நன்மை கிடைக்குமா? என்பதுதான்.

நல்லாட்சியை காப்பாற்ற வேண்டும் என்று கருதும் அமெரிக்கா, ஜெனிவா தீர்மானத்தை வலுக்குறைப்பதில் தீவிரமாக இருந்தது.

இன்றுவரை நல்லாட்சியைக் காப்பாற்ற வேண்டும் என்பதைத் தவிர, தமிழ் மக்களின் உரிமைகளைப் பெற்றுக் கொடுக்க வேண்டும் என அமெரிக்கா ஒரு போதும் நினைத்ததில்லை.

அண்மையில் யாழ்ப்பாணத்துக்கு விஜயம் செய்த அமெரிக்கத் தூதுவர் தமிழ் மக்களுக்கு நம்பிக்கை தரக்கூடிய செய்தி எதனையும் தராமல் சென்று விட்டார்.

நாங்கள் எதுவும் செய்ய முடியாது. நீங்கள் ஜனநாயக ரீதியில் தொடர்ந்து போராடுங்கள் என்பது மட்டுமே அவரின் கருத்தாக இருந்தது.

ஆக, இன ரீதியான அநீதிகளை ஒழிப்பதற்கான ஐ.நாவின் குழு; தமிழ் மக்களுக்கு தொடர்ந்து அநீதி இழைக்கப்படுகிறது என அறிக்கைப்படுத்த, அமெரிக்காவோ நாங்கள் எதுவும் செய்ய முடியாது. உங்களின் பிரச்சினையை நீங்களே பார்த்துக் கொள்ள வேண்டும் என்ற நிலைப்பாட்டைக் கொண்டுள்ளது.

இங்குதான் ஐ.நாவின் அறிவிப்புகளும் அமெரிக்காவின் நிலைப்பாடுகளும் மாறுபட்ட தன்மையைக் கொண்டிருப்பதைக் காணமுடிகிறது.

அதாவது அமெரிக்காவைப் பொறுத்தவரை, இலங்கையில் மகிந்த ராஜபக்ஷ தரப்பு ஆட்சியில் இல்லாமல் போனால் அது போதும். மற்றும்படி தமிழர்களின் பிரச்சினைக்குத் தீர்வு கண்டால் என்ன? காணாமல்விட்டால்தான் என்ன? என்பதுதான் அமெரிக்காவின் நிலைப்பாடு.

இவை ஒருபுறம் இருக்க, இலங்கையில் தமிழர்களுக்கு எதிரான அநீதி இன்னமும் தொடர்கிறது என அறிக்கைப்படுத்தியுள்ள இனரீதியான அநீதிகளை ஒழிப்பதற்கான ஐ.நாவின் குழு, இதுவரை காலமும் மெளனமாக இருந்துள்ளது என்பதுதான் அதிர்ச்சிக்கூரிய விடயம்.

அதிலும் ஐ.நா சபையின் செயலாளர் நாயகம் பான் கீ மூன் கூட இலங்கைத் தமிழ் மக்களுக்கு அநீதி இழைத்தவர் என்பது அறியக்கூடிய உண்மை. வன்னிப் போரின் போது தங்களைக் காப்பாற்ற மாறு தமிழ் மக்கள் கெஞ்சி மன்றாடிய போதும் அந்த மக்களை காப்பாற்றுவதற்கு ஐ.நா செயலாளர் நாயகம் எந்த நடவடிக்கையும் எடுக்கவில்லை.

யுத்தத்தில் அகப்பட்டுள்ள அப்பாவிப் பொது மக்களை காப்பாற்றுவதற்கு தகுந்த நடவடிக்கை எடுக்காமல் பாராமுகமாக ஐ.நா செயலாளர் நாயகம் இருந்தார் எனில் அதற்கான பொருள்கோடல் வேறுவிதமாகவே அமையும்.

போர் முடிந்த பின்பு ஒரு சம்பிரதாயத்துக்கும் சமாளிப்புக்குமாக வன்னிப் பெருநிலப்பரப்புக்கு வந்த ஐ.நா செயலாளர் உலங்கு வானூர்தியில் முள்ளிவாய்க்காலின் புறநிலைப்பகுதிகளை பார்த்துவிட்டுச் சென்றார்.

இங்குதான் ஐ.நா சபையின் செயலாளர் ஈழத் தமிழ் மக்களுக்கு இழைத்த அநீதியின் உச்சம்; உச்சத்தில் இருந்து காணப்பட்டது.

ஆக, தமிழ் மக்களுக்குத் தொடர்ந்தும்; அநீதி இழைக்கப்படுகிறது என்ற செய்தியுடன் உலகில் ஐ.நா சபை அநீதி இழைத்த ஓர் இனமாகவும் தமிழ் மக்களை குறிப்பிடாக வேண்டும்.

## வேதாத்திரி மகரிஷியின் நற்சிந்தனை

சமநிலை (Equanimity)

அறிவின் முழுமை பெற்ற ஞானியருக்கு இறைநிலையின் முழு வடிவமே பிரபஞ்சம். அதிலுள்ள எந்தப் பொருளையும் வெறுப்பு கொண்டு ஒதுக்கி விட முடியாது. பொதுவாக, துன்பம் தரும் ஒரு பொருளை, உடலுயிரை, செயலை வெறுப்பது, ஒதுக்குவது, பகைப்பது, அழிப்பது என்பது மனிதனுடைய இயல்பாகும். இது தன்முனைப்பால் உணர்ச்சி வயப்பட்டு வெளியாவதாகும்.

ஆனால், ஞானிகளோ இந்த எல்லை கடைய மனோ நிலையைக் கடந்தவர்கள். இப்பேரியக்க மண்டலத்திலுள்ள எந்தப் பொருளானாலும் அது பரிணாமத் தொடரிலே ஒரு தனித்த மதிப்புடையது. குறுகிய அறிவுடையோர்களுக்கு ஒரு குறிப்பிட்ட பொருள் தேவையே இல்லை என்றோ அல்லது ஏதோ ஒரு வகையில் துன்பமளிப்பதாகவோ தோன்றும்.

ஆயினும், அதுவே பிரபஞ்சப் பரிணாமம் என்ற இயக்க நியதியிலே வேறு பல நன்மைகளிலிருந்து பிரிக்க முடியாது. பல நன்மைகளுக்கு இயல்புக்க வித்தாகவும் இருக்கும். சில நிகழ்ச்சிகள் மனிதன் அறியாமையால் ஆற்றிய செயல்களின் விளைவாக இருக்கும். அவை துன்பமளிப்பவையே யாயினும் அந்த விளைப்பதிவு அழியும் மட்டும் அது நிலைத்துத் தான் இருக்கும்.

இவற்றையெல்லாம் உணர்ந்து தெளிந்த அறிவிலே திட்டமிட்டு வாழ்பவர் ஞானி. அவருக்கு வெறுப்பு ஏது? மேலும் அவ்வாறு துன்பம் தந்தவரிடமும் வெறுப்புக் கொள்ளாத சால்பு நிலையைச் சார்ந்துள்ளவரே உண்மையில் ஞானியாவார். சிறந்த ஒரு குருவும் ஆவார். பிறருக்கு வழிகாட்டக்கூடிய தகுதியும் பெற்றவராவார். உணர்ச்சியிலே இந்தச் சமநிலை (Equanimity) அடைந்தவர் காட்டும் பாதையிலே நாம் சென்றோமானால் துன்பம் நம்மை அணுகாது.



## நல்லூர்க்கந்தனுக்கு



நல்லூரான் கிருபை வேண்டும்

இராகம்: சுருட்டி

தாளம்: ஆதி

பல்லவி

நல்லூரான் கிருபை வேண்டும்- நாம் எந்நாளும் பாடவேண்டும்- வேறென்ன வேண்டும்

அனுபல்லவி

சொல்லும் பொருளுமற்றச் சம்மா விருக்கவேண்டும் தூய குருவின்மாதம் துணையாக கொள்ளவேண்டும் (நல்லூர்)

சரணங்கள்

அல்லும் பகலுஞ்சிவ நாமத்தைச் சொல்லவேண்டும் ஆசை மூன்றையும் அடிபோட்டு கொல்ல வேண்டும் கண்டு கண்டுமனங் குளிர்ந்திட வேண்டும் காமக் குரோத மோகத்தைத் தீர்க்கவேண்டும் (நல்லூர்)

பொறிவழி போய்மனம் அலையாமையே வேண்டும் பூரண மான நிட்டையும் வேண்டும் எல்லா ரீடத்தாமாடி செலுத்தவேண்டும் எழில்பெறுஞ் சுழுமுனை வுறிச்செல்ல வேண்டும் (நல்லூர்)

சிவத்திரு யோகர்சுவாமிகள்

# தமிழருக்கு நீதி கிடைக்கும் வரை ஐ.நாவின் பங்களிப்பு அவசியம் பான் கீ மூனிடம் த.தே.கூ வலியுறுத்தும்

(கொழும்பு)

போர்க்குற்றங்கள், மனித உரிமை மீறல்களினால் பாதிக்கப்பட்ட இலங்கைத் தமிழர்களுக்கு நீதியும், நிரந்தர அரசியல் தீர்வும் கிடைக்கும்வரை ஐக்கிய நாடுகள் சபையின் பங்களிப்புத் தொடர வேண்டும் என ஐ.நா. செயலாளர் நாயகம் பான் கீ - மூனிடம் இரா.சம்பந்தன் தலைமையிலான தமிழ்த் தேசியக் கூட்டமைப்பு நேரில் வலியுறுத்தும் என்று கூட்டமைப்பின் பேச்சாளரும் யாழ்ப்பாணம் மன்ற உறுப்பினருமான எம்.ஏ. சுமந்திரன் தெரிவித்தார்.

நாளைமறுதினம் 31ஆம் திகதி புதன்கிழமை இலங்கை வரும் ஐ.நா. செயலாளர் நாயகம் பான் கீ மூன், எதிர்வரும் 2ஆம் திகதி வெள்ளிக்கிழமை யாழ்ப்பாணத்துக்குச் செல்லவுள்ளார். அவர் அங்கு இரா.சம்பந்தன் தலைமையிலான தமிழ்த் தேசியக் கூட்டமைப்பினரை தனியாகச் சந்தித்துப் பேச்சு நடத்தவுள்ளார்.

இதன்போதே மேற்கண்டவாறு தாம் வலியுறுத்தவுள்ளோம் என்று கூட்டமைப்பின் பேச்சாளர் சுமந்திரன் கூறினார்.

இந்தச் சந்திப்புத் தொடர்பில் அவர் மேலும் தெரிவிக்கையில்,

இலங்கைத் தமிழர் விவகாரம் தொடர்பில் ஐ.நா. முன்னெடுத்துவரும் நடவடிக்கைகளுக்கு அதன் செயலாளர் நாயகம் பான் கீ மூன் தீவிரமான ஆர்வம் காட்டுகிறார். வடக்கு மாகாண முதலமைச்சர் சி.வி. விக்கனேஸ்வரன் மற்

அத்துடன் இலங்கை தொடர்பில் ஐ.நா. மனித உரிமைகள் பேரவையில் நிறைவேற்றப்பட்டுள்ள தீர்மானத்தின் அனைத்துப் பரிந்துரைகளையும் நடைமுறைப்படுத்த அரசுக்குத் தொடர்ந்தும் அழுத்தம் கொடுக்குமாறும் பான் கீ - மூனிடம் நாம் எடுத்துரைக்கவுள்ளோம்.

இராணுவ ஆக்கிரமிப்பினால் வடக்கு, கிழக்கில் தமிழ் மக்கள் எதிர்நோக்கும் அடிப்படைப் பிரச்சினைகளையும் ஐ.நா. செயலாளர் நாயகத்திடம் சுட்டிக்காட்டவுள்ள அதேவேளை, காணி விடுவிப்பு, மீள் குடியேற்றம், காணாமல்போனோர் விவகாரம், தமிழ் அரசியல் கைதிகள் விவகாரம் தொடர்பிலும் அவரிடம் எடுத்துரைப்போம்.

போர்க்குற்றங்கள், மனித உரிமை மீறல்களினால் பாதிக்கப்பட்ட இலங்கைத் தமிழர்களுக்கு நீதியும், நிரந்தர அரசியல் தீர்வும் கிடைக்கும்வரை ஐக்கிய நாடுகள் சபையின் பங்களிப்புத் தொடரவேண்டும் என்றும், வடக்கு, கிழக்கின் அபிவிருத்திக்கு ஐ.நா. தொடர்ந்தும் உதவிகளை வழங்க வேண்டும் எனவும் பான் கீ மூனிடம் வலியுறுத்தவுள்ளோம் எனவும் அவர் தெரிவித்தார்.

எதிர்வரும் 2ஆம் திகதி யாழ்ப்பாணம் செல்லும் ஐ.நா. செயலாளர் நாயகம் பான் கீ மூன் வடக்கு மாகாண ஆளுநர் ராஜிசோன், குரே. வடக்கு மாகாண முதலமைச்சர் சி.வி. விக்கனேஸ்வரன் மற்

றும் சிலில் சமூகப் பிரதிநிதிகள் ஆகியோரையும் சந்தித்துப் பேசவுள்ளார். பளை வீமன்காம்பத்தில் மீளக் குடியமர்ந்த மக்களையும் அவர் நேரில் சந்தித்து நிலைமைகளை ஆராயவுள்ளார்.

2009ஆம் ஆண்டு இலங்கைக்கு வருகைத்தந்திருந்த ஐ.நா. செயலாளர் நாயகம் பான் கீ மூன் அதன் பின்னர் தற்போது இரண்டாவது தடவையாகவும் இலங்கைக்கு வருகின்றார். எதிர்வரும் 31ஆம் திகதி புதன்கிழமை மாலை அவர் கொழும்பை வந்தடைவார்.

அவர் இலங்கை விஜயத்தின் போது ஜனாதிபதி மைத்திரிபால சிறிசேனவுடன் ஐ.நா. தீர்மானம் தொடர்பில் முக்கிய பேச்சு நடத்துவார். காலியில் இடம்பெறும் இளைஞர் மாநாட்டிலும் அவர் கலந்துகொள்வார். பயணத்தின் இறுதி நாளான 2ஆம் திகதி வெள்ளிக்கிழமை யாழ்ப்பாணத்துக்கு அவர் செல்வார்.

2009 ஆம் ஆண்டு மே மாதம் 23 ஆம் திகதி ஐ.நா. செயலாளர் நாயகம் இலங்கைக்கு வந்திருந்தார். தமிழ் விடுதலைப் புலிகளுடனான போர் முடிவுக்கு கொண்டு வரப்பட்டதாக இலங்கை அரசால் அறிவிக்கப்பட்ட நான்கு தடவைகளில் பான் கீ மூனை அந்த விஜயம் அமைந்திருந்தது. அந்த விஜயத்தின் போது ஹெலியிலிருந்து போர் நடைபெற்ற பிரதேசங்களைப் பார்வையிட்டார். அதன் பின்னர் வவுனியா - மென்காபுரில் தடுத்து வைக்கப்பட்டிருந்த

கப்பட்டிருந்த, வன்னிப் போரின் இடம்பெயர்ந்த மக்களையும் அவர் நேரில் சென்று சந்தித்தார். தற்போது அவர் யாழ்ப்பாணத்துக்குச் செல்வது இதுவே முதல் தடவையாகும். (செ-11)

## கொண்டாட்டத்தில் மோதல்; ஒருவர் பலி

மஹரகம் -நீலம் மஹர பிரதேசத்தில் நேற்று முன்தினம் இரவு நடைபெற்ற பிறந்தநாள் விருந்துபசார நிகழ்வின்போது ஏற்பட்ட மோதலில் 26 வயது இளைஞர் ஒருவர் உயிரிழந்துள்ளார்.

இந்த சம்பவத்தில் காயமடைந்த இருவர் கொழும்பு தெற்கு போதனா வைத்தியசாலையில் அனுமதிக்கப்பட்டுள்ளதாக பொலிஸார் தெரிவித்துள்ளனர்.

விருந்துபசாரத்தின் போது ஏற்பட்ட வாய்த்தர்க்கம் மோதலாக மாறியுள்ளதாக ஆரம்பகட்ட விசாரணைகளில் இருந்து தெரியவந்துள்ளதாகவும் பொலிஸார் கூறியுள்ளனர்.

சம்பவத்தில் படுகாயமடைந்த போகுந்தர் பிரதேசத்தைச் சேர்ந்த மதுச தேசாரங்க என்ற இளைஞரே வைத்தியசாலையில் அனுமதிக்கப்பட்டதன் பின்னர் உயிரிழந்துள்ளதாக பொலிஸார் குறிப்பிட்டுள்ளனர்.

சம்பவம் தொடர்பில் இதுவரை எவரும் கைது செய்யப்படாத நிலையில் மஹரகம் பொலிஸார் மேலதிக விசாரணைகளை முன்னெடுத்துள்ளனர். (செ-11)





உதயசூரியன் விளையாட்டுக்கழகத்தின் 54 ஆவது ஆண்டு நிறைவை முன்னிட்டு வல்வைக்கு உட்பட்ட கழகங்களுக்கிடையிலான ஆண், பெண் மற்றும் இருபாலர்களும் இணைந்த கழக அஞ்சல் ஓட்ட நிகழ்வு அண்மையில் நடைபெற்ற போது...

அயந்தன்  
சிறப்பாட்டம்

## கணேசானந்தாவை வீழ்த்தியது வத்திராயன் உதயசூரியன்



கொடுக்கிளாய் சக்திவேல் வி. கழகம் நடத்தும் வடமாகாண ரீதியான உதைபந்தாட்ட சுற்றில் நேற்று முன்தினம் நடைபெற்ற ஆட்டத்தில் உதயசூரியன் வி.கழகத்தை எதிர்த்து கணேசானந்தா வி.கழகம் மோதியது.

இதில் உதயசூரியன் வி.கழகம் 1:0 என்ற கோல் கணக்கில் வெற்றி பெற்று அடுத்த சுற்றுக்கு தெரிவாகியுள்ளது.

இப்போட்டியில் ஒரு கோலினை அடித்து அசத்திய அயந்தன் (புவறாஜ்) சிறந்த விளையாட்டு வீரனாக தெரிவு செய்யப்பட்டார். (கு)



## சைக்கிள் ஓட்டப்போட்டிக்கு விண்ணப்பிக்குக

அளவெட்டி ஞானவைரவர் விளையாட்டுக்கழகத்தின் 40 ஆவது ஆண்டு நிறைவை முன்னிட்டு திறந்த சைக்கிள் ஓட்டப்போட்டிக்கு விண்ணப்பம் கோரப்பட்டுள்ளது.

சைக்கிள் ஓட்டமானது எதிர்வரும் 3 ஆம் திகதி சனிக்கிழமை காலை 6 மணிக்கு அளவெட்டி வடக்கு அரசடி ஞான வைரவர் ஆலயத்தில் ஆரம்பமாகும்.

அனுமதி- கட்டணமாக 200 ரூபா அறவிடப்படும்.

வெற்றி பெறுபவர்களுக்கு முதலாவது பரிசாக துவிச்சக்கரவண்டியும் இரண்டாம் இடத்தினை பெறுபவருக்கு 8 ஆயிரம் ரூபா பெறுமதியான பரிசும் 3 ஆம் இடத்தினை பெறுபவருக்கு 5 ஆயிரம் ரூபா பெறுமதியான பரிசும் வழங்கப்படும்.

அங்கத்தவர்களுக்கான சைக்கிள் ஓட்டப்போட்டி நடைபெறுவதோடு அன்றையதினம் பிற்பகல் 1 மணியளவில் ஏனைய விளையாட்டுப் போட்டியும் கழக மைதானத்தில் நடைபெறும். தொடர்புக்கு சயந்தன் 077 234 3912. (கு)

## பிரம்படியிடம் போராடி தோற்றது KING STAR (B) இளைமீன் அணி

KING of 2016 இளைஞர்கள் நடத்தும் மாபெரும் மென்பந்து சுற்றுப் போட்டியின் அரையிறுதியில் கொக்குவில் பிரம்படி அணி KING STAR (B) அணியுடன் மோதியது.

முதலில் துடுப்பாட்டத்தை மேற்கொண்டு பிரம்படி அணி 30 ஓட்டங்களை மாத்திரமே பெற்றது.

பதிலுக்கு 31 ஓட்டங்களை பெற்றால் இறுதிப்போட்டிக்கு தகுதி பெறலாம் என்ற நிலையில் களமிறங்கிய KING STAR (B) பிரம்படியின் சிறந்த பந்துவீச்சில் விக்ரெட்டுகளை பறிகொடுத்ததால் பிரம்படி 8 ஓட்டங்களால் அசத்தல் வெற்றி பெற்று இறுதிப் போட்டிக்கு தகுதி பெற்றது. (கு)

## சக்திவேல் உதைபந்தாட்ட தொடர் சென். செபஸ்தியன் வி.கழகம் அடுத்த சுற்றுக்கு முன்னேற்றம்

கொடுக்கிளாய் சக்திவேல் விளையாட்டுக்கழகம் நடத்தும் வடமாகாண ரீதியிலான உதைபந்தாட்ட போட்டியில் நேற்று முன்தினம் நடைபெற்ற போட்டியில் சென். செபஸ்தியன் விளையாட்டுக்கழகத்தை எதிர்த்து வல்வெட்டித்துறை கருணாகரன் விளையாட்டுக்கழகம் மோதியது. மிகவும் விறுவிறப்பாக நடைபெற்ற போட்டியில் 1:0 என்ற கோல் அடிப்படையில் சென்.செபஸ்தியன் விளையாட்டுக்கழகம் வெற்றி பெற்று அடுத்த சுற்றுக்கு தெரிவாகியது. (கு)



## 3ம் இடத்தை தமதாக்கியது பலாலி விண்மீன் வி.கழகம்



இமையாணன் மத்திய விளையாட்டுக்கழகம் நடத்தும் மின்னொளியிலான உதைபந்தாட்ட தொடரில் நேற்று முன்தினம் நடைபெற்ற மூன்றாம் இடத்திற்கான போட்டியில் மணற்காடு சென்.அன்ரனிஸ் விளையாட்டுக்கழகத்தை எதிர்த்து பலாலி விண்மீன் விளையாட்டுக்கழகம் மோதியது. மிகவும் பரபரப்பான போட்டியில் 1:0 என்ற கோல் கணக்கில் பலாலி விண்மீன் வி.க. வெற்றி 3 ஆம் இடத்தை தமதாக்கிக் கொண்டது. (கு)

இன்று திங்கட்கிழமை கழக மைதானத்தில் நடைபெறும் முதலாவது அரையிறுதிப் போட்டியில் சங்கானை உதயதாரகை விளையாட்டுக்கழகத்தை எதிர்த்து வதிரி ஸ்ரீமுகுனன் விளையாட்டுக்கழகமும் இரண்டாவது அரையிறுதிப்போட்டியில் கரவெட்டி ஞானம்ஸ் விளையாட்டுக்கழகத்தை எதிர்த்து குரும்பிட்டி உதயசூரியன் விளையாட்டுக்கழகம் மோதவுள்ளது.

## புத்தூர் எவ்றெஸ்ட் வி.கழக மென்பந்து அரையிறுதிப்போட்டி

புத்தூர் எவ்றெஸ்ட் விளையாட்டுக்கழகம் தனது பொன்விழாவை முன்னிட்டு வடமாகாண ரீதியில் நடத்திய மின்னொளியிலான மென்பந்தாட்ட சுற்றுப்போட்டிக்கு 4 அணிகள் அரையிறுதிக்கு தகுதி பெற்றுள்ளது.

இன்று திங்கட்கிழமை கழக மைதானத்தில் நடைபெறும் முதலாவது அரையிறுதிப் போட்டியில் சங்கானை உதயதாரகை விளையாட்டுக்கழகத்தை எதிர்த்து வதிரி ஸ்ரீமுகுனன்

விளையாட்டுக்கழகமும் இரண்டாவது அரையிறுதிப்போட்டியில் கரவெட்டி ஞானம்ஸ் விளையாட்டுக்கழகத்தை எதிர்த்து குரும்பிட்டி உதயசூரியன் விளையாட்டுக்கழகம் மோதவுள்ளது.

இறுதிப்போட்டியானது எதிர்வரும் 31 ஆம் திகதி புதன்கிழமை இரவு 7 மணிக்கு கழக மைதானத்தில் மின்னொளியில் வெகு விமர்சையாக நடைபெறும். (கு)



## வடபகுதி காணி...

முன்னைய அரசாங்கத்தினுடைய ஆட்சிக்கும் தற்போதைய அரசாங்கத்தினுடைய ஆட்சிக்கும் இடையில் வேறு வித்தியாசம் இல்லை.

தற்போது எமது நாடு பாரிய நெருக்கடியில் உள்ளது. மிக முக்கியமாக பொருளாதார நெருக்கடிதான் பாரிய பிரச்சினையாக உள்ளது. நல்லாட்சி என கூறும் அரசு ஆட்சிக்கு வந்து ஒரு வருடம் பூர்த்தியடைந்த பின்னரும் மக்களின் எதிர்பார்ப்புக்கள் தீர்க்கப்படவில்லை.

லஞ்சம், ஊழல் அற்ற நல்லாட்சி அரசைத் தான் மக்கள் எதிர்பார்த்தார்கள். ஆனால் இந்த ஆட்சியில் அது நிறைவேற்றப்படவில்லை. மாறாக நாட்டு மக்கள் மீது வரி மற்றும் விலை வாசி சுமை அதிகரிக்கப்பட்டுள்ளது. ஊழல் மோசடி தொடர்ந்த வண்ணம் உள்ளது.

கடந்த ஆட்சியில் மகிந்தவினால் பெற்றுக் கொண்ட கடனை செலுத்தாது எந்த அபிவிருத்தியும் மேற்கொள்ள முடியாது என கூறப்படுகிறது. நாட்டு மக்கள் மீது கடன் சுமையை திணித்ததனால் விவசாயம் மற்றும் மீனவ பிரச்சினைகள் நாளுக்கு நாள் அதிகரிக்கின்றது.

இன்றைய அரசால் மக்களின் பிரச்சினை தீர்க்காமல் 7 அரசு நிறுவனங்களை தனியார் மயப்படுத்தவுள்ளார்கள். நாட்டை தாரைவார்க்கும் நடவடிக்கையில் ஈடுபட்டுள்ளார்கள். அதாவது மகிந்த அரசு செய்தது போன்று தற்போதைய அரசும் சீனாவுக்கும் இந்தியாவுக்கும் எமது நாட்டை தாரைவார்க்கும் நடவடிக்கையில் ஈடுபட்டு வருகின்றது.

ஊழல் மோசடியை தடுப்போம் என கூறியவர்கள் ஊழல் மோசடியின் பாதுகாவலராக உள்ளார்கள். அதற்கு எதிராக நடவடிக்கை எடுப்பதுக்கு பதிலாக பாதுகாக்கும் நடவடிக்கையை மேற்கொள்கிறார்கள்.

கடந்த அரசு தேசிய ஒற்றுமையை கட்டி யெழுப்புவதற்கு பதிலாக அதை குழிதோண்டிப் புதைத்தார்கள். நல்லாட்சி உருவாக்கப்படும் என தெரிவித்த இந்த அரசு தேசிய ஒற்றுமையை கட்டியெழுப்புவதற்கான நடவடிக்கையில் மிகவும் மந்தகதியில் செல்கிறது.

காணாமல்போனோரை கண்டறிவதற்கான சட்டமூலம் ஜனநாயக ரீதியான செயற்பாடாக இருந்த போதிலும் மகிந்தவால் அது இனவாதமாக கொண்டுவரும் நிலைமை காணப்படுகிறது.

மகிந்தவால் புதிய ஆட்சியமைக்க முடியாது என்பதில் ஆணித்தரமாக உள்ளோம். அவ்வாறான நிலமையில் கும்பலாக உள்ள ராஜபக்சாக்கள் மக்கள் மீதான இனவாதத்தை தூண்டும் ஏதுவான காரணிகளை தொடர்ச்சியாக செய்வார்கள்.

தமிழ்த் தேசிய கூட்டமைப்பு உண்மையிலே எதிர்க்கட்சி போன்று செயற்படுகிறதா அல்லது எதிர்க்கட்சியின் பாத்திரத்தை வகிக்கிறதா என்ற கேள்வி உள்ளது. ஏனெனில் தமிழ் மக்களின் உண்மையான பிரச்சினைகளை தீர்க்காமல் உள்ளார்கள். வடபகுதி பிரச்சினை தேசிய பிரச்சினையாக மாற்ற வேண்டும். அதற்கான செய்பாடுகளை செய்ய வேண்டும்.

மக்களின் பிரச்சினைகள் நாளுக்கு நாள் அதிகரிக்கிறது. இனவாதம் அதிகரிக்கப்படுகிறது. எனவே அனைவரும் ஒன்றிணைந்து பரந்து பட்ட அணிதிரள்வு அவசியமாகிறது. அதற்கு நாம் தயாராகியுள்ளோம். அதற்கான ஏற்பாடுகளை செய்கிறோம். எம்முடன் இணைந்து கொள்ளுமாறு கேட்டுக்கொள்கிறோம் என தெரிவித்தார்.

வலிவடக்கு காணி விடுவிப்பு தொடர்பில் ஊடகவியலாளர்களால் கேள்வி எழுப்பப்பட்ட போது,

வடபகுதி காணி விடுவிப்பு சிக்கலான பிரச்சினையாக உள்ளது. ஆனால் அரசால் எடுக்கப்படும் நடவடிக்கைகள் கொள்கை ரீதியான நடவடிக்கைகளாக தென்படவில்லை. இந்த அரசுக்கு கொள்கை என்று ஒன்று இல்லை. இங்கொன்றும் அங்கொன்றுமாகவே அதன் நடவடிக்கைகள் உள்ளது. இதனால்தான் வடபகுதி அரசியல்வாதிகளின் கருத்து வேறு தென்பகுதி அரசியல்வாதிகளின் கருத்து வேறாக உள்ளது. கொள்கை இல்லாத அரசாங்கத்தின் செயற்பாடே வடபகுதி காணி பிரச்சினைக்கு மூல காரணமாகவும் உள்ளது.

நாட்டின் பாதுகாப்பை பலப்படுத்துவதும் அரசின் முக்கிய வேலை. எனினும் அதற்கு முன்னர் மக்களின் காணிகளையும் வழங்க வேண்டும் என அவர் மேலும் தெரிவித்தார். (செ-9)

## 57 கிலோ...

ற்படையினா கைப்பற்றி தம்மிடம் ஒப்படைத்ததாக காங்கேசன்துறைப் பொலிஸார் தெரிவித்தனர்.

நேற்று ஞாயிற்றுக்கிழமை அதிகாலை

5.30 மணியளவில் ரோந்து சென்று கொண்டிருந்த கடற்படையினர் காங்கேசன்துறையில் இருந்து பதினொரு கடல் மைல் தொலைவில் சந்தேகத்திற்கிடமான முறையில் நின்ற படகு ஒன்றினைச் சோதனையிட்ட போது அதற்குள் 57 கிலோக்கிராம் கேரளக் கஞ்சாவினை கண்டு பிடித்தனர். சந்தேகத்தின்பேரில் அப்படக்கில் இருந்த வியாபாரிமூலைப் பகுதியைச் சேர்ந்த 57 வயதுடைய நபரினையும் கடற்படையினர் கைது செய்து காங்கேசன்துறை பொலிஸாரிடம் பிற்பகல் ஒப்படைத்தனர்.

இவரிடம் விசாரணைகள் மேற்கொண்டதன் பின்னர் நீதிமன்றில் முற்படுத்தப்படவுள்ளதாகப் பொலிஸார் தெரிவித்தனர். (செ-60)

### போரினால் பாதி...

கொன்சியூலர் பிரிவினரால் வழங்கப்படும் சேவைகள் தொடர்பான விழிப்புணர்வை வடமாகாண மக்களிற் கு ஏற்படுத்தும் வகையிலான நடமாடும் சேவை ஒன்று வெளிநாட்டிலுலவர்கள் அமைச்சர் மங்கள சமரவீரவினால் நேற்றைய தினம் பருத்தித்துறை வீதியில் நல்லூர் ஆலயத்திற்கு முன்புறமாக ஆரம்பித்து வைக்கப்பட்டது.

அதில் கலந்து கொண்டு உரையாற்றும் போதே இராஜாங்க அமைச்சர் விஜயகலா மேற்கண்டவாறு தெரிவித்தார்.

அவர் தொடர்ந்து உரையாற்றுகையில், கடந்த கால அரசில் இருந்த அமைச்சர்கள் நேரடியாக எமது வடமாகாணத்துக்கு விஜயம் செய்வதில்லை. மக்களின் பிரச்சினைகளை நேரடியாக வந்து பார்க்காமல் வெளிநாடுகளில் எமது மக்களுக்காக பேசுவதும் இல்லை. எமது பிரச்சினைகளை மூடி மறைத்ததுதான் கடந்த கால அரசினுடைய வரலாறு ஆகும்.

ஆனால் தற்போது அந்த நிலை மாற்ற மடைந்துள்ளது. வெளியுறவுத்துறை அமைச்சரின் யாழ் வருகையின் போது மயிலிட்டி துறைமுகத்தை சென்று பார்வையிட்டு தன்னுடைய ஆதங்கத்தை தெரிவித்திருந்தார். மயிலிட்டி துறைமுகத்தை மக்களிடம் ஒப்படைக்காமல் இருப்பது மனசாட்சிக்கு விரோதமான செயல் என தெரிவித்ததுடன் உடனடியாக பாராளுமன்றில் இதை எடுத்துக்கூறி நல்லாட்சி அரசின் மூலம் அப்பகுதியை விடுவிக்க வேண்டும் என தெரிவித்திருந்தார்.

அந்த வகையில் அடுத்த வரும் எமது மக்களின் கைகளில் மயிலிட்டி துறைமுகத்தை பாரப்படுத்துவார் என்ற நம்பிக்கை உள்ளது.

முகாம்களில் உள்ளவர்களை மீள்குடியேற்றம் செய்து அவர்களினூடாக வாழ்வாதார உதவிகள் மேற்கொள்ளப்பட்டு வருகிறது. அதை விரைவாக அனைத்து மக்களுக்கும் செய்ய வேண்டும்.

வடக்கில் பல்வேறு அபிவிருத்திகளை செய்து வரும் அரசாங்கம் மிக முக்கியமாக மயிலிட்டி துறைமுகத்தை மீனவ குடும்பங்களின் கைகளில் கொடுப்பதோடு அவர்களுக்கான அடிப்படை வசதிகளை பெற்றுக்கொடுக்க வேண்டும். அதன்மூலம் மயிலிட்டி மக்களின் வாழ்வாதார அபிவிருத்தி நாட்டின் அபிவிருத்திக்கு பக்கபலமாக அமையும்.

கடந்த கால அரசாங்கத்தில் இனவாதமே ஒரு வாதமாக கருதி தமது அரசியலை நடத்தினார்கள். இதனால் சிறுபான்மையின மக்கள் பாதிக்கப்பட்டார்கள். ஒருசில இனவாதிகளால் தற்போதும் எமது மக்கள் பாதிக்கப்படுகிறார்கள். அதற்கு நல்லாட்சி அரசு இடம்கொடுக்கக்கூடாது.

மேலும் வடமாகாணத்தில் போரால் பாதிக்கப்பட்டவர்கள் பலர் உள்ளனர். அவர்களுக்கான நடமாடும் சேவை ஒன்றை ஆரம்பித்து அதன் ஊடாக அவர்களின் தேவைகள் பிரச்சினைகளை இனம் கண்டு தீர்த்து வைக்க வேண்டும்.

கடந்த கால அரசின் ஆட்சியில் வடகிழக்கில் 20 க்கு மேற்பட்ட தமிழ் நாடாளுமன்ற உறுப்பினர்கள் இருந்தும் மக்களின் பிரச்சினைகள் தொடர்பில் அதிகம் பேச வில்லை அனைவரும் வாய் கட்டப்பட்ட நிலையில் இருந்தோம்.

முன்னாள் போராளிகளுக்கு விஷ ஊசி ஏற்றப்பட்டதாக தற்போது பரவலாக கூறப்படுகிறது. எனக்கும் ஒரு முன்னாள் போராளி இது தொடர்பாக கூறியிருந்தார். முன்னைய அரசு எதற்காக இந்த விடயத்தை செய்தார்கள் என்பது எமக்கு தெரியவில்லை. ஆனால் முன்னாள் போராளிகள் அனைவரும் பரிசோதனைக்குப்படுத்தப்பட்டு அறிக்கையை சமர்ப்பிப்பதுடன் நிவாரணம் வழங்க வேண்டும். முன்னைய அரசு செய்த நடவடிக்கைகளுக்கு தற்போதைய அரசு பிராயச்சித்தம் செய்து வருகிறது என அவர் மேலும் தெரிவித்தார்.

## பாதிக்கப்பட்டோருக்கு...

நாட்டின் நல்லிணக்கப் பொறிமுறைகளுக்கானச் செயலணியின் கிழக்கு மாகாண மக்கள் கருத்துக்களை பெறுவதற்கான அமர்வு நேற்று ஞாயிற்றுக்கிழமைபுடன் முடிவடைந்தது.

இம்மாதம் 9ஆம் திகதி தொடக்கம் நேற்று வரை கிழக்கு மாகாணத்திலுள்ள மூன்று மாவட்டங்களிலும் 17 அமர்வுகள் நடைபெற்றுள்ளன.

இந்த அமர்வுகளில் தனி நபர்கள் மற்றும் சிவில் அமைப்புகள் என சுமார் 3 ஆயிரம் பேரின் கருத்துக்கள் வாய் மூலமும் எழுத்து மூலமும் பெறப்பட்டுள்ளதாக கூறப்படுகின்றது.

பிரதேச ரீதியாக நடைபெற்ற இந்த அமர்வுகளின் போது குறிப்பாக ஆட்கள் காணாமல் ஆக்கப்பட்டமை, படுகொலை, காணி உரிமை மறுப்பு மற்றும் இழப்பீடுகள் வழங்காமை போன்ற விடயங்கள் தொடர்பாகவே அநேகமானோர் கருத்துக்களை முன் வைத்துள்ளதாகவும் தெரிவிக்கப்படுகின்றது.

நேற்று ஞாயிற்றுக்கிழமை இறுதி நாள் அமர்வுகள் சம்மாந்துறை மற்றும் திருகோணமலை ஆகிய இடங்களில் நடைபெற்றன.

திருகோணமலை நகரில் நடைபெற்ற அமர்வின் போது குறிப்பாக காணாமல் போனோர் அலுவலகம் தொடர்பாக பல்வேறு கருத்துக்கள் அங்கு முன்வைக்கப்பட்டன.

இந்த அலுவலகம் தொடர்பான சட்ட மூலம் நாடாளுமன்றத்தில் நிறைவேற்றப்பட்ட பின்பு தான் இந்த அமர்வில் அது பற்றி கருத்துக்கள் பெறப்படுவதாக அது பற்றிய கருத்தை முன்வைத்த பலராலும் சுட்டிக்காட்டப்பட்டது.

இந்த அலுவலகம் மூலம் பாதிப்புக்குள்ளான மக்களுக்கு நன்மை கிடைக்காது அவர்களின் எதிர்பார்ப்புக்கள் பூர்த்தி செய்யப்பட மாட்டாது. என்ற கருத்தை அங்கு முன்வைத்த மனித உரிமை செயற்பாட்டாளரான அருட்தந்தை யோகேஸ்வரன் சட்டமூலத்தை நாடாளுமன்றத்தில் முன் வைக்கும் முன்னதாக மக்களிடம் கருத்துக்கள் பெற்றிருக்க வேண்டும் என்றார்.

காணாமல்போனோர் அலுவலகத்தின் செயல்பாடுகள் கால அட்டவணை ஒன்றை கொண்டதாக இருக்க வேண்டும் என திருகோணமலை மாவட்ட அரசு சார்பற்ற அமைப்புகளின் ஒன்றியத் தலைவர் ரி. தவசிலிங்கம் தெரிவித்திருக்கின்றார்.

அலுவலகத்தில் முறைப்பாடொன்று பதிவு செய்யப்படும் போது அது பற்றிய விசாரணைகள் முன்னெடுக்கப்பட்டு அதற்கான பதில் 3 - 6 மாத காலத்திற்குள் கிடைப்பதாக அந்த அட்டவணை அமைய வேண்டும் என்ற யோசனையையும் உள்ளடக்கியதாக அவரது கருத்து அமைந்திருந்தது. (செ-11)

## முனின் வருகை...

குறிப்பிட்டது.

இது தொடர்பாக தேசப்பற்றுள்ள தேசிய இயக்கத்தின் பொதுச் செயலாளர் டாக்டர் வசந்த பண்டார மேலும் தெரிவிக்கையில்

அரசாங்கம் தற்போது சர்வதேசத்தின் தேவைகளான காணாமல்போனோர் கண்டறியும் அலுவலகத்தை இலங்கையில் அமைப்பதற்கான சட்டமூலத்தை பாராளுமன்றத்தில் நிறைவேற்றியுள்ளது.

அதேபோன்று தேசிய நல்லிணக்கத்துக்கான அலுவலகத்தையும் நாட்டுக்குள் ஸ்தாபித்துள்ளது.

ஐ.நாவினதும் சர்வதேசத்தினதும் தேவைகளை அரசு நிறைவேற்றியமைக்காக அரசுக்கு பாராட்டு தெரிவிப்பதற்காகவே ஐ.நா. செயலாளர் நாயகம் பான் கீன் மூன் இலங்கைக்கு விஜயம் செய்கின்றார்.

அதேபோன்று உண்மையை கண்டறியும் குழுவை அமைப்பது மற்றும் யுத்தக் குற்றச்சாட்டு நீதிமன்றம் அமைப்பது தொடர்பான சட்ட மூலங்களை இவ்வருட இறுதிக்குள் பாராளுமன்றத்தில் நிறைவேற்றுவதாக அரசு உறுதியளித்துள்ளது.

இதனை துரிதப்படுத்தி அச் சட்ட மூலங்களை நிறைவேற்றுவதற்கு அமுத்தம் கொடுக்கவும் அத்தோடு சிறையிலுள்ள விடுதலைப் புலி உறுப்பினர்களை விடுதலை செய்வதற்கான அமுத்தங்களை பிரயோகிக்கவும் பானகன் மூன் இலங்கை வருகிறார் என வசந்த பண்டார தெரிவித்துள்ளார். (செ-11)

## வெளி.அமைச்சின்...

கொன்சியூலர் பிரிவினரால் வழங்கப்படும் சேவைகள் தொடர்பான விழிப்புணர்வை வடமாகாண மக்களிற் கு ஏற்படுத்தும் வகையிலான நடமாடும் சேவை ஒன்று வெளிநாட்டிலுலவர்கள் அமைச்சர் மங்கள சமரவீரவினால் நேற்றைய தினம் பருத்தித்துறை வீதியில் நல்லூர் ஆலயத்திற்கு முன்புறமாக ஆரம்பித்து வைக்கப்பட்டது.

அதில் கலந்து கொண்டு உரையாற்றும் போதே அவர் மேற்கண்டவாறு தெரிவித்தார். அவர் தொடர்ந்து உரையாற்றுகையில்,

சனக்கூட்டம் நிறைந்த தினங்களில் நடத்தப்படுகின்ற நடமாடும் சேவையும் அதன் வழிகாட்டி அறிவுறுத்தல்களும் கூடுதலான மக்களுக்கு போய்ச்சேரும் என்பதில் ஐயமில்லை.

எமது இளைஞர்கள் யுவதிகளில் பலர் கல்வி காரணமாகவும், தொழில் நிமித்தமாகவும், எங்கள் பகுதிகளில் ஏற்பட்ட தளம்பல் நிலை காரணமாகவும் பலர் வெளிநாடுகளில் குடியேறி அங்கு வாழ்கின்றனர். அவர்கள் அந்த நாட்டில் தொழில் வாய்ப்பினைப் பெற்றுக் கொள்வதற்கும் உயர் கல்விகளை மேற்கொள்வதற்கும் தாம் இலங்கையில் பெற்றுக் கொண்ட கல்விச் சான்றிதழ்கள், பிறப்பு இத்தாட்சிப்பத்திரம் என இன்னோரன்ன சான்றிதழ்களின் சான்று படுத்தப்பட்ட பிரதிகளை பெறுவதற்கு தமது தாய், தந்தையர், உறவினர், நண்பர்கள் ஆகியோருக்கு விண்ணப்பங்களை அனுப்புகின்றனர்.

அவற்றை வெளிநாட்டு அலுவல்கள் அமைச்சில் கொடுத்து உறுதிப்படுத்துவதற்காக இப் பகுதிகளில் இருந்து மிகப் பெரிய பணத்தைச் செலவு செய்து சொகுசு பஸ்கள் மூலமாகவும், புகையிரதங்கள் மூலமாகவும் கொழும்புக்குச் சென்று அங்கே வெளிநாட்டிலுலவர்கள் அமைச்சு அலுவலகத்தை தேடிப்பிடியதற்கு வாடகை வண்டிகள், முச்சக்கர வண்டிகள் போன்றவற்றிற்குப் பணத்தைக் கொடுத்து உரிய கரும் பீடங்களில் அவர்க ளின் ஆவணங்களைக் கையளிக்கும் போது அவற்றில் பல குறைபாடுகளை அமைச்சு மட்ட அதிகாரிகள் இனங்காண்பதால் உரிய சேவைகள் கிடைக்காது அவர்கள் மீளத்திரும்பி வர வேண்டிய துரப்பாக்கிய நிலைக்கு உள்ளாகின்றனர்.

இந்த விடயம் வெளிநாட்டு அலுவல்கள் அமைச்சராலும் அமைச்சில் கடமையாற்றுகின்ற உயர்மட்ட அதிகாரிகளாலும் அடையாளம் காணப்பட்டிருக்கும் காரணத்தினால் இவ்வாறான ஒரு நடமாடும் சேவை இன்று இங்கு முன்னெடுக்கப்பட்டுள்ளது. இதற்கு அமைச்சருக்கு எமது நன்றிகளைத் தெரிவித்துக் கொள்கின்றேன்.

வெளிநாட்டு அலுவல்கள் அமைச்சு கொன்சியூலர் வழிகாட்டி என்ற ஒரு சிறிய வழிகாட்டித் தொகுப்பு நூல் சிங்களம், தமிழ், ஆங்கிலம் ஆகிய மும்மொழிகளிலும் தயார் செய்து வெளியிட்டிருக்கின்றார்கள். அத் தொகுப்பின், தமிழ் ஆங்கிலப் பிரதிகள் எமது அலுவலகத்திற்கும் கிடைக்கப்பெற்றிருக்கின்றன. இந்த வழிகாட்டியில் உரிய ஆவணங்களை உறுதிப்படுத்திப் பெற்றுக் கொள்வதற்கு சமர்ப்பிக்கவேண்டிய துணை ஆவணங்கள் பற்றித் தனித்தனியாக குறிப்பிடப்பட்டுள்ளன.

அதில் கேட்கப்பட்ட ஆவணங்களைத் திரட்டிக் கொண்டு ஒரே தடவையில் கொழும்புக்குச் சென்று உங்கள் தேவைகளை நிறைவு செய்து கொண்டு அன்றைய தினமே திரும்பக் கூடியதாக இருக்கும் என தெரிவிக்கப்பட்டுள்ளது. இவற்றை இங்கேயே பெற்றுக் கொள்ள உங்கள் அமைச்சின் ஒரு சிறிய அலுவலகத்தை இங்கு உருவாக்கினால் என்ன என்ற விடயத்தையும் எம் அமைச்சர் கருத்துக்கு எடுக்க வேண்டும் என்று கேட்டுக்கொள்கின்றேன்.

இன்று இங்கே வழங்கப்படுகின்ற இலவச வழிகாட்டல் அறிவுறுத்தல்களில் கலந்து கொண்டு எம் மக்கள் நன்மையடைய வேண்டும் என அவர் மேலும் தெரிவித்தார். (செ-9)

## அலங்கார உற்வசம்

(யாழ்ப்பாணம்)

யாழ்.கந்தர்மடம், ஆத்திகுடி ஸ்ரீசித்தி விநாயகர் ஆலய அலங்கார உற்சவம் இன்று திங்கட்கிழமை ஆரம்பமாகிறது.

தொடர்ந்து 15 நாட்கள் நடைபெறும் உற்சவத்தில் மாலை 5 மணிக்கு ஸ்ந்மன அபிஷேகம், விசேட பூஜை மற்றும் வசந்தமண்டப பூஜை என்பன இடம்பெற்று விநாயகப் பெருமான் உள்வீதியுலா வரும் அருட்காட்சியும் இடம்பெறும்.

மேற்படி உற்சவகால பூஜைகளை உற்சவ சிவஸ்ரீ முத்து ஸ்ரீநிவாசக் குருக்கள் மற்றும் ஆலய குரு சிவஸ்ரீ செ.பாஸ்கர சா்மா ஆகியோர் முன்னின்று நடத்தவுள்ளனர். (செ)



நல்லூர் கந்தன் உற்சவத்தை முன்னிட்டு CEYLON ART CREATION  
K.T பிரசாத் பெருமையுடன் வழங்கும் தென் இந்திய விஜய்  
தொலைக்காட்சி கலைஞர்கள் கலந்து சிறப்பிக்கும் மாபெரும் இசைநிகழ்ச்சி



**சுத்தியிரிகாஷ்**  
நெல்லை நகரம், இக்னாஸியா பாதகம்  
விஜய் TV கல்வி சிவகாமி பாதகம்



**அனுராதா**  
விஜய் TV கல்வி சிவகாமி பாதகம்  
(VSSJ4)



**தாமிரபரையன்**  
தாமிரபரையன் பாதகம்  
(Tamil One TV)



**ரவீன்**  
விஜய் TV கல்வி மேலாண்மை பாதகம்  
(Season 5)



**மியக்கிரி**  
விஜய் TV கல்வி மேலாண்மை பாதகம்  
மூர்த்தி

**நாளை மாலை 7.00 மணிக்கும்  
31ம் திகதி மாலை 3.00 மணிக்கும்**

இடம்: நல்லூர் முருகன் கோவில் பின் வீதியும்  
சங்கிலியன் வீதியும் இணையும் சந்தியில் அமைந்திருக்கும்  
திறந்த வெளியரங்கில்

நன்கொடை நுழைவுச்சீட்டுக்கள்

300/- / 500/- / VIP

அதிக நுழைவாயில் பெற்றுக்கொள்ளலாம்

ஏற்பாடுகளுக்கு

Ceylon Art Creation

077 550 4910

077 429 3020

இந்நிகழ்வு இன்று மாலை 6 மணிக்கு நெல்லியடி  
மத்திய கல்லூரி பழைய மாணவர் சங்கத்தால் நடத்தப்படுகிறது.  
இடம் : நெல்லை முருகன் திருமண மண்டபம், நெல்லியடி.

Sponsored by




021 221 7279 / 077 6622981

## இ.போ.ச பணிப்...

றக்கணிப்பில் ஈடுபடவுள்ளதாக அறிவித்திருந்தனர்.

இந்த நிலையில் குறித்த விடயம் தொடர்பாக ஸ்ரீலங்கா  
சுதந்திர போக்குவரத்து ஊழியர் சங்க பிரதிநிதிகள், தமிழ்  
தேசிய போக்குவரத்து ஊழியர் சங்க பிரதிநிதிகள் மற்றும்  
தேசிய போக்குவரத்து ஊழியர் சங்க பிரதிநிதிகள் நல்லூர்  
ரில் அமைந்துள்ள அங்கஜன் இராமநாதனின் அலுவ  
லகத்தில் நேற்றைய தினம் சந்தித்து கலந்துரையாடினர்.  
கலந்துரையாடலின் போது அங்கஜன் இராமநாதன்  
கருத்துத்தெரிவிக்கையில், நல்லூர் உற்சவகாலம் நடை  
பெற்றுக்கொண்டிருக்கும் நாள்களில் குறித்த பணிப்புறக்  
கணிப்பு போராட்டத்தினை தற்காலிகமாக கைவிட  
வேண்டும். இவ்விடயம் தொடர்பாக அமைச்சர் கவனம்  
செலுத்தியுள்ளார். எனவே எதிர்வரும் 15 நாட்களுக்குள்  
குறித்த பிரச்சினைகளுக்குரிய தீர்வினைப் பெற்றுத்தருவ  
தாக அவர் தெரிவித்திருந்தார்.

அதே போன்று நாடாளுமன்ற உறுப்பினர் மாவை  
சேனாதிராஜா தொலைபேசியில் தொடர்பு கொண்டு தமது  
பிரச்சினைக்கு தீர்வினை விரைவில் பெற்றுத்தருவதாக  
கூறிய உறுதிமொழியை அடுத்து குறித்த பணிப்புறக்கணி  
ப்பு தற்காலிகமாக இடைநிறுத்தப்பட்டுள்ளதனை போராட்ட  
த்துக்கான ஏற்பாட்டு தரப்பினர் அறிவித்துள்ளனர். (செ-9)

**V2 TRAVELS**

குறைந்த விலையில் சர்வதேச  
விமான பயணச்சீட்டுக்கள்.

- வெளிநாட்டிலிருந்து வருவோருக்கான சிலங்கை விசா தீட்டி.
- வெளிநாட்டு விசா (UK, கனடா, கலிபோர்னியா, பிரான்ஸ்)
- விண்ணப்ப படிவம் (Online form) நிரப்பதல்.
- இந்தியா, தாய்லாந்து, மலேசியா விசாக்கள்.

தொடர்புக்கு: **0768226240**

- யாழ்ப்பாணம்
- கிளிநொச்சி
- நெல்லியடி
- வல்வெட்டித்துறை

## வெளிவிவகார அமை...

சமரவீரவினால் நேற்றைய தினம் பருத்துத்துறை வீதியில்  
நல்லூர் ஆலயத்திற்கு முன்புறமாக ஆரம்பித்து வைக்கப்  
பட்டது. இந்த நிகழ்வில் கலந்து கொண்டு உரையாற்றும்  
போதே அவர் மேற்கண்டவாறு தெரிவித்தார். அவர்  
தொடர்ந்து உரையாற்றுகையில்,

எமது அரசின் கொள்கையின் பிரகாரம் இனங்களின்  
மத்தியில் அன்பு, நல்லிணக்கம் என்பவற்றை உருவாக்கும்  
விதத்தில் இந்த நடமாடும் சேவையை ஆரம்பித்துள்ளோம்.  
இதன்மூலம் வடபகுதி மக்கள் வெளிநாட்டவர்கள், நன்மை  
களையும் ஆலோசனைகளையும் பெற்றுக்கொள்ள முடியும்.

வடமாகாண முதலமைச்சரின் கோரிக்கைக்கமையாக  
வெளிவிவகார அமைச்சின் பிரிவு ஒன்றினை வடபகுதி  
மக்களுக்கான வவுனியாவில் திறந்துவைக்கவுள்ளோம்.  
அதற்கென நடவடிக்கைகளை ஏற்கெனவே மேற்கொண்டு  
ள்ளோம். அதனை சாதகமான முறையில் பரிசீலிக்க முடி  
யும் என அவர் மேலும் தெரிவித்தார். மயிலிட்டி துறைமுக  
த்தை மக்களின் பாவனைக்கு அனுமதிப்பீடுகளா என உட்க  
வியலாளர்களால் கேட்கப்பட்ட கேள்விக்கு பதிலளிக்கும் போது,  
மயிலிட்டி துறைமுகத்தை சென்று பார்வையிட்டேன்.  
அங்குள்ள மக்களின் கோரிக்கைகளையும் புரிந்து கொண்  
டேன். வடக்கில் உள்ள மக்களின் நிலையை புரிந்து அவர்  
கள் சாதாரணமாக தமது தொழிலில் ஈடுபடுவதற்கான சூழலை  
ஏற்படுத்துவது எமது நோக்கம்.

வடக்கு மக்களை இயல்பு நிலைக்கு கொண்டுவருவத  
ற்கு முதலில் என்ன விடயங்களை மேற்கொள்வது என்  
றும் அவர்கள் முகம்கொடுக்கும் பிரச்சினைகள் தொடர்  
பாகவும் பேச்சுவார்த்தைகளை நடத்திவருகிறோம் என  
தெரிவித்தார். (செ-9)

## வேலைவாய்ப்பு

Cleaning மற்றும் Garden வேலை  
நிறுவனம் : பிரஞ்சுமொழி கற்பிக்கும் தனியார் நிறுவனம்,  
**ALLIANCE FRANCAISE DE JAFFNA**  
61, Kachcheri - Nallur Road, Jaffna. - T.P: 021 222 8093

## உள்நாடு, வெளிநாடுகளுக்கான தபால்கள் பொதிகள் சேவை

- ③ 220க்கு மேற்பட்ட நாடுகளுக்கான சேவை
- ③ மிகக்குறைந்த கட்டணம்
- ③ அன்பளிப்புப் பொருட்கள், உடுபடைவைகள், கருவாடு, பழுவகைகள், எண்ணெய்  
வகைகள், மருந்துப் பொருட்கள் என்பவற்றை அனுப்பிடலாம் (பிந்தனைக்குட்பட்டது)
- ③ 11kgக்கு மேற்பட்ட பொதிகளுக்கு 1kgக்கான கட்டணம்  
UK-550/=-, Germany 650/=-, France 700/=-, Swiss 800/=-, Australia 900/=-

**உங்கள் இல்லங்களிலிருந்து பொருட்களை அனுப்ப முடியும். (மேலதிக கட்டணம் இல்லை)**

## திருமுருகன் கொம் ரெஹ்

271A, K.K.S வீதி, யாழ்ப்பாணம்.  
**021 222 7835**

கிளைகள்:

- 46, ஆடியபாதம் ரோட், திருநெல்வேலி.
- 18, பிரதான வீதி நெல்லியடி.
- பிரதானவீதி பருத்தித்துறை. பிரதான வீதி சங்கானை.

(ஆசைப்பிள்ளை நகைக்கடைக்கு முன்பாக)

(C-5572)

## K-AIMS ENGLISH SCHOOL

உங்கள் ஆங்கிலக் கல்வியை  
முற்றிலும் மாறுபட்ட ஆங்கிலச் சூழலில்  
புதியதோர் பரிணாமத்தில்  
**K-AIMS English School**  
வழங்கி வருகின்றது

**DIPLOMA IN SPOKEN ENGLISH**  
(04 months)

- மட்டுப்படுத்தப்பட்ட மாணவர்களைக் கொண்ட வகுப்புகள்.
- உச்சரிப்பில் (Pronunciation & Phonetics) அதிகூடிய  
கவனம் செலுத்தப்படும்.
- Professional Personality Development பயிற்சி  
அளிக்கப்படும்.
- ஒவ்வொரு மாணவர்களிலும் தனிப்பட்ட கவனம்  
செலுத்தப்படும்.
- பல வகைப்பட்ட Speaking Activities இல்  
மாணவர்கள் செயற்படுத்தப்படுவர்.
- அங்கீகரிக்கப்பட்ட சான்றிதழ்  
வழங்கப்படும்.

**we provide you...**

**புதிய வகுப்புகள் ஆரம்பம்**  
**On 14<sup>th</sup> Sep**

**Special Offer For  
School Leavers**  
**Rs:-13500**  
**Rs:-9600 only**



**further Details & Admission**  
**076 826 8211**

(சி-5569)

**Join Us Now For Your Transformation & Shine In Your Career**

Digitized by Noolaham Foundation.